

# ಕೊಡಗು ಸಂಗಾತಿ



ಸಂಪಾದಕ : ಪಟ್ಟಡ ಶೀಲಾಪುಣಿ

ಕನ್ನಡ ಮತ್ತು ಗೌಡ ಕನ್ನಡದ ಏಕೈಕ ಪಾಠ್ಯಕ ಪತ್ರಿಕೆ

K.R.N.N. 240

ಸಂಪುಟ : 2

ಸಂಚಿಕೆ : 19

ಜನವರಿ 1 ರಿಂದ 15-1998

ಪುಟಗಳು : 24 ರೂ. 5



ರೇಖಾ ಚಿತ್ರ : ಉಳುವಾರನ ರಾಜೇಶ್

ಚಂದದಾರರಿಗೂ, ಓದುಗರಿಗೂ, ಹಿತ್ತೈಷಿಗಳಿಗೆಲ್ಲರಿಗೂ ಸಂಗಾತಿಯು

ಹೊಸ ವರ್ಷದ ಶುಭಾಶಯಗಳು - 1998



# ಪ್ರಿಯ ಓದುಗರು ಅವಶ್ಯವಾಗಿ ಗಮನಿಸಬೇಕಾದ ವಿಷಯ

ಅನಿವಾರ್ಯವಾಗಿ ಮತ್ತು ನಮ್ಮ ನಿಮ್ಮೆಲ್ಲರ ಅನುಕೂಲ  
ಕ್ಕಾಗಿಯೂ ನಮ್ಮ “ಕೊಡಗು ಸಂಗಾತಿ” ಪಾಕ್ಷಿಕ ಪತ್ರಿಕೆಯ ಕಾರ್ಯಾ  
ಲಯವನ್ನು ದಿನಾಂಕ 1-1-1998 ರಿಂದ ಈ ಕೆಳಗಿನ ವಿಳಾಸಕ್ಕೆ  
ಸ್ಥಳಾಂತರಿಸಲಾಗಿದೆ. ಓದುಗರು, ಹಿತೈಷಿಗಳು, ಚಂದಾದಾರರು  
ಸಹಕರಿಸಬೇಕಾಗಿ ವಿನಂತಿ.



**ವಿಳಾಸ :**

**ಕೊಡಗು ಸಂಗಾತಿ**

ನಂ. 35, “ಸವಿತ ನಿಲಯ”

1ನೇ ಮುಖ್ಯರಸ್ತೆ, 1ನೇ ಅಡ್ಡರಸ್ತೆ, 4ನೇ ಬ್ಲಾಕ್

ಡಿವಿಜನಲ್ ಟೆಲಿಕಾಂ ಕಛೇರಿ ಹತ್ತಿರ

ಜಯಲಕ್ಷ್ಮಿಪುರಂ, ಮೈಸೂರು-12

ದೂರವಾಣಿ ಸಂಖ್ಯೆ : 0821/516771

**ಸಂಪಾದಕಿ**



## ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :

ಪಟ್ಟಡ ಪಿ. ಶೀಲಾಮಣಿ

ಉಪ ಸಂಪಾದಕ :

ಕಟ್ಟಿತನ ಸಿ. ಜಯರಾಂ

ಸಹ ಸಂಪಾದಕ :

ಹುಲಿಮನೆ ರಮೇಶ್

ವರದಿಗಾರ :

ಪಟ್ಟಡ ಎಲ್. ಶಿವಕುಮಾರ್

ಕಾರ್ಯ ನಿರ್ವಾಹಕಿ :

ಕು|| ಗೀತಾ ಮೋಂಟಿಡ್ಡ

ಪತ್ರಿಕಾ ಪ್ರತಿನಿಧಿ :

ಕು|| ಧನು ಚೆರಿಯಮನೆ

ಕಛೇರಿ ನಿರ್ವಹಣೆ :

ಪಟ್ಟಡ ಪಿ. ದೀಪಕ್

ಹೊಸೊಕ್ಕು ಹರಿಣಿ ಬೆಳ್ಳಪ್ಪ  
ಮುಳ್ಳಾಪುರ ಧರಣಿ ಗಣಪತಿ

ಮುದ್ರಕರು :

ಮುಳ್ಳಾಂತ್ರೆ ಕೆ. ತಮ್ಮಯ್ಯ

ಆರ್ತಿರ್ವಾಡ್ ಪ್ರಿಂಟರ್ಸ್,

ಗೌರವ ಸಂಪಾದಕ :

ಪಟ್ಟಡ ಎಂ. ಪ್ರಭಾಕರ್

ಚಂದಾ ಕಳುಹಿಸುವ ಮತ್ತು  
ಜಾಹೀರಾತು ಪ್ರಸಾರ ಕಛೇರಿ :

ಕೊಡಗು ಸಂಗಾತಿ

ನಂ. 35, "ಸವಿತಾ ನಿಲಯ"

1ನೇ ಕ್ರಾಸ್, 1ನೇ ಮುಖ್ಯ ರಸ್ತೆ  
4ನೇ ಬ್ಲಾಕ್, ಡಿವಿಜನಲ್ ಟೆಲಿಕಾಂ  
ಕಛೇರಿ ಹತ್ತಿರ, ಜಯಲಕ್ಷ್ಮಿಪುರಂ  
ಮೈಸೂರು-12.

0

## ಒಳನೋಟ

ಪುಟಗಳು

- ಗೌಡರು ಕೊಡಗಿಗೆ ವಲಸೆ ಬಂದವರಲ್ಲ 2
- ಕನ್ನಡದಲ್ಲಿ ಸಾಯಿದಾ ರೂಹಿಯ ಸಾಧನೆ 4
- 1837ರ ಸ್ವಾತಂತ್ರ್ಯ ಸಂಗ್ರಾಮ [ಮುಂದುವರಿದ ಭಾಗ] 5
- ಕವನಗಳು 6
- ಯೌವನ 7
- ಕೊಳಂಬೆ ಯಾದವ ಭಾನುಪ್ರಕಾಶ್‌ಗೆ ಪ್ರಶಸ್ತಿ 8
- ಗೌಡರ ವಿವಾಹ ಪದ್ಧತಿ [ಮುಂದುವರಿದ ಭಾಗ] 9
- ಪೋಲಿಯೊ ಮಕ್ಕಳಿಗೆ ಹೇಗೆ ಬರುತ್ತದೆ 10
- ತಲಕಾಡು ಗಂಗರ ಆಡಳಿತ [ಮುಂದುವರಿದ ಭಾಗ] 11
- ಅಮೀರ್ ಜಾನ್‌ನಿಂದ ಸುಬ್ರಮಣ್ಯ ದೇವಸ್ಥಾನ ನಿರ್ಮಾಣ 12
- ಕರಾಟೆ ಚಾಂಪಿಯನ್‌ಷಿಪ್‌ನಲ್ಲಿ ನಮ್ಮ ಮಕ್ಕಳ ಸಾಧನೆ 13
- ಸ್ಮರಣೆ : ಗಜರಾಜ ದಸರಾ ಅಂಬಾರಿ ದ್ರೋಣ ಇನ್ನಿಲ್ಲ 14
- ಬೆಂಗಳೂರಿನಲ್ಲಿ ಅರೆಭಾಷೆ ಗೌಡರ ಹಿರಿಯ 15
- ನಿಮ್ಮ ಪತ್ರಗಳು 16

## ಅರೆ ಭಾಷಿಕ ವಿಭಾಗ

- ಮೀನ್ ಗೈಪುನು, ಪೂವಣ್ಣನೂ...! 17
- ವೆದ್ದ ಪಿಳ್ಳಕ (ಅಜ್ಜ ಕತೆ) 18
- ಸಿಂಗಲ್ ನಂಬರ್ ಸೀನ 19
- ನಮ್ಮೂರು ಸೋಂಪಜ್ಜ-ಕವನ, ಮಾದರಿ ಮಾಸ್ತ್ರಿ-ಹಾಸ್ಯ 20

ಚಂದಾ ವಿವರ		
ಬಿಡಿ ಪ್ರತಿ	:	5 ರೂ.
ಅರ್ಧ ವಾರ್ಷಿಕ	:	60 ರೂ.
ವಾರ್ಷಿಕ ಚಂದಾ	:	120 ರೂ.



## ಗೌಡರು ಕೊಡಗಿಗೆ ವಲಸೆ ಬಂದವರಲ್ಲಿ

ಕೊಡಗಿನಲ್ಲಿರುವ ಗೌಡ ಜನಾಂಗದ ವರಿಗೆ ಕನ್ನಡಜಿಲ್ಲೆಯಿಂದ ಬಂದವರೇ. ಅಭಿಪ್ರಾಯ ಹುಟ್ಟಿಕೊಂಡಿರುವುದು ಆಶ್ಚರ್ಯ ! "ಟಿಪ್ಪುಸುಲ್ತಾನನು 85 ಸಾವಿರ ಕೊಡಗರನ್ನು ಕೊಂಡೊಯ್ದ. ಅವರ ಭೂಮಿ ಇವರಿಗೆ ಸಿಕ್ಕಿತು" ಎನ್ನುವ ಮಾತು ಕೇಳಿಬರುತ್ತದೆ. ಇವರನ್ನು ಕರೆಸಿ ಕೊಂಡ ಎನ್ನು ಬಹುದಾದ ಕಾಲದಲ್ಲಿ ರಾಜ ನೇ ಇದ್ದಿರಲಿಲ್ಲ. ನಂತರದ ದೊಡ್ಡವೀರ ರಾಜ, ಲಿಂಗರಾಜ ಗೌಡರನ್ನು ತರಿಸಿ ಕೊಂಡುದಾಗಿ ಎಲ್ಲೂ ಹೇಳಿಕೊಂಡಿಲ್ಲ. ಆದರೆ ಟಿಪ್ಪುಸುಲ್ತಾನನು ಬಳ್ಳಾರಿ ಜಿಲ್ಲೆಯ ಅದವಾನಿಯಿಂದ ರೈತರನ್ನು ಕರೆಸಿದ ನೆಂದು ಚರಿತ್ರೆಯಲ್ಲಿ ಇದೆ.

ಈಗಿನ ಕೊಡಗಿನ ಗಡಿ ಮತ್ತು ವಿಸ್ತೀರ್ಣ 1834ರಲ್ಲಿ ಬ್ರಿಟಿಷರು ಅವರ ಆಡಳಿತದ ಅನುಕೂಲಕ್ಕಾಗಿ ನಿರ್ಧರಿಸಿದ್ದರು. ಆಗ ಸಾವಿರಾರು ವರ್ಷಗಳಿಂದ ಅಲ್ಲಿಯೇ ವಾಸಿಸುತ್ತಿದ್ದ ಗೌಡರನ್ನು ಕೊಡಗಿಗೆ ಬಂದವರು ಎನ್ನುವುದು ಒಪ್ಪುವ ಮಾತಲ್ಲ. ಕೊಡಗು ಒಂದು ಸಮಾನ ಸಂಸ್ಕೃತಿಯ ಜನ ಸಮುದಾಯದ ಸಾಂಸ್ಕೃತಿಕ ಘಟಕ ಅಲ್ಲ. ತುಳು ಸಂಸ್ಕೃತಿಯ ಸಂಪಾಜೆ, ಚೆಂಬು, ಪೆರಾಜೆ, ಕರಿಕೆ, ಕಡಮಕ್ಕಲ್ಲು ಮೊದಲಾದ ಗ್ರಾಮಗಳು ಹಾಗೆಯೇ ಮಲೆನಾಡು ಬಯಲುಸೀಮೆ ಮಿಶ್ರ ಸಂಸ್ಕೃತಿಯ ಸೋಮವಾರಪೇಟೆ ತಾಲ್ಲೂಕು ಕೊಡಗಿನಲ್ಲಿದೆ. ಈಗಿನ ಕೊಡಗಿನಲ್ಲಿ ಸುಮಾರು ಮೂರರಲ್ಲಿ ಎರಡು ಪಾಲು ಜನರಿಗೆ ಕೊಡಗು ಭಾಷೆಗೊತ್ತಿಲ್ಲ ಎನ್ನುವುದೇ ಅನೇಕರಿಗೆ ತಿಳಿದಿಲ್ಲ.

ಒಂದು ನಿರ್ದಿಷ್ಟ ಭೌಗೋಳಿಕ ಪ್ರದೇಶದ ವೈಶಿಷ್ಟ್ಯ ಅಂಶಗಳನ್ನು ಗುರುತಿಸುವುದಾದರೆ ಕರ್ನಾಟಕದ ಉದ್ದಕ್ಕೂ ಘಟ್ಟದ ಮೇಲೆ ಇರುವುದು ಮಲೆನಾಡು ಸಂಸ್ಕೃತಿ. ಇಲ್ಲಿ

ಯ ಜನರ ಸ್ವಭಾವ, ಉಡುಗೆ ತೊಡುಗೆ, ಆಚಾರ ವಿಚಾರಗಳಲ್ಲಿ ಸಮಾನತೆ ಇದೆ. ದೂರದರ್ಶನದಲ್ಲಿ ಕುವೆಂಪು ಅವರ "ಮಲೆಯಲ್ಲಿ ಮದುಮಗಳು" ಧಾರವಾಹಿ ನೋಡಿದವರಿಗೆ ಹೌದೆನಿಸಬಹುದು. ಘಟ್ಟ ಇಳಿಯುತ್ತಾ ಪಶ್ಚಿಮದ ಕರಾವಳಿ- ಪೂರ್ವದ ಬಯಲುಸೀಮೆ ಸಂಸ್ಕೃತಿಯೊಂದಿಗೆ ಬೆರೆತು ಕೊಳ್ಳುತ್ತದೆ. ಕಡಲಿನ ನೀಲಿ - ಬಯಲಿನ ಹಳದಿ ಘಟ್ಟದಲ್ಲಿ ಬೆರೆತು ಹಸುರಾಗಿ ಕಂಗೊಳಿಸುತ್ತದೆ.

ಊರುಗಳು ಒಂದು ಪ್ರಾದೇಶಿಕ ಘಟಕ ವಾಗಲು ಗುಡ್ಡ ಬೆಟ್ಟಗಳು, ನದಿಗಳು ಕಣಿವೆಗಳು ನೈಸರ್ಗಿಕಕಾರಣಗಳಾಗುತ್ತವೆ. ಆದಕಾರಣ ನಮ್ಮ ಪರಿಸರದ ಇತಿಹಾಸದ ಕಡೆ ಗಮನ ಹರಿಸುವುದು ಅವಶ್ಯವೆನ್ನಿಸುತ್ತದೆ.

**ಐಗೂರು ಇತಿಹಾಸ :** ಲಕ್ಷ್ಮಿನರಸಿಂಹ ಶಾಸ್ತ್ರಿ 1936

ಶನಿವಾರಸಂತೆ ಸಕಲೇಶಪುರಗಳ ಮಧ್ಯದಲ್ಲಿರುವ ಐಗೂರು ಹಾಸನ ಜಿಲ್ಲೆಗೆ ಸೇರಿದೆ. ಇಲ್ಲಿಯ ಅರಸ ವೆಂಕಟಾದ್ರಿನಾಯಕ ಟಿಪ್ಪುಸುಲ್ತಾನನ ಬೆಂಬಲಗನೇಬ ಕಾರಣ ಕೈ ದಿವಾನ್ ಪೂರ್ಣಯ್ಯನ ದಂಡು ಮೋಸದಿಂದ ಹಿಡಿದು 10-2-1802 ರಲ್ಲಿ ಆತನನ್ನು ಗಲ್ಲಿಗೇರಿಸುತ್ತಾನೆ. ಎಂಬುದಾಗಿ ಇದರಲ್ಲಿರುವ ಲಾವಣಿಯಲ್ಲಿ ಚಿತ್ರಿತವಾಗಿದೆ.

ಸಾವಿರಾರು ವರ್ಷಗಳಿಂದ ಒಂದು ಸಾಂಸ್ಕೃತಿಕ ಘಟಕವಾಗಿದ್ದ ಐಗೂರು ಸಾವ್ರಾಜ್ಯ ವನ್ನು ಬ್ರಿಟಿಷರು ಒಡೆದು ಮೈಸೂರು, ಹಾಸನ, ಕೊಡಗು, ದಕ್ಷಿಣ ಕನ್ನಡ ಜಿಲ್ಲೆಗಳಿಗೆ ಸೇರಿಸುತ್ತಾರೆ. ಹೀಗೆ 1804ರಲ್ಲಿ ಐಗೂರಿಗೆ ಸೇರಿದ್ದ ಅಮರ ಸುಳ್ಳೆ, ಎಳು ಸಾವಿರ ಸೀಮೆ ದೊಡ್ಡವೀರರಾಜನ ಅರಮನೆ ಸೀಮೆಗೆ ಜೋಡಿಸಲ್ಪಡುತ್ತದೆ. ತಿ.ತಾ. ಶರ್ಮರ "ಕರ್ನಾಟಕದಲ್ಲಿ ಸ್ವಾತಂತ್ರ್ಯ

ಸಂಗಾಮ"ವೆಂಬ ಚರಿತ್ರೆಯಲ್ಲಿ ವೆಂಕಟಾದ್ರಿ ನಾಯಕನ ಬಗ್ಗೆ ಒಂದು ಲೇಖನ ಇದೆ.

**ಪಟ್ಟೋಲೆ ಪಳಮೆ :**

ನಡಿಕೇರಿಯಂಡ ಚಿಣ್ಣಪ್ಪ-1924

ಎಂಟು ನಾಯಕರು ಕೊಡಗುದೇಶದ ಎಂಟು ನಾಡುಗಳನ್ನು ಆಳುತ್ತಿದ್ದರೆಂದು, ಆ ನಾಯಕರನ್ನು ಅರೆಬಾಷೆಕಾರರೆಂದು ಕರೆಯುತ್ತಿದ್ದರೆಂದು ಇದರಲ್ಲಿ ಬರೆದಿದ್ದಾರೆ. ಈ ಎಂಟುನಾಡುಗಳು ಯಾವುವು ಎಂದು ಹೇಳಿಲ್ಲ. ಐಗೂರು ಸಾವ್ರಾಜ್ಯದ ಹೊರಗಿನ ಕಾಡು ಪ್ರದೇಶದಲ್ಲಿ ಮೊದಲು ಕಾಣಿಸಿಕೊಂಡದ್ದು ಹೊರಮಲೆನಾಡು ನಂತರ ಹಾಲೇರಿನಾಡು, ಆ ಬಳಿಕ ಮೂರುನಾಡು ನಾಕುನಾಡು, ಕಡೆಯತ್ತನಾಡು, ತಾವುನಾಡು, ಬೇಗುನಾಡು ಇವುಗಳ ಮಧ್ಯದಲ್ಲಿ ಮದನಾಡುಗಳಲ್ಲಿ ಜನಬಂದು ಬೇಸಾಯದಲ್ಲಿ ತೊಡಗಿದರೆಂದೂ ಮದನಾಡಿನಲ್ಲಿ ನೆಲೆಸಿದ ವ್ಯಾಪಾರಿಗಳ ಕೇರಿಯು ಮದಕೇರಿ ಎಂದು ಕರೆಯಲ್ಪಟ್ಟು ಈಗಿನ ಮಡಿಕೇರಿಯಾಯಿತೆಂದು ಹಿರಿಯ ಚಿಂತಕರೊಬ್ಬರು ಹೇಳುತ್ತಾರೆ.

1792ರಲ್ಲಿ ದಟ್ಟ ಅರಣ್ಯದಲ್ಲಿ ಬ್ರಿಟಿಷರು ವೀರರಾಜೇಂದ್ರ ಪೇಟೆ ನಿರ್ಮಿಸುತ್ತಾರೆ. ತಲಚೇರಿ, ಶ್ರೀರಂಗಪಟ್ಟಣಗಳ ನಡುವೆ ಅವರಿಗೆ ಒಂದು ಪೇಟೆಯು ಅವಶ್ಯ ಅನ್ನಿಸಿರಬೇಕು. ಅದರ ಸುತ್ತಲು ನಾಡುಗಳು ಬೆಳೆದವು. ಎಡೆನಾಲ್ಕುನಾಡು, ಬೆಪ್ಪುನಾಡು, ಅಮ್ಮತ್ತಿನಾಡು, ಕಿಗ್ಗಟಾ ನಾಡುಗಳಲ್ಲಿ ಜನಸಂಖ್ಯೆ ಏರತೊಡಗಿತು. ಪಟ್ಟೋಲೆ ಪಳಮೆಯಲ್ಲಿ ಕಾಣಿಸುವ 17 ದೇವತೆಗಳಲ್ಲಿ 13ದೇವರು ಕಾವೇರಿ ನದಿಯ ದಕ್ಷಿಣದಲ್ಲಿರುವ ನಾಡುಗಳಲ್ಲಿ ನೆಲೆಸಿವೆ. ಇವುಗಳಲ್ಲಿ ಕಾಜಾರಾಟಪ್ಪ, ಬೇಂದ್ರೆ ಕೋಲಪ್ಪ, ತಿರುನೆಲ್ಲಿ ಪೆಮ್ಮಯ್ಯ, ಮತ್ತು ಬೈತೂರಪ್ಪ ಈಗಿನ ಕೇರಳದಲ್ಲಿವೆ. ಉಳಿದ ದೇವತೆಗಳು ಕಣ್ಣೂರಿನಲ್ಲಿ ತೀಯ ಮಕ್ಕಳ



ಕಳ್ಳುವಾಸನೆ, ಮುಕ್ಕ ಮುಕ್ಕಳ ಮಿನು ವಾಸನೆ ಸಹಿಸಲಾರದೆ ದೇವ ನೆಲೆ ಹುಡು ಕುತ್ತಾ ಕೊಡಗಿಗೆ ಬರುತ್ತವೆ. ಕಾವೇರಿ ಮಾತೆಯ ಅಪ್ಪಣೆ ಪಡೆದು ಅವರು ನಿಂತ ಊರಿನ ಹೆಸರು ದೇವತೆಗಳಿಗೆ ಜೋಡಿಸಲ್ಪಡುತ್ತದೆ. [ಉದಾ : ಹೊರ ಮಲೆನಾಡು ಭಗವತಿ, ಪಾಲೂರು-ಪಾಲೂ ರಪ್ಪ, ಪನ್ನಂಗಾಲ-ಪನ್ನಂಗಾಲತಮ್ಮೆ, ಕಾಕೋಟ್ರ ಅಚ್ಚಯ್ಯ] ಹೀಗೆ ದೇವತೆ ಗಳು ಬರುವಾಗಲೇ ಊರುಗಳ ಬೆಳವಣಿಗೆ ಆಗಿತ್ತು ಎನ್ನುವುದಕ್ಕೆ ಆಧಾರವಾಗುತ್ತದೆ. ಅನಾದಿ ಕಾಲದಲ್ಲಿಯೇ ಇದ್ದ ಭಾಗ ಮಂಡಲದ ಭಂಗಡೇಶ್ವರ, ತಲಕಾವೇರಿ ಮೊದಲಾದ ದೇವಸ್ಥಾನಗಳ ಮುಕ್ತೇಸರಿಕೆ ವಂಶಪಾರಂಪರ್ಯದಿಂದ ಗೌಡ ಜನಾಂಗಕ್ಕೆ ಸೇರಿದೆ.

**ಲಿಂಗರಾಜನ ಹುಕುಂನಾಮೆ 1812 :**

ಅರಮನೆ ಸೀಮೆಗೆ ಸೇರಿಸಲ್ಪಟ್ಟ ಐಗೂರಿ ನ ಪ್ರದೇಶದ ಮೇಲೆ ಎಂಟು ವರ್ಷಗಳ ನಂತರವೂ ಅರಸನಿಗೆ ಹಿಡಿತ ಇರಲಿಲ್ಲ. 3ನೇ ಅಪ್ಪಣೆಯಲ್ಲಿ “ಸಾಗು ರೈತರಿಂದ 100 ಬಟ್ಟೆ ಬತ್ತ ಉತ್ಪತ್ತಿ ಬರುವಲ್ಲಿ ಎರಡೂ ವರೆ ವರಹದಂತೆ ಎಷ್ಟು ಬರಬೇಕೋ ಅದನ್ನು .....” ಎಂದು ಹೇಳಿದರೆ “ಜಮ್ಮ ರೈತ ಭೂಮಿ ಲಿಂಗರಾಜೇಂದ್ರ ಗಜದಲ್ಲಿ ಅಳತೆ ಮಾಡಿ ಶಿಸ್ತು [ಕಂದಾಯ] ನಿಗದಿಮಾಡಿ ಹುಜೂರ್ ಧಪ್ಪರಖಾನೆಯಲ್ಲಿ ಮಡಗಿದೆ.....” ಎಂಬುದಾಗಿ ಬರೆದಿದೆ. ಈ ಅಪ್ಪಣೆಯ ಕೊನೆಯಲ್ಲಿ “ನಾವು ಮಾಡಿದ ಉಪಕಾರ ಮರೆತು ನಮ್ಮ ನಿಂಧನೆ ಮಾಡಿ ಅಪಕಾರ ಯೋಚಿಸುವ ರೈತರಿಗೆ ನಾವು ಶಿಕ್ಷೆ ಮಾಡೆವು. ಇದರ ಮೇಲೆ ಜನರ ನಡತೆ ಇದ್ದಂತೆ ಶಿವಮಹಾ ರುದ್ರಶಂಬುವೇ ವಿಚಾರಿಸಿಕೊಳ್ಳಲಿ” ಎಂದು ಬರೆಸಿದ್ದು ಆತನ ಅಸಹಾಯಕತೆನ್ನು ತೋರಿಸುತ್ತದೆ. ಜಮ್ಮ ರೈತರು ಮಾತ್ರ ಆತನನ್ನು ಅರಸನೆಂದು ಒಪ್ಪಿಕೊಂಡ

ಹಾಗಿದೆ.

25ನೇ ಅಪ್ಪಣೆಯಲ್ಲಿ ಕುಲ ಕಸಬು ಮಾಡುವ ಜನಾಂಗಗಳಿಗೆ ವೃತ್ತಿವಿವರಣೆಗೆ ಸುತ್ತಾ 19 ಜಾತಿಗಳನ್ನು ಗುರುತಿಸಲಾ ಗಿದೆ. ಬೇಸಾಯ ಮಾಡುವ ನಾಲ್ಕು ಜಾತಿ ಸೇರಿ 23. ಅದರೆ ಇದರಲ್ಲಿ ಗೌಡ, ಲಿಂಗಾ ಯತ, ಬಾಹ್ಯಣರು ಸೇರದ ಕಾರಣ ಆತನ ಅಪ್ಪಣೆಯಿಂದ ಹೊರತಾಗಿದ್ದಾರೆ. 35ನೇ ಅಪ್ಪಣೆಯಲ್ಲಿ ಕೊಡಗಿಗೆ ಬಂದವರ ಬಗ್ಗೆ ಪ್ರಸ್ತಾಪಿಸುತ್ತಾ “ಮದಾಳ, ಏನೆಕಲ್ಲು, ಬಳ್ಳದ ಬಂಟರು, ಬಿಲ್ಲವರು” ಎಂದು ಬರೆದಿದೆ ಹೊರತು ಗೌಡರ ಬಗ್ಗೆ ಹೇಳಿಲ್ಲ. ಅರಗುಟ್ಟಿ ರುದ್ರಯ್ಯ, ತುದಿಯ್ಯಡಕ ಕೃಷ್ಣಯ್ಯ ಇವರನ್ನು ಹೆಸರಿಸಿ ಮುಳ್ಳೂರು ಪೇಟೆ ಗೌಡನ ಕುಳ ಒಂದು ಎಂಬುದಾಗಿ ಬರೆದು ಹೆಸರು ಹೇಳದ ಚಮತ್ಕಾರ ನಡೆ ದಿದೆ.

37ನೇ ಅಪ್ಪಣೆಯಲ್ಲಿ ಕೊಡಗಿಗೆ ಬರಲು ಹೋಗಲು ರಹದಾರಿ/ಕಟ್ಟಿಚೇಟಿನ ಬಗ್ಗೆ ಹೇಳಲಾಗಿದೆ. ಕನ್ನಡ ಜಿಲ್ಲೆಯ ಉಕ್ಕಡ [ಗೇಟು] ತೊಡಿಕಾನದಲ್ಲಿದೆ ಎನ್ನುವುದ ರಿಂದ ಆತನ ಹಿಡಿತ ಸುಳ್ಳಾದ ಮೇಲೆ ಇರಲಿಲ್ಲವೆನ್ನುವುದಕ್ಕೆ ಆಧಾರವಾಗಿದೆ.

**ಟಿಪ್ಪುಸುಲ್ತಾನನ ಇತಿಹಾಸಕಾರರು ಕಂಡಂತೆ ಕೊಡಗು**

“ಈ ಆಶ್ಚರ್ಯಕರವಾದ ಕಾಡುಸೀಮೆ ಯನ್ನು ಕುರಿತು ನಾನು ಏನನ್ನು ಹೇಳಲಿ. ಅದರ ಹೆಸರು ಹೇಳುವಾಗಲೇ ಲೇಖನಿ ನಡಗುತ್ತದೆ..... ಸೂರ್ಯನು ಸ್ವತಃ ಶಾಖವುಳ್ಳವನಾದರೂ ಇಲ್ಲಿ ಚಳಿಗೆ ಹೆದರಿ ಮೋಡಗಳಿಂದ ತನನ್ನು ಮುಚ್ಚಿಕೊಂಡು ಇಲ್ಲಿಂದ ಅನುಸರಿಸುವವರಾಗಿ ಹೋಗಿಬಿಡು ತ್ತಾನೆ. ಬೇಸಿಗೆಯಲ್ಲಿ ಹೀಗಾದರೆ ಮಳೆ ಗಾಲದಲ್ಲಿ ದೇವರೆ ನಮ್ಮನ್ನು ಕಾಪಾಡ ಬೇಕು.....ತರುಣರು ಚಳಿಯಲ್ಲಿ ಅವರ ಅಂಗಾಂಗಗಳ ಬಿಸಿಕಳೆದುಕೊಂಡು ರಾತ್ರಿ ಹೊತ್ತಿನಲ್ಲಿ ತಮ್ಮ ಸಣ್ಣ ಗುಡಿಸಲು

ಗಳಲ್ಲಿ ಕಾಲುಗಳು ಎದೆಗೆ ಮುಟ್ಟುವಂತೆ ಬಿಲ್ಲಿನ ಹಾಗೆ ಶರೀರವನ್ನು ಮುದುಡಿ ಕೊಂಡು ಮಲಗುತ್ತಿದ್ದರು.....ಜಿಗಣೆಗಳು ಅವರನ್ನು, ಅವರ ದನಕರುಗಳನ್ನು ಕಚ್ಚಿ ತಮಗೆ ಬೇಕಾದಷ್ಟು ರಕ್ತಹೀರಿದ ಮೇಲೆಯೇ ಅವರಮೈಯನ್ನು ಬಿಡುತ್ತದೆ. ಇಲ್ಲಿನಚಳಿಯನ್ನು ವಿವರಿಸುವಾಗ ಬರೆಯುವುದಕ್ಕೆ ಮೊದಲೇ ಲೇಖನಿ ಹಿಡಿದ ಕೈ ಗಡ್ಡೆಗಟ್ಟಿದ ಸಮುದ್ರದೊಳಗೆ ಮುಳುಗಿಸಿದ ಹಾಗೆ ಮರಗಟ್ಟುತ್ತದೆ.

**ಕರ್ನಾಟಕ ಚರಿತ್ರೆ ಸಂಪುಟ-5**

[ಪ್ರೊ ಬಿ. ಷೇಕ್‌ಅಲಿ] 1773

“ಆಗ ಕೊಡಗನ್ನು ಆಳುತ್ತಿದ್ದವನು ದೇವಯ್ಯ ಹೈದರನ ನೆರವು ಕೋರಿದ ಲಿಂಗಯ್ಯನ ವೈರಿ. ಸೇನೆಯೆದುರು ನಿಲ್ಲ ಲಾರದೆ ದೇವಯ್ಯನು ಓಡಿ ಹೋಗಿ ಕಾಡು ಗಳಲ್ಲಿ ತಲೆಮರೆಸಿಕೊಂಡನು. ಪ್ರಾಂತವು ಸುಲಭವಾಗಿ ಹೈದರನ ವಶವಾಯಿತು. ಸಣ್ಣ ಸಂಸ್ಥಾನ ಕೊಡಗು ಹೈದರನ ಅಗಾಧ ಸೇನೆಯೆದುರು ಹೇಗೆ ನಿಂತಿತು!

**೦ ಎನ್. ಎಸ್. ದೇವಿಪ್ರಸಾದ್**

ಹೈದರನು ಮಡಿಕೇರಿಯ ಕೋಟೆಯನ್ನು ಕೊಡಗಿನ ಮಧ್ಯಭಾಗದಲ್ಲಿ ಶ್ರೀರಂಗಪಟ್ಟಣ ಕ್ಕೊ. ಮಂಗಳೂರಿಗೂ ಅರ್ಧದೂರ ವಾಗುವ ಸ್ಥಳದಲ್ಲಿ ಕಟ್ಟಿದನು. ಕೊಡಗಿನ ಜೊತೆಗೆಯೇ ಪಶ್ಚಿಮ ಕರಾವಳಿಯ ಇನ್ನೊಂದು ಮುಖ್ಯವಾದ ಕೋಟೆಯಾದ ಬಳುಂ ಅಥವಾ ಮುಂಜರಾಬಾದು ಕೊಡಾ ಹೈದರನಿಗೆ ವಶವಾಯಿತು. ಆದರೆ ಹೈದರನು ಮುಂಜರಾಬಾದನ್ನು ಅದರ ಅರಸ ನಿಗೆ ಕೊಟ್ಟು ಮೈಸೂರಿಗೆ ಸಾಮಂತರಾಗಿ ನಿಷ್ಠೆಯಿಂದಿರಲು ಆದೇಶಿಸಿದನು.

“ಬಳುಂ ಎನ್ನುವುದು ಐಗೂರಿನ ಇನ್ನೊಂದು ಹೆಸರು. ಅಲ್ಲಿನ ಕೋಟೆ ಮೊದಲೇ ಇದುದ್ದನ್ನು ಒಪ್ಪಿಕೊಳ್ಳುವ 3ನೇ ಪುಟ ನೋಡಿ



## ಕನ್ನಡದಲ್ಲಿ ಸಾಯಿದಾ ರೂಹಿಯ ಸಾಧನೆ

“ಕನ್ನಡದಲ್ಲಿ ಬರೆಯುವುದೆಂದರೆ ನನಗೆ ಎಲ್ಲಿಲ್ಲದ ಸ್ಫೂರ್ತಿ. ಅದರಲ್ಲೂ ಕವನಗಳನ್ನು ರಚಿಸುವುದೆಂದರೆ ಏನೋ ರೋಮಾಂಚನ ವಾಗಿ ಪದಗಳ ಪುಂಜವೇ ಹರಿದು ಬಂದಂತಾಗಿ ಅದರಲ್ಲಿ ಯಶಸ್ಸು ಸಾಧಿಸಲೇ ಬೇಕೆಂಬ ಹೆಬ್ಬಯಕೆ ನನ್ನದು”

ಉರ್ದು ಮಾತೃ ಭಾಷೆಯಾಗಿದ್ದರೂ ಕನ್ನಡದ ಬಗ್ಗೆ ಅತೀವ ಪ್ರೇಮ ಬೆಳಸಿ ಕೊಂಡು ಪ್ರಾವೀಣ್ಯತೆಯನ್ನು ಪಡೆದು ಕೊಳ್ಳಲಿತ್ತಿ ಸುತ್ತಿರುವ ಗೃಹ ಹರೆಯದ ಶ್ರೀ ಧರ್ಮಸ್ಥಳ ಮಂಜುನಾಥೇಶ್ವರ ಕಾಲೇಜಿನ ಪ್ರಥಮ ಪಿ.ಯು.ಸಿ. ವಿದ್ಯಾರ್ಥಿನಿ ಕು| ಸಾಯಿದಾ ಜೆಹರಾ ರೂಹಿಯ ಮನದಾಳದಿಂದ ಹೊರಹೊಮ್ಮಿದ ನುಡಿಗಳಿವು.

ಕವಿಗಳ ಜೀವನ ಕುರಿತು ಶಾಲೆಯ ವಾರ್ಷಿಕ ಸಂಚಿಕೆಗೆ ಸತತವಾಗಿ ಲೇಖನ, ಸಣ್ಣ ಕಥೆಗಳನ್ನು ಬರೆಯುವ ಹವ್ಯಾಸ ವಿಟ್ಟುಕೊಂಡಿದ್ದ ಈಕೆ ಮೂರನೇ ಮತ್ತು

ಐದನೇ ತರಗತಿಯಲ್ಲಿದ್ದಾಗಲೇ ‘ಉತ್ತಮ ಕನ್ನಡ ವಿದ್ಯಾರ್ಥಿ’ ಎಂಬ ಹೆಗ್ಗಳಿಕೆಗೆ ಪಾತ್ರಳಾದಳು. ಪ್ರೌಢಶಾಲಾ ಹಂತಕ್ಕೆ ಬಂದಾಗ ಮೈಸೂರಿನ ಮರಿಮಲ್ಲಪ್ಪ ಪ್ರೌಢಶಾಲೆಯಲ್ಲಿ ನಡೆದ ಅಂತರ ಪ್ರೌಢ ಶಾಲಾ ಪ್ರಬಂಧ ಸ್ಪರ್ಧೆಗೆ ಶಾಲೆಯ ಪ್ರತಿನಿಧಿಯಾಗಿಯೂ ಆಯ್ಕೆಯಾಗಿದ್ದಳು.

ಈಗಾಗಲೇ ಕನ್ನಡದಲ್ಲಿ ಹಲವಾರು ಕವನಗಳನ್ನು ಬರೆದಿರುವ ರೂಹಿಗೆ ತಾನೂ ಕುವೆಂಪು ಅವರಂತೆ ಆಗಬೇಕೆಂಬ ಕನಸು. ಮುಸ್ಲಿಮರಾಗಿಯೂ ಕನ್ನಡ ಕಾವ್ಯ ಕ್ಷೇತ್ರದಲ್ಲಿ ಖ್ಯಾತನಾಮರಾಗಿರುವ ಕವಿ ಕೆ. ಎಸ್. ನಿಸಾರ್ ಅಹಮದ್ ಮತ್ತು ಚುಟುಕು ಕವಿ ಎಂ. ಅಕಬರ ಆಲಿಯ ವರ ದಾರಿಯಲ್ಲಿ ಈಕೆಯೂ ಸಾಗುವಳಿ ಎಂಬುದನ್ನು ಈಕೆಯ ಮುಂದಿನ ಬೆಳವಣಿಗೆ ಸಾಬೀತುಪಡಿಸಬೇಕಾಗಿದೆ.

ಫರೂಖಿಯಾ ಬಾಲಕರ ಪ್ರೌಢಶಾಲೆಯಲ್ಲಿ ಶಿಕ್ಷಕರಾಗಿರುವ ಈಕೆಯ ತಂದೆ

ಎಸ್. ಮಿರ್ ಸನಾವುಲ್ಲಾ ಮತ್ತು ಸರ್ಕಾರಿ ಮಹಾರಾಣಿ ಕಲಾ ಕಾಲೇಜಿನಲ್ಲಿ ಇಂಗ್ಲೀಷ್ ಪ್ರೊಫೆಸರ್ ಆಗಿರುವ ತಾಯಿ ನೂರ್ ಫಾತಿಮಾರ ಪ್ರೋತ್ಸಾಹ ಕವಿತಾ ಕೃಷಿಗೆ ಇಂಬು ನೀಡಿದೆ.

ರಾಜ್ಯದ ಮುಸ್ಲಿಂ ವಿದ್ಯಾರ್ಥಿಗಳಲ್ಲೇ S.S.L.C.ಯಲ್ಲಿ ಕನ್ನಡದಲ್ಲಿ ಅತಿ ಹೆಚ್ಚು ಅಂಕ [೧೨೫ ಕ್ಕೆ ೧೨೨] ಗಳನ್ನು ಗಳಿಸಿದ ರೂಹಿಯ ಸಾಧನೆಯನ್ನು ಗುರುತಿಸಿದ ರೋಟೇರಿಯನ್ ಡಾ|ಟಿ.ಎಸ್ ಗುಂಡುರಾವ್‌ರವರು ಜುಲೈ ೧೦ ರಂದು ರೋಟರಿ ಹಾಲ್‌ನಲ್ಲಿ ವಿಶೇಷ ಬಹುಮಾನ ನೀಡಿ ಗೌರವಿಸಿದರು. ಅಂತೆಯೇ ಮಹಿಳಾ ಸಹಕಾರಿ ಬ್ಯಾಂಕ್‌ನವರೂ ಸಹ ರೂಹಿಯ ಸಾಧನೆಯನ್ನು ಗುರುತಿಸಿ ಗೌರವಿಸಿದ್ದಾರೆ. ‘ಕನ್ನಡಕ್ಕೆ ಕನ್ನಡಿಗರಿಂದಲೇ ಕೊಡಲಿ ಪೆಟ್ಟು’ ಎಂದು ದೂಷಿಸುವಂತಹ ಈ ಕಾಲದಲ್ಲಿ ಸಾಯಿದಾ ಜೆಹರಾರೂಹಿ ಕನ್ನಡ ವಿದ್ಯಾರ್ಥಿಗಳಿಗೆ ಕನ್ನಡಿಗರಿಗೆ ಮಾದರಿಯಾಗಲಿ ಎಂಬುದೇ ‘ಸಂಗಾತಿ’ಯ ಆಶಯ.

-ಅಧಾರ

### 3ನೇ ಪುಟದಿಂದ

ಚರಿತ್ರೆ ಕಾರರು ಮಡಿಕೇರಿ ಕೋಟೆ ಮೊದಲು ಇರಲಿಲ್ಲವೆನ್ನುವಂತೆ ಬರೆಯಲು ಕಾರಣವಿಲ್ಲ. ಕೊಡಗು ಒಂದು ಅರಸೊತ್ತಿಗೆ ಯಾಗಲು ಯೋಗ್ಯವಿಲ್ಲದ ಕಾರಣ ಲಿಂಗಯ್ಯನನ್ನು ಸಾಮಂತನಾಗಿ ಮಾಡಿಕೊಳ್ಳುವ ಬದಲು ಬೈದು ಕಳುಹಿಸಿರಬಹುದು.

18, 19 ಮತ್ತು 20ನೇ ಶತಮಾನದಲ್ಲಿ ಸಮಾನ ಸಂಸ್ಕೃತಿಯ ಜನ ಸಮುದಾಯದ ವಾಸದ ನೆಲೆಗಳು ಬೆಳೆದು ಬಂದಿರುವ ರೀತಿಯನ್ನು ಮತ್ತು ಆ ಊರುಗಳು ಕೇಂದ್ರದೊಡನೆ ಇಟ್ಟುಕೊಂಡಿರುವ ಸಂಬಂಧಗಳ ಸ್ವರೂಪವನ್ನು ಅಧ್ಯಯನ ಮಾಡಬೇಕು. ಆಗ ಕೇವಲ ವಿರಾಜಪೇಟೆಯ ಸುತ್ತಮುತ್ತಲಿನ ಪ್ರದೇಶದಲ್ಲಿ ಮಾತ್ರ ಒಂದು ವಿಭಿನ್ನ ಸಂಸ್ಕೃತಿ ಕಾಣಿಸಿಕೊಳ್ಳುವುದು ಅರ್ಥವಾಗುತ್ತದೆ. ಇಲ್ಲಿ ಮಲೆನಾಡಿನ ಜೀವನಕ್ರಮದೊಂದಿಗೆ ಕೇರಳ ಮತ್ತು ಪಾಶ್ಚಾತ್ಯ ಸಂಸ್ಕೃತಿಯೂ ಕೂಡಾ ಬೆರೆತುಕೊಂಡಿರುವುದರಿಂದ ಮಲೆನಾಡಿನ ಇತರ ಪ್ರದೇಶಗಳಿಂದ ಇದು ಭಿನ್ನವಾಗಿದೆ. ಕಳೆದ ಎರಡು ಶತಮಾನಗಳಿಂದ ಒಟ್ಟಾಗಿದ್ದರೂ ಈ ವಿಭಿನ್ನ ಸಂಸ್ಕೃತಿಯ ಚಿಕ್ಕ ಜನ ಸಮುದಾಯ ಪ್ರತ್ಯೇಕವಾಗಿಯೇ ಉಳಿದಿದೆ.

### ಸಂಗಾತಿ ವಿವಾಹ ವೇದಿಕೆ

28 ವರ್ಷ, 5' 2" ಎತ್ತರದ ಆರೋಗ್ಯವಂತ ಯಾದ BA. BLIS., ಗ್ರಂಥಾಲಯದಲ್ಲಿ ಕೆಲಸದಲ್ಲಿರುವ ಕನ್ಯೆಗೆ ಪದವೀದರ, ಉದ್ಯೋಗಸ್ಥ/ವ್ಯಾಪಾರಸ್ಥ, ಕೊಡಗುಗೌಡ/ಬಕ್ಕಲು ಗೌಡ ಪಂಗಡಕ್ಕೆ ಸೇರಿದ, ವಿಶಾಲ ಹಾಗೂ ಉದಾರ ಮನೋಭಾವದ ವರನ ಅಗತ್ಯವಿದೆ.

ಆಸಕ್ತರು ಸಂಪರ್ಕಿಸಿ :-

ಬಾಕ್ಸ ನಂ. - 3

C/o ಕೊಡಗು ಸಂಗಾತಿ

ನಂ. 35, “ಸವಿತ ನಿಲಯ” 1ನೇ ಅಡ್ಡರಸ್ತೆ,

1ನೇ ಮುಖ್ಯರಸ್ತೆ, 4ನೇ ಬ್ಲಾಕ್,

ಚಯಲಕ್ಷ್ಮಿ ಪುರಂ, ಮೈಸೂರು-12



# ಕೊಡಗು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಲ್ಲಿ 1837 ರ ಸ್ವಾತಂತ್ರ್ಯ ಸಂಗ್ರಾಮ

[ಹಿಂದಿನ ಸಂಖ್ಯೆಯಿಂದ]

ಏಳು ಸಾವಿರ ಸಿಂಹಿಯ ಕಡೆಯಿಂದ ಶಾಂತಳಿ ಮಲ್ಲಯ್ಯನವರ ಮುಖಂಡತ್ವದಲ್ಲಿ ಸೇನೆಯು ಗುಡ್ಡೇರ ಅಪ್ಪಯ್ಯನವರ ಸೇನೆಯೊಡನೆ ಸೇರಿತು. ಈ ವಿಷಯವನ್ನು ಕ್ಯಾಪ್ಟನ್ ಲೀಹಾರ್ಡಿಯು ತಿಳಿದು ಮಡಿಕೇರಿಯ ಸುತ್ತಮುತ್ತಲಿನ ಜಮ್ಬದ ರೈತರನ್ನು ಕೂಡಿಸಿ, ಗುಡ್ಡೇರ ಅಪ್ಪಯ್ಯನವರ ಸೈನ್ಯವಿದ್ದ ಸ್ಥಳಕ್ಕೆ ಸ್ವಲ್ಪದೂರದಲ್ಲಿ ನಿಲ್ಲಿಸಿ ಘಟ್ಟದ ಕೆಳಗೆ ಹೋಗಿದ್ದ

ಲೇಖಕ : ಪೂಜಾರಿ ಮೊಣ್ಣಪ್ಪ

ಸೈನ್ಯದ ಹಿಂತಿರುಗುವಿಕೆಗಾಗಿ ಕಾಯುತ್ತಿದ್ದರು. ಆ ಸಮಯದಲ್ಲೇ ಮೈಸೂರಿನ ಪಾಂಡನಪುರದಲ್ಲಿದ್ದ 19ನೇ ರಿಜಿಮೆಂಟ್ ಮಡಿಕೇರಿಗೂ ಬಂದು ತಲುಪಿ ಈಗಾಗಲೇ ಕಾಯುತ್ತಿದ್ದ ಬ್ರಿಟಿಷ್ ಸೈನ್ಯದೊಡನೆ ಸೇರಿತು. ಹೀಗೆ ಸೇರಿದ ಸೈನ್ಯವು ಗುಡ್ಡೇರ ಅಪ್ಪಯ್ಯನವರ ಸೈನ್ಯವನ್ನು ಸೋಲಿಸಿತು. ಅಪ್ಪಯ್ಯನವರ ಸೇನೆಯಲ್ಲಿ ಜನಸಂಖ್ಯೆ ದೊಡ್ಡದಾಗಿದ್ದರೂ ಬ್ರಿಟಿಷರ ಸೈನ್ಯದ ಹಾಗೆ ಸುಸಜ್ಜಿತ ಯುದ್ಧ ಉಪಕರಣಗಳಿಲ್ಲದ್ದರಿಂದ ಬ್ರಿಟಿಷರ ಸೈನ್ಯದ ಗುಂಡು ಮತ್ತು ಫಿರಂಗಿಗಳ ಹೊಡೆತವನ್ನು ಸಹಿಸದೆ ಕೆಲವರು ಸತ್ತರು ಇನ್ನು ಕೆಲವರು ದಿಕ್ಕಾಪಾಲಾಗಿ ಓಡಿದರು. ಮುಖಂಡರಾದ ಗುಡ್ಡೇರ ಅಪ್ಪಯ್ಯ ನಾಲ್ಕು ನಾಡಿನ ಉತ್ತು ಮತ್ತು ಶಾಂತಳಿಯ ಮಲ್ಲಯ್ಯನವರನ್ನು ಸೆರೆ ಹಿಡಿದರು. ಬೇರೆ ಜನರ ಕೋವಿಯನ್ನು ಕಿತ್ತುಕೊಂಡು ನಂತರ ಹಿಂತಿರುಗಿಸಿದರು.

ಇತ್ತಲಾಗಿ ಮಂಗಳೂರಿನಲ್ಲಿ 13 ದಿನ ರಾಜ್ಯಭಾರ ಮಾಡಿದ ಕಲ್ಯಾಣ ಸ್ವಾಮಿಗೆ ಆಪತ್ತು ಕಾದಿತ್ತು. ತಲೆಜೀರಿಗೆ ಹೋದ ಬ್ರಿಟಿಷ್ ಸೈನ್ಯಾಧಿಕಾರಿಗಳು ಸುಸಜ್ಜಿತ

ಆಯುಧಗಳಾದ ಕೋವಿ ಫಿರಂಗಿಯೊಡನೆ ದೇಶೀನ ಸಂಖ್ಯೆಯ ಸೈನ್ಯದೊಡನೆ ಹಿಂತಿರುಗಿದರು. ಯಾವ ಸದ್ಗು ಗದ್ದಲವಿಲ್ಲದೆ ಒಮ್ಮೆಲೆ ಕಲ್ಯಾಣ ಸ್ವಾಮಿಯ ಸೈನ್ಯದ ಮೇಲೆ ಫಿರಂಗಿಗಳ ಹಾಗೂ ಗುಂಡಿನ ಮಳೆ ಗರೆದರು. ಕೆಲವು ಸೈನಿಕರು ಸತ್ತರು ಕೆಲವರು ಓಡಿ ಹೋದರು. ಕೆಟ್ಟದೆಯಿಂದ ಕಾದಾಡುತ್ತಿದ್ದ ಕಲ್ಯಾಣ ಸ್ವಾಮಿ, ರಾಮಗಾಡ, ಅಣ್ಣಿಗಾಡ ಬಂಗರಾಜರನ್ನು ಸೆರೆ ಹಿಡಿದರು. ನಂತರ ಅವರನ್ನು ಮಂಗಳೂರಿನ ಬಿಕ್ರಾನ ಕಟ್ಟಿ ಎಂಬಲ್ಲಿ ಪಾಸಿಗೆ ಕೊಟ್ಟರು.

ಈ ಕಡೆ ಕೊಡಗಿನಲ್ಲಿ ಸೆರೆ ಸಿಕ್ಕಿದ ಜೆಟ್ಟಿ ಕುಡಿಯ ಕುರ್ತುಕುಡಿಯ, ಶಾಂತಳಿ ಮಲ್ಲಯ್ಯ, ಪೆರಾಜೆಯ ಪಾರುಪತ್ತೆಗಾರ ಕೃಷ್ಣಯ್ಯ ನಾಲ್ಕುನಾಡಿನ ಉತ್ತು ಎಂಬುವರನ್ನು ಸೈನ್ಯದ ಪಾನೂಸಿನ ಮೇಲೆ ವಿಚಾರಣೆ ನಡೆಸಿ ಜೀವಾವಧಿ ಶಿಕ್ಷೆ ವಿಧಿಸಿ ಸಿಂಗಾಪುರಕ್ಕೆ ಮತ್ತು ಕಲ್ಲಿಕೋಟೆಗೆ ಕಳುಹಿಸಿದರು.

ದಂಡನಾಯಕರಾದ ಗುಡ್ಡೇರ ಅಪ್ಪಯ್ಯನವರಿಗೆ ಸ್ವಾತಂತ್ರ್ಯ ಸಂಗ್ರಾಮದ ಸೈನ್ಯದಲ್ಲಿ ಪ್ರಮುಖ ಪಾತ್ರ ವಹಿಸಿದುದಕ್ಕಾಗಿ ಮಡಿಕೇರಿಯ ಕೋಟೆಯ ಮುಂದೆ ಇರುವ ಎತ್ತರದ ಮೈದಾನದಲ್ಲಿ 1837ನೇ ಅಕ್ಟೋಬರ್ 31ರ ಬೆಳಿಗ್ಗೆ 10 ಘಂಟೆಗೆ ಪಾಸಿಗೆ ಕೊಟ್ಟರು. ಈ ರೀತಿಯಾಗಿ ಕೊಡಗಿನ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನಡೆದ ಸ್ವಾತಂತ್ರ್ಯ ಸಂಗ್ರಾಮವು ಅಂತ್ಯಗೊಂಡಿತು. ಚಿಕ್ಕವೀರರಾಜೇಂದ್ರರು ಸಾಯುವವರೆಗೆ ಕೈದಿಯಾಗಿ ಸತ್ತರು.

ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಬ್ರಿಟಿಷರ ಪರವಾಗಿ ಸ್ವಾತಂತ್ರ್ಯ ಸಂಗ್ರಾಮಗಳನ್ನು ಸದೆ ಬಡಿಯಲು ಸಹಾಯ ಮಾಡಿದ 55 ಜನ ಮುಖ್ಯಸ್ಥರಿಗೆ ಮೂರು ತಲೆಮಾರುಗಳಿಗೆ ವಿಶ್ರಾಂತಿ ವೇತನವನ್ನು ಬ್ರಿಟಿಷ್

ಸರ್ಕಾರ ಇರುವವರೆಗೆ ಕೊಟ್ಟಿತು. ಇವರಲ್ಲಿ 25 ಜನರಿಗೆ ಜೋಡು ಕೊಳದ ಕೋವಿ ಯನ್ನೂ 14 ಜನರಿಗೆ ಕುಮರಗಳನ್ನೂ ಬಹಳ ಜನರಿಗೆ ಒಡಿಕತ್ತಿಯನ್ನೂ ಇನ್ನೂ ಕೆಲವರಿಗೆ ಅವರ ಅರ್ಹತೆಯ ಮೇರೆ ಚನ್ನ ಮತ್ತು ಬೆಳ್ಳಿಯ ಪದಕಗಳನ್ನೂ, ಈ ಪದಕಗಳಲ್ಲಿ ಒಂದು ಬದಿಯಲ್ಲಿ ಒಡಿ ಕತ್ತಿ ಮತ್ತು ಪೀಡಿಕತ್ತಿಗಳನ್ನು ಒಂದು ಹಾರದಲ್ಲಿ ಕಟ್ಟಿಸಿಕ್ಕಿಸಿದ ಹಾಗೆ ಬಿಡಿಸಿತ್ತು, ಇನ್ನೊಂದು ಬದಿಯಲ್ಲಿ "For distinguished conduct and loyalty to British Government Coorg 1837" ಎಂಬುದಾಗಿ ಇಂಗ್ಲೀಷಿನಲ್ಲಿಯೂ ಬರೆದು ಅವರ ಭಾಷಾಂತರವನ್ನು ಕನ್ನಡದಲ್ಲಿ ಕೊಡಲಾಗಿತ್ತು. ಇದೂ ಅಲ್ಲದೆ ಪ್ರತಿಯೊಬ್ಬರಿಗೂ ಉಂಬಳಿ ಭೂಮಿಯನ್ನೂ ಕೊಟ್ಟರು.

[ಮುಗಿಯಿತು]

## ನಿರುದ್ಯೋಗ

ಭಾರತ ದೇಶದಲ್ಲಿ ಇಂದು ಕಾಡುತ್ತಿದೆ ನಿರುದ್ಯೋಗ ಇನ್ನು ಮುಂದೆ ನಮಗೆ ಸಿಗುವುದಿಲ್ಲ ಉದ್ಯೋಗ ನಿರುದ್ಯೋಗ ಎಂಬುದು ಭಾರತ ದೇಶದ ಸಂಪುಟದ ಒಂದು ಭಾಗ ಉದ್ಯೋಗವನ್ನು ನಿರಂತರವಾಗಿ ಚಿಂತನೆ ಮಾಡಿ ಮೂಲೆ ಹಿಡಿಯುವುದು ಜನರ ಯೋಗ ಇದಕ್ಕೆ ಜನಸಂಖ್ಯೆಯೇ ಮುಖ್ಯವಾದ ಕಾರಣ ಜನಸಂಖ್ಯೆ ಕಡಿಮೆ ಮಾಡುವುದು ಜನರ ಪಣ ಈಗಿನಂತೆ ಜನಸಂಖ್ಯೆ ಮುಂದುವರೆದರೆ ಪರಿಣಾಮ ಮುಂದೆ ದೇಶವು ಆಗುವುದು ನಿರ್ಣಾಮ ಕಡಂಬಳ ಮಾ! ಮೋಹನ್ ಗಾಳಿಬಿಡು



## ಹಳ್ಳಿ ಚೆಲುವೆ

ಕಣ್ಣಲ್ಲಿ ಕಣ್ಣೆಕ್ಕೆ ಮನದೊಳಗೆ ಮನಲುಕ್ಕು  
ನಸುನಗುತ ನೋಡುವಳು ಯಾರು ಚೆಲುವೆ |  
ಊರತೀರದ ಆಚೆ ಹಳ್ಳಿಯಲಿ ಇರುವವಳು  
ಆ ಹುಡುಗಿ ಆ ಊರ ಹಳ್ಳಿ ಚೆಲುವೆ |

ಏನು ಚೆಲುವಿಹಳವಳು ಹಳದಿ ಉಡುಪುಟ್ಟವಳು

ಹಣತೆಯದು ರಾತ್ರಿಯಲ್ಲಿ ಬೆಳಗುವಂತೆ |

ಒಮ್ಮೆ ನೋಡಲು ಅವಳ ಮರೆಳು ಹೋಗುವುದೆಲ್ಲ

ಮನದೊಳಗೆ ತುಂಬಿರುವ ಎಲ್ಲ ಹಿಂತೆ ||

ಆ ನೋಟ ವಯ್ಯಾರ ಮಾಡದೆಯೆ ಅವತಾರ

ಹಳ್ಳಿಯಾ ಹೆಣ್ಣು ವಳು ದಿನವು ಚೆಲುವೆ |

ತನ್ನ ಮನೆತನ ತಿಳಿದು ನಡೆಯುವಳು ಅವರಂತೆ

ಅವಳ ಮನದೊಳಗಿಹುದು ದಿನವು ಗೆಲುವೆ ||

ಬಂಗಾರಕೊಪ್ಪುವಾ ಅವಳ ಗುಣ ಮೈಬಣ್ಣ

ಸಿಂಗಾರ ಬೇಡದಕೆ ಅಂತ ಚೆಲುವೆ |

ನಾಚುತಲಿ ಮಾತಾಡಿ ಮನಸೂರೆಗೊಳ್ಳುವಳು

ಮಾನನಾ ಮನೆಗೊಲಿವ ಪುಣ್ಯ ಅವಳೆ ||

ಕಷ್ಟ ಸುಖಗಳ ನಡುವೆ ಅರಳಿರುವ ಹೆಣ್ಣು ವಳು

ಉಳಿಸುವಳು ಎಂದೆಂದು ತೊರುವನೆ ಹೆಸರು |

ಹಳ್ಳಿನ ನೆಲೆ ನಡುವೆ ಮಲ್ಲಿಗೆಯೆ ಅಂತಿಹಳು

ಹೊಕ್ಕುಮನೆಯನು ಚೊಕ್ಕು ಬೆಳಗುವವಳು ||

○ ಹೊದ್ದೆಟ್ಟು ಭವಾನಿಶಂಕರ್, ಬೆಂಗಳೂರು

## ಹಿತನುಡಿಗಳು

ಈ ಮೂವರನ್ನು ಸದಾ ಅದರದಿಂದ ಕಾಣು

ಶಂದೆ, ತಾಯಿ, ಗುರು

ಈ ಮೂವರಿಗೆ ಚೆನ್ನೈ ಮಾಡದಿರು

ಮುದುಕ, ಹುಚ್ಚ, ಮೂರ್ಖ

ಈ ಮೂವರನ್ನು ನಿಯಮದಿಂದ ಪಾಲಿಸು

ಪ್ರಾರ್ಥನೆ, ಊಟ, ಪ್ಯಾಯಾಮ

ಈ ಮೂರಕ್ಕೇ ಸದಾ ಹೆದರುತ್ತಿರು

ಸುಳ್ಳು, ನಿಂದೆ, ಕಳ್ಳತನ

ಈ ಮೂರರಿಂದ ದೂರ ಇರು

ಕುಡಿತ, ಜೂಜು, ಧೂಮಪಾನ

ಈ ಮೂರರನ್ನ ನಂಬಬೇಡ

ಕಳ್ಳ, ದುಷ್ಟ, ಬೆಂಕಿ.

○ ಮಲ್ಲಿನ ಎಸ್. ವಸಂತ್ (ವಿನು) ಮುಕ್ಕಂದೂರು

## ಕರೆ

ಓ ಗೌಡ ಯುವಕ ನೀ ಕೇಳು ಈ ಕರೆಯ

ಓ ಗೌಡ ಯುವತಿ ನೀ ಕೇಳು ಈ ಮೊರೆಯ

ಗೌಡ ನಾನೆಂಬ ಸ್ವಾಭಿಮಾನವಿರಲಿ

ಎದೆಗುಂದದಿರುನೀ ಏನೇ ಬರಲಿ

ಒಂದೊಮ್ಮೆ ಗೌಡನೀ ಬಿದ್ದಿದ್ದೆ ಹಿಂದೆ

ಎಚ್ಚತ್ತು ಎದ್ದುನೀ ಈಗ ನಡೆ ಮುಂದೆ

ವಿದ್ಯೆಗೂ ಬುದ್ಧಿಗೂ ನಿನಗಿಲ್ಲ ಕೊರತೆ

ನಿನ್ನ ಶಕ್ತಿಯನೇ ನೀನೇಕೆ ಮರೆತೆ ?

ಸ್ನೇಹಕ್ಕೆ ಸೇರಿನೀ ಸೇನಾಪತಿಯಾಗು

ರಾಜಕೀಯ ಸೇರಿನೀ ರಾಷ್ಟ್ರಪತಿಯಾಗು

ವಕೀಲನಾಗಿ ಅನ್ಯಾಯವೆ ಅಳಿಸು

ನ್ಯಾಯಾಧೀಶನಾಗಿ ನ್ಯಾಯವನು ಉಳಿಸು

ವೈದ್ಯನೀನಾಗಿ ಪ್ರಾಣಗಳ ಉಳಿಸು

ಜನ ಸೇವೆ ಮಾಡಿ ಕೀರ್ತಿಯನು ಗಳಿಸು

ಇಂಜಿನಿಯರ್ ಆಗಿ ದೇಶವನು ಕಟ್ಟು

ದೀನರಿಗಾಗಿ ದುಡಿ ಸ್ವಾರ್ಥವನು ಬಿಟ್ಟು

ಕೀಳರಿಮೆ ನಿನ್ನಿಂದ ದೂರವಿರಲಿ

ಹೇಡಿತನ ನಿನ್ನ ಬಳಿ ಸುಳಿಯದಿರಲಿ

ಕಷ್ಟ ಬಂದವರ ಕೈಹಿಡಿದು ನಡೆಸು

ಗೌಡ ಜನಾಂಗದ ಸಂಸ್ಕೃತಿಯ ಉಳಿಸು

ಭ್ರಷ್ಟ ಅಧಿಕಾರಿ ನೀನಾಗಬೇಡ

ದುಷ್ಟ ರಾಜಕಾರಿ ನೀನಾಗಬೇಡ

ಕೆಟ್ಟ ನಾಯಕರಿಗೆ ನೆರವಾಗಬೇಡ

ಕೊಟ್ಟ ಮಾತಿಗೆ ನೀ ತಪ್ಪಿ ನಡೆಬೇಡ

ವಾಮಮಾರ್ಗದಲಿ ನೀ ನಡೆಯಬೇಡ

ಕೋಮುಸಾಪ್ತಾರ್ಥವ ನೀ ಮರೆಯಬೇಡ

ನೇಮನಿಯಮಗಳ ನೀ ಮುರಿಯಬೇಡ

ಶ್ರಮದ ಬದುಕನ್ನು ಬಿಟ್ಟು ನೀ ನಡೆಬೇಡ

ಕೀರ್ತಿ ನಿನ್ನಿಂದ ಗೌಡರದು ಏರಿವರೆ

ಕೀರ್ತಿಪತಾಕೆ ನಿನ್ನಿಂದ ಹಾರಿವರೆ

ಸಾರ್ಥಕವಾಗುವುದು ಈ ನನ್ನ ಕರೆ

ಸಾರ್ಥಕವಾಗುವುದು ಈ ನನ್ನ ಮೊರೆ.

○ ಬೈತಡ್ಕ ಹೇಮ ಕುಂಜಪ್ಪ, ಪಾಲೂರು



## ಯೌವನ

ಯೌವನ ಜೀವನದಲ್ಲಿ ಘಳಿಗೆ ಯಷ್ಟೆ. ಎಷ್ಟೇ ಕುರೂಪಿಯು ಯೌವನದಲ್ಲಿ ಸೌಂದರ್ಯವಾಗಿ ಕಾಣುತ್ತಾರೆ. ಸೌಂದರ್ಯಕ್ಕೂ ಯೌವನಕ್ಕೂ ಸಂಬಂಧ.

ಯೌವನದಲ್ಲಿ ಒಂದೇ ಒಂದು ಹೆಜ್ಜೆ ತಪ್ಪಿದರೆ ಜೀವನದ ಸೌಂದರ್ಯ ಮಣ್ಣು ಪಾಲಾಗುವುದು. ಯೌವನದಲ್ಲಿ ಅತಿ ಮುಖ್ಯ ವಿಚಾರಗಳು, ಒಳ್ಳೆ ವಿಚಾರ, ಆಚಾರ, ಬುದ್ಧಿ ಇವು ಯೌವನದ ಅಭಿರಣಿಗಳು. ವಿಚಾರ ಕೆಟ್ಟದಾದರೆ ಆಚಾರ ಕೆಟ್ಟದಾಗುತ್ತದೆ. ವಿಚಾರ, ಆಚಾರಗಳೆರಡೂ ಕೆಟ್ಟದಾದರೆ ಬುದ್ಧಿ ಮೆದುಳನ್ನು ಬಿಟ್ಟು ಬಿಡುತ್ತದೆ.

ಯೌವನದಲ್ಲಿ ಮುಖ್ಯ ಉದ್ದೇಶ ಹಣ ಗಳಿಸುವುದು. ಹಣ ಗಳಿಕೆಗೆ ಅನೇಕ ದಾರಿಗಳುಂಟು. ನೈತಿಕ, ಅನೈತಿಕ ಎಂಬಿವು ಬಗೆವುಂಟು. ಹಣಕಾಸುತಂತ್ರ ಬಾಳುಸಂತೆಂದು ನಮ್ಮ ಭಾವನೆ. ಎಲ್ಲಿಯೋ ಒಂದೆರಡು ಇರಬಹುದು. ಹಣವಂತರಿಗೆ ತಿನ್ನಲು, ಚೆಲ್ಲಲು ಬೇಕಾದಷ್ಟಿರುತ್ತದೆ. ಆದರೆ ಅವರಿಗೆ ಹಸಿವು ಉಣ್ಣಲು, ಉಂಡವು ಅರಗಿಸಲು ಸಾಧ್ಯವಿಲ್ಲ. ಅವರಿಗೆ ಬೇಕಾದಷ್ಟು ಕೆಲಸವಾಳುಗಳಿರುತ್ತಾರೆ. ಆದರೆ ಶಾಂತಿ ಇಲ್ಲ, ನೆಮ್ಮದಿ ಇಲ್ಲ. ಶಾಂತಿ ನೆಮ್ಮದಿಯಿರುವುದು ಅವರೂವ.

ಯೌವನದಲ್ಲಿ ಹಣಗಳಿಕೆಗೆ ನಾವು ಒಳ್ಳೆ ರಚನಾ ಕ್ರಮವನ್ನು ಮಾಡಿಕೊಳ್ಳಬೇಕು. ರಚನಾ ಕ್ರಮದಲ್ಲಿ ಸಮಗ್ರ, ಧರ್ಮನಿಷ್ಠೆ, ಸಮರ್ಪಣೆ ಭಾವ ಇವು ತುಂಬಿರಬೇಕು. ಯೌವನದಲ್ಲಿ ಶ್ರೇಷ್ಠತೆಯ ನಡತೆ, ಗುಣವಿರಲೇಬೇಕು.

ನಡತೆ ಅಥವಾ ಗುಣ ಎಂದರೇನು? ಇದೊಂದು ನಟನೆ ಅಲ್ಲ. ನಡತೆ ಎಂದರೆ ಸತ್ಯಪರಿಪಾಲನೆ. ಸತ್ಯಕ್ಕೆ ನಿಶ್ಚಲ ಸ್ಥಿರವಲಂಬನೆ, ನಿಷ್ಕಪಟೆ ಪ್ರೀತಿ, ತ್ಯಾಗ,

ನಿರ್ವಿಘ್ನ ಸೇವೆ. ಇವೇ ನಡತೆಯ ಸಮಗ್ರಣಗಳು. (Character-ನಡತೆ)

ಈ ಮೇಲಿನ ಸಮಗ್ರಣಗಳಲ್ಲಿ ನಮ್ಮ ಸಮಾಜದ ಯೌವನರು ಹಣ ಸಂಪಾದನೆ ಮಾಡಿ, ತಮ್ಮ ಸಂಸಾರವನ್ನೂ, ನಮ್ಮ ಸಮಾಜವನ್ನೂ ಉನ್ನತಿಗೇರಿಸಬಹುದು. ನಾವು ಸಮಾಜ ಜೀವಿಗಳು. ಒಬ್ಬ ಇಲ್ಲದಿದ್ದರೆ ಸಮಾಜ ಹಾಳಾಗದು. ಆದರೆ ಸಮಾಜವಿಲ್ಲದಿದ್ದರೆ ಒಬ್ಬನೂ ಉನ್ನತಿ

ಯನ್ನು ಪಡೆಯಲಾರನು. ಆದ್ದರಿಂದ ಯೌವನದಲ್ಲಿ ಹೆಣ್ಣು ಗಂಡು, ಗಳಿಸಿ, ಉಳಿಸಿ ಸಮಾಜವನ್ನು ಬೆಳೆಸಿ. ಸಮಾಜವೇ ನಮ್ಮ ಜೀವನದ ಬೆಳಕು. ನಾವು ಬದುಕು ಬೇಕಾದರೆ ಸಮಾಜ ಬೇಕು. ಸಮಾಜ ವಿರೋಧಿಗಳಾದರೆ ನಮ್ಮ ತ್ಯಾಗ ಬೇಕು. ಇದಕ್ಕೆ ಮುಖ್ಯ ನಮ್ಮ ಯೌವನದ ಗಳಿಕೆ.

○ ಸಿ. ಜಿ. ಮುತ್ತಪ್ಪ,  
ಕುಶಾಲನಗರ.

## ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದು

ಒಂದು ಊರಿನಲ್ಲಿ ಶ್ಯಾಮಣ್ಣನೆಂಬ ರೈತನು ಇದ್ದನು. ಅವನು ಇಡೀ ಒಂದು ದಿನ ತನ್ನ ಹೊಲದಲ್ಲಿಯೇ ಕೆಲಸ ಮಾಡುತ್ತಾ ಬೆಳಿಗ್ಗೆಯೇ ಬೆಳೆಸಿ ಮಾರಿ ಜೀವನ ಸಾಗಿಸುತ್ತಿದ್ದನು. ಒಂದು ದಿನ ಮಧ್ಯಾಹ್ನದ ಉರಿಯಲ್ಲಿ ಕೆಲಸ ಮಾಡಿ ಸುಸ್ತಾಗಿ, ಮರದ ಕೆಳಗೆ ವಿಶ್ರಾಂತಿಗಾಗಿ ಕುಳಿತನು. ಸ್ವಲ್ಪ ಹೊತ್ತಿನಲ್ಲಿಯೇ ಅವನಿಗೆ ಜೊಂಪು ಹತ್ತಿತು. ಅವನು ಅಲ್ಲಿಯೇ ನೆರಳಿನಲ್ಲಿ ಮಲಗಿಕೊಂಡನು. ಎರಡು ಕೈಯನ್ನು ತಲೆಗೆ ದಿಂಬಿನಂತೆ ಇಟ್ಟು, ಮಲಗಿದನು. ಸ್ವಲ್ಪ ಹೊತ್ತಿನಲ್ಲಿಯೇ ತಾನು ಶ್ರೇಷ್ಠ, ತಾನು ಶ್ರೇಷ್ಠ ಎಂದು ಅವನ ಕೈಬೆರಳುಗಳು ಜಗಳವಾಡಲು ಪ್ರಾರಂಭಿಸಿತು. ಮೊದಲನೆ ಹೆಬ್ಬೆರಳು, ಹೇಳಿತು ನಾನು ಮೊದಲನೆಯವನು, ಅಲ್ಲದೆ ಹಿರಿಯವನು ನಾನು ಹೇಳಿದಂತೆ ನೀವಿರಬೇಕು. ಹಾಗಾಗಿ ನಾನು ಶ್ರೇಷ್ಠ ಎಂದಿತು. ಎರಡನೇ ಬೆರಳು ಹೇಳಿತು, ಯಾವುದೇ ವಸ್ತುವನ್ನು ತೋರಿಸಬೇಕಾದರೆ ನನ್ನನ್ನೇ ಉಪಯೋಗಿಸುತ್ತಾರೆ. ಆದ್ದರಿಂದ ನಾನೇ ಶ್ರೇಷ್ಠ ಎಂದಿತು. ಮೂರನೇ ಬೆರಳು ಹೇಳಿತು ನಿಮ್ಮೊಂದಿಗೆ ನಾನು ನಿಂತರೆ ನಾನೇ ನಿಮ್ಮಿಲ್ಲರಿಗಿಂತ ಉದ್ದ ಇದ್ದೇನೆ.

ಹೀಗಿರುವಾಗ ನಾನು ಶ್ರೇಷ್ಠ ಎಂದಿತು. ನಾಲ್ಕನೇ ಬೆರಳು ಅತ್ಯಂತ ಗರ್ವದಿಂದ ಹೇಳಿತು, ನನಗೆ ಚಿನ್ನ, ಬೆಳ್ಳಿ, ವಸ್ತ್ರಗಳ ಉಂಗುರವೆಂದ ಅಲಂಕರಿಸುತ್ತಾರೆ. ಹಾಗಿರುವಾಗ ನಾನೇ ಶ್ರೇಷ್ಠ ಎಂದಿತು. ನಾಲ್ಕು ಬೆರಳುಗಳು ಪ್ರಶ್ನಾತ್ಮಕ ದೃಷ್ಟಿಯಿಂದ ಕಿರುಬೆರಳನ್ನು ನೋಡಿದವು. ನಿಮ್ಮ ಪ್ರಶ್ನೆಗೆ ನಾನು ಉತ್ತರ ಹೇಳುತ್ತೇನೆ ಬನ್ನಿ ಎಂದು ದೇವಸ್ಥಾನಕ್ಕೆ ಕರೆದು ಕೊಂಡು ಹೋಯಿತು. ಎಲ್ಲರೂ ಸಾಲಾಗಿ ನಿಂತು ದೇವರಿಗೆ ಕೈಮುಗಿದರು. ಆಗ ಕಿರು ಬೆರಳು ಹೇಳಿತು. ಈಗ ನೀವೇ ನೋಡಿ, ಯಾರಿಗೆ ದೇವರ ಮುಂದೆ ಮೊದಲ ಸ್ಥಾನ ವಿದೆಯೋ ಅವರೇ ಶ್ರೇಷ್ಠರು. ನಾನು ದೇವರಿಗೆ ಅತಿ ಸಮೀಪದಲ್ಲಿಯೇ ಇದ್ದೇನೆ. ನನ್ನ ನಂತರ ನಿಮ್ಮೆಲ್ಲರೂ ಎಂದು ಹೇಳಿತು. ಉಳಿದ ನಾಲ್ಕು ಬೆರಳುಗಳು ಕಿರು ಬೆರಳಿನ ಮಾತಿಗೆ ಬೆರಗಾದವು. ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದಲ್ಲವೇ?

ಅಷ್ಟೊತ್ತಿಗೆ ಶ್ಯಾಮಣ್ಣನಿಗೆ ಎಚ್ಚರ ವಾಯ್ತು. ಅವನು ತನ್ನ ಮನಕೆಡೆ ಹೊರಟನು. ಕೈ ಬೆರಳುಗಳು ತಮ್ಮ ಜಗಳವನ್ನು ನಿಲ್ಲಿಸಿದವು.

○ ಸಂಗ್ರಹ : ಹುಲಿಮನೆ ರಮೇಶ್, ಮೈಸೂರು.



## ಮೈಸೂರು ದಸರಾ ವಸ್ತುಪ್ರದರ್ಶನದಲ್ಲಿ ಕೊಳಂಬೆ ಯಾದವ ಭಾನುಪ್ರಕಾಶ್‌ಗೆ ಪ್ರಶಸ್ತಿ

ಮೈಸೂರಿನಲ್ಲಿ ನಡೆದ 1997-98 ನೇ ಸಾಲಿನ ದಸರಾ ವಸ್ತು ಪ್ರದರ್ಶನದಲ್ಲಿ ಕರ್ನಾಟಕ ಲಲಿತಕಲಾ ಅಶ್ರಯದಲ್ಲಿ ನಡೆದ ಚಿತ್ರಕಲಾ ವಿಭಾಗದಲ್ಲಿ ದ್ವಿತೀಯ ಬಹುಮಾನ ಪಡೆದಿರುತ್ತಾನೆ. ಈ ಪ್ರದರ್ಶನ ಸ್ಪರ್ಧೆಯಲ್ಲಿ ಅಖಿಲ ಕರ್ನಾಟಕದ ಎಲ್ಲಾ ಕಲಾವಿದರು ಭಾಗವಹಿಸಿದ್ದರು. ಈ ಸ್ಪರ್ಧೆಯಲ್ಲಿ ಸ್ಪರ್ಧಿಸಿ, ಬಹುಮಾನ ಗೆದ್ದು ಸಿದ ಪ್ರತಿಭೆ ಕೊಡಗಿನ ಚೆಟ್ಟಳ್ಳಿಯ ಕೊಳಂಬೆ ಮನೆ ಯಾದವನವರ ಪ್ರಥಮ ಪುತ್ರ ಭಾನುಪ್ರಕಾಶ್. ಇದು ಅರೆ ಭಾಷಿಕಾ ಜನಾಂಗಕ್ಕೆ ಸಂದ ಗೌರವ ಹಾಗೂ ಹೆಮ್ಮೆಯ ಸಂಗತಿಯಾಗಿದೆ.

18ನೇ ವಯಸ್ಸಿನ ಭಾನುಪ್ರಕಾಶ್ ಪ್ರಸ್ತುತ ಮೈಸೂರಿನ ಕೊಡಗು ಗೌಡ ವಿದ್ಯಾರ್ಥಿ ನಿಲಯದಲ್ಲಿದ್ದು, 3ನೇ ವರ್ಷದ ಪೆಯಿಂಟಿಂಗ್ ಡಿಪ್ಲೋಮಾವನ್ನು ಮಾಡುತ್ತಿದ್ದಾನೆ. ಈ ಕೋರ್ಸ್ 5ನೇ ವರ್ಷಗಳ ಅವಧಿಯದಾಗಿದೆ. ಈ ತನ್ನ ಪ್ರಾಥಮಿಕ ಶಿಕ್ಷಣವನ್ನು ಚೆಟ್ಟಳ್ಳಿಯಲ್ಲಿ ಮುಗಿಸಿ, ಪ್ರಾಥಮಿಕವನ್ನು ಇಲ್ಲಿಯೇ ಅಭ್ಯಸಿಸುವಾಗ ಇವನಿಗೆ ಸಿಕ್ಕಿದ್ದು ಕುತಿಗಲ್ ಎನ್ನುವ ಡ್ರಾಯಿಂಗ್ ಮಾಸ್ಟರ್. 7ನೇ ಇಯತ್ತಿನಲ್ಲಿರುವಾಗಲೇ ದೈವದತ್ತವಾಗಿ ಬಂಧುತಹ ಈ ಕಲೆಯ ಅಭಿವೃದ್ಧಿಗೆ ಸಹಕರಿಸಿದರೆ ಈ ಕುತಿಗಲ್ ಮಾಸ್ಟರ್. S.S.L.C. ನಂತರ ಮೈಸೂರಿನ "ಕಲಾನಿಕೇತನ" ಸ್ಕೂಲ್ ಆಫ್ ಆರ್ಟ್, ಇಲ್ಲಿ ಪ್ರಥಮ, ದ್ವಿತೀಯ ವರ್ಷದ D.M.C. ಕೋರ್ಸ್ ಮುಗಿಸಿ, 3ನೇ ವರ್ಷದ ಪೆಯಿಂಟಿಂಗ್ ಮತ್ತು ಡಿಪ್ಲೋಮಾ A.M.G.D. ಮಾಡುತ್ತಿದ್ದಾನೆ. ಈ ಮೇಲಿನ ಬಹುಮಾನ ಈತನ ನಾಟ್ಯ ಗಣಪತಿಯ ರೇಖಾ ಚಿತ್ರಕ್ಕೆ

ಲಭಿಸಿದ್ದಾಗಿದೆ. ಈತ ಇಷ್ಟೇ ಅಲ್ಲದೆ ಪೆಯಿಂಟಿಂಗ್, ಗ್ರಾಫಿಕ್, ರೇಖಾಚಿತ್ರ, ಭಾವಚಿತ್ರ, ವ್ಯಕ್ತಿಚಿತ್ರ, ಲ್ಯಾಂಡ್‌ಸ್ಕೇಪ್ ಇತ್ಯಾದಿ ಮಾಡುತ್ತಿದ್ದಾನೆ.

ಇವನ ತಂದೆ ಯಾದವ ಉತ್ತಮ ಕೃಷಿಕ ಮತ್ತು ನಿವೃತ್ತ ಮಿಲಿಟರಿ ಅಧಿಕಾರಿಯಾಗಿದ್ದರೆ, ತಾಯಿ ಜಾನಕಿ ಸುಳ್ಯ



ಯಾದವ ಭಾನುಪ್ರಕಾಶ್

ತಾಲ್ಲೋಕಿನ ಪಂಜ ಗ್ರಾಮದ ಕಡಂಬಳ

ಪುಟ್ಟಣ್ಣ ಗೌಡರ ಪುತ್ರಿಯಾಗಿದ್ದಾರೆ. ಈತನ ಸಹೋದರ ಗಿರಿಶ್, ಗಾಳಿಬೀಡಿನ ನವೋದಯ ಶಾಲೆಯಲ್ಲಿ 2ನೇ ವರ್ಷದ P.U.C.ಯನ್ನು, ಕಿರಿಯ ಜೈತನ್ ಸುಳ್ಯದ N.M.C. ಕಾಲೇಜಿನಲ್ಲಿ ಮೊದಲ ವರ್ಷದ P.U.C. ಯನ್ನು ಅಭ್ಯಸಿಸುತ್ತಿದ್ದಾನೆ.

ಮುಂದೆ ಈತ ಡಿಪ್ಲೋಮಾ ಇನ್ ಆರ್ಟ್ಸ್ ಆಫ್ ದೆಸೈನ್ ಮಾಡ್ವರೆ, G.D., [ಗ್ರಾಜುವೇಟ್ ಡಿಗ್ರಿ] ಮಾಡಲು ಉದ್ದೇಶಿಸಿದ್ದಾನೆ. ಜೀವನದಲ್ಲಿ "ರವಿವರ್ಮ" ನಂತರದ ಆದರ್ಶ ಕಲಾವಿದನಂತಾಗಲು ಪ್ರಯತ್ನಿಸುವೆ ಎನ್ನುವ ಈ ಮೋರವಿಗೆ ಉಜ್ವಲ ಭವಿಷ್ಯವಿದೆ. ಈತನ ಎಲ್ಲಾ ಅಶಿ ಆಕಾಂಕ್ಷೆಗಳು ಈಡೇರುವಂತಾಗಲಿ ಎಂದು ಆಶೀರ್ವಚನಗಳನ್ನು ಕೊಡ ಜನಾಂಗದ ಪರವಾಗಿ "ಕೊಡಗು ಸಂಗಾತಿ" ಹೃದಯ ತುಂಬಿ ಹಾರೈಸುತ್ತದೆ.

○ ಪಟ್ಟಿಡ ಪ್ರಭಾಕರ್

## ಗೌಡ ಜನಗಳ ನಾಡು

ಎಂದೆಂದು ಎಲ್ಲೆಡೆ ಬೆಳೆಯುತ್ತಿದೆ ನಮ್ಮ ಈ ಗೌಡ ಜನಗಳ ನಾಡು ಕಾವೇರಿ ತಾಯಿ ಹುಟ್ಟಿದ ನಮ್ಮ ಈ ಗೌಡರ ಕೊಡಗಿನ ನಾಡು ಎಲ್ಲರ ಮನೆ ಮನೆಯಲ್ಲಿ ಬೆಳೆಯುತ್ತಿದೆ ನಮ್ಮಿಲ್ಲರ ಈ ಹೊಸ ಹಾಡು ಕೊಡಗು ಸಂಗಾತಿಯ ಈ ಹೊಸ ನಾಡು ಕೊಡಗಿನ ಗೌಡ ಜನಗಳ ಹೆಮ್ಮೆಯ ಈ ಮಮತೆಯ ನಾಡು ಕೊಡಗು ಸಂಗಾತಿಯೇ ನಮ್ಮ ನಾಡು ನಮ್ಮ ಕೊಡಗಿನ ಗೌಡ ಜನಗಳ ಕರುನಾಡು

○ ಕರ್ಣಯ್ಯನ ಎಸ್ ಹರೀಶ್

## ರಾಜಕಾರಣಿ

ಚುನಾವಣಾ ಕಣಕ್ಕಿಳಿದು ಮುಗ್ಧಜನಿಗೆ ಹಣದಿಂದ ಮೋಡಮಾಡಿ ಜಯವನ್ನು ತನ್ನದಾಗಿಸಿ ಮಂತ್ರಿಪದವಿ ಗೆಟ್ಟಿಸಿ ಇದ್ದುದೆಲ್ಲವನ್ನು ದೋಚಿ ಬಲಾನಿಹಿತ ಹೊಟ್ಟೆ ಉದಿಸಿಕೊಂಡು ಮುಂದಿನ ಚುನಾವಣೆಯಲ್ಲಿ ಸೋತು ಸುಣ್ಣವಾಗಿ ಸೆವೆದುಕೊಂಡ ಪಾದರಕ್ಷೆಯಂತೆ ಮೂಲೆಗೆ ಸೇರುವ ವ್ಯಕ್ತಿಯೇ ರಾಜಕಾರಣಿ.

○ ಅಂಚೆ ಮನೆ ಸುದ್ದಿ, ಅಭ್ಯರ್ಥಿಮಂಗಳ



## ಗೌಡರ ವಿವಾಹ ಪದ್ಧತಿ

[ಹಿಂದಿನ ಸಂಚಿಕೆಯಿಂದ]

ಹೆ.ವ. : ನಮ್ಮ ಬಾಲಕಿಯು ಚಿಕ್ಕ ದಾಗಿರುವ ಕಾಲದಿಂದಲೂ ಮಾನವರ ಮನಗುಣವನ್ನು ಅರಿಯಳು. ಅತ್ತಿಮ್ಮ ನವರ ಅಡಿಗೆ ಕೆಲಸ ತಿಳಿಯಲಿಲ್ಲ. ಭಾವ ಮೈದುನರ ಭಾವನೆ ಗೊತ್ತಿಲ್ಲ. ಅಕ್ಕ ತಂಗಿಯವರ ಹುಗಿಗೆ ಒಳಪಟ್ಟವಳಲ್ಲ. ಕುಟುಂಬದ ಕೂಟಕ್ಕೆ ಕೂಡಿದವಳಲ್ಲ.

ಕೃಪೆ :

**ಗೌಡ ಸಂಸ್ಕೃತಿ ಕುಟುಂಬ ಕೈಪಿಡಿ**

ಹೀಗಿರುವಾಗ ತಮ್ಮದೈ ಏನಾದರೂ ಮಾತಿ ನಲ್ಲಿ ಕಲಹಗಳು ಉಂಟಾದರೆ ಇಂತಹ ಕಲಹಗಳನ್ನು ಉಪಶಮನ ಮಾಡುವಂತಹ ಉಪಶಮಕರು ಯಾರಯ್ಯ ?

ಡಿ.ಮು. : ವರನಯ್ಯ.

ಹೆ.ವ. : ಹಾಗಾದರೆ, ದಿ ಬ್ಬಣದ ಮಹಾಶಯರೇ, ನಾವು ಹೇಳಿದ ಮಾತಿಗೆ ಎರಡೆನ್ನದೆ ನಾವು ಕೊಡುವ ಕನ್ಯಾರತ್ನ ವನ್ನು ಭಕ್ತವತ್ಸಲನು ಭಕ್ತರನ್ನು ಪ್ರೀತಿಸುವಂತೆಯೂ, ನರಹರಿಯು ಕೂರ್ಮನನ್ನು ಕಾಯುವಂತೆಯೂ, ಹಸು ತನ್ನ ಎಳೆಗರುನ್ನು ಪ್ರೀತಿಸುವಂತೆಯೂ, ಪ್ರೀತಿಸುವಿರೊಬ್ಬರಾಗಿ ಅಗ್ನಿ ಸಾಕ್ಷಿಯಾಗಿ ನಾವು ನುಬುತ್ತೇವೆ. ಇನ್ನು ಮುಂದೆ ಈ ನವ ದಂಪತಿಯರನ್ನು ಭಕ್ತವತ್ಸಲನು ನಾಭಿಕಮಲದಲ್ಲಿ ಬ್ರಹ್ಮನಿಗೆ ಸ್ಥಾಪಿಸುತ್ತವೆ ನಾದ ಆ ಪ್ರೀತಿಯನ ಶ್ರೀಮನ್ನಾರಾ ಯಣರೇ ಕಾಪಾಡಲೆಂದು ನಾವೆಲ್ಲರೂ ವಂದಿಸೋಣ.

“ಹತ್ತು ಕುಟುಂಬ ಹದಿನೆಂಟು ಗೋತ್ರ ಕೇಳಿ ಕುಲಸ್ಥರ ಸಭೆಯಲ್ಲಿ ಸಮಸ್ತರ ಸಂಗಡ ಕೇಳಿ ಹೆಣ್ಣು ಗಂಡ ನನ್ನು ದಿಬ್ಬಣದ ಮುಖ್ಯಸ್ಥರಿಗೆ ವಹಿಸಿ ಕೊಡುವಂತೆವೇ” ಎಂದು ಮೂರು ಬಾರಿ ಹೇಳಿ ಹೆಣ್ಣು ಗಂಡನ್ನು ದಿ ಬ್ಬಣದ

ಮುಖ್ಯಸ್ಥರಿಗೆ ವಹಿಸಿಕೊಡುವರು. ಒಡ ನೆಯ ಒಲಗದವರು ವಾದ್ಯ ಮಾಡುವರು. ಹೆಣ್ಣು ಸಿಕ್ಕಿದ ಶುಭ ಸಂಕೇತವಾಗಿ ದಿಬ್ಬ ಣದ ಕಡೆಯವರು ತಮ್ಮ ಸಂತೋಷವ್ಯಕ್ತ ಪಡಿಸಲು ಕುಣಿತದೊಂದಿಗೆ ಶುಭ ಘೋಷಣೆಯನ್ನು ಮಾಡುವರು.

### 2. ಹೆಣ್ಣು ಗಂಡು ವಹಿಸಿ ಕೊಡು

ವುದು : [ಇನ್ನೊಂದು ಪದ್ಧತಿ]

ಹೆ.ಕ. : ಹೆಣ್ಣಿನ ಕಡೆಯವರು

ಗಂ.ಕ. : ಗಂಡಿನ ಕಡೆಯವರು.

ಹೆ.ಕ. : ದಿಬ್ಬಣದ ಮುಖ್ಯಸ್ಥರು ಯಾರಯ್ಯ ?

ಗಂ.ಕ. : ನಾವಯ್ಯ

ಹೆ.ಕ. : ಯಾವ ನಾಡು, ಯಾವ ಊರು, ಯಾವ ಮನೆಯವರು ?

ಗಂ.ಕ. : [ಸೂಕ್ತವಾದ ಪರಿಚಯ ಹೇಳುತ್ತಾರೆ.]

ಹೆ.ಕ. : ಸಭಿಕರೇ, ನಾನು ಹೇಳುವ ಮಾತುಗಳನ್ನು ನೀವುಗಳು ಕೇಳಿಕೊಂಡು ತಪ್ಪುಗಳಿದ್ದರೆ ಮನ್ನಿಸಿ, ಭಾಗ್ಯ ಸಂಪನ್ನ ರಾದ ಮತ್ತು ಮಹಾನುಭಾವರಾದ ನೀವು ಗಳು ನನಗೆ ತಿಳಿಸಬೇಕಾಗಿ ಪ್ರಾರ್ಥಿಸು ತ್ತೇನೆ.

ಅಯ್ಯಾ, ನಮ್ಮ ಕನ್ಯೆಯು ಹಾಲು ಅನ್ನವನ್ನು ಉಟ ಮಾಡಿಕೊಂಡು, ತೂಗು ಮಂಚದ ಹಾಸಿಗೆಯ ಮೇಲೆ ಮಲಗಿ, ಶರೀರವನ್ನು ಯಾವಾಗಲೂ ಅಲಂಕರಿಸಿಕೊಂಡು, ಕಷ್ಟಸುಖಗಳನ್ನರಿಯದೆ ಸುಖ ಸಂಪತ್ತಿನಿಂದ ಬಾಳುತ್ತಿದ್ದು, ಜನಕರಾಯನಲ್ಲಿ ಸೀತಾದೇವಿಯು ಮೆರೆಯುತ್ತಿದ್ದಂತೆ ತನ್ನ ತಂದೆ ತಾಯಿ ಯರ ಮನಸ್ಸನ್ನು ಸಂತೋಷಗೊಳಿಸುತ್ತಾ ಕತ್ತಲೆಯ ಹೊತ್ತಿನಲ್ಲಿ ಭೂಮಿಗೆ ಚಂದ್ರನು ಹೇಗೆ ಪ್ರಕಾಶವನ್ನು ಕೊಡು

ತ್ತಿರುವನೋ ಅದೇ ರೀತಿಯಲ್ಲಿ ತನ್ನ ಕುಟುಂಬಕ್ಕೆ ಸಂತೋಷವನ್ನು ಕೊಡು ತ್ತಿದ್ದಳು. ಆದರೆ ಮುಷ್ಕಾಶ್ರಮದಲ್ಲಿ ಶ್ರೀರಾಮನು ವಿದ್ಯಾಶಾಸ್ತ್ರಗಳನ್ನು ಕಲಿತು ದಿವ್ಯಸಂಪನ್ನರಾಗಿ ಮೆರೆಯುತ್ತಿದ್ದಂತೆ ಇರುವ ನಿಮ್ಮ ಬಾಲಕನಿಗೆ ನಮ್ಮ ಕನ್ಯೆ ಯನ್ನು ಕೊಡಬೇಕೆಂದು ನಾವು ಉಭಯ ಕಡೆಯವರೂ ಕೂಡಿ ಜಾತಕ, ಕೂಟ ಮುಹೂರ್ತವನ್ನು ನೋಡುವಂತೆ ಬ್ರಾಹ್ಮಣರನ್ನು ಆಳುಬಿಟ್ಟು ಕರೆಯಿಸಿ, ನಮ್ಮ ನಾಲ್ಕು ಕಟ್ಟುಮನೆ ಕಯ್ಯಾಲೆ, ಬಾಡೆಯಲ್ಲಿ ಚಿನ್ನದ ಚಾಪೆ ಹಾಕಿ, ಸಣ್ಣ ಕೈ ತುಂಬದ ತಟ್ಟೆ ಮೇಲೆ ನಂದಾದಿವಿಗೆ ಯನ್ನು ಇರಿಸಿ, ಜಾತಕ, ಗಣಕೂಟ ಮುಹೂರ್ತವನ್ನು ನೋಡಿದಲ್ಲಿ ನಮ್ಮ ಹೆಣ್ಣಿಗೂ ನಿಮ್ಮ ಗಂಡಿಗೂ ಸುಖಸಂಪನ್ನ ರಾಗಿ ಬಾಳುವ ಯೋಗವಿದ್ದುದರಿಂದ ನಾವು ಗಳು ಬಂಧುಮಿತ್ರರಿಗೆ ಹೇಳಿ ಕಳುಹಿಸಿಯೂ ಕಾಗದ ಪತ್ರಗಳಿಂದ ಕರೆಯಿಸಿಯೂ ನಿಮ್ಮ ಭವನದಿಂದ ನಮ್ಮ ಭವನಕ್ಕೆ ದಿಬ್ಬಣಾಡಿ ಬಂದಿದ್ದೀರಿ.

ಗಂ.ಕ. : ಹೌದು.

ಹೆ.ಕ. : ಆದರೆ, ನಿಮ್ಮ ಬಾಲಕನಿಗೆ ಸಾವಿರಾರು ವರಹದ ಚಿನ್ನಾಭರಣಗಳಿಂದ ಅಲಂಕರಿಸಿ ನಮ್ಮ ಸ್ವಾಧೀನಕ್ಕೆ ಕೊಟ್ಟು ಮೇಲೆ ನಮ್ಮ ಮನೆದೇವರ ಅನುಗ್ರಹ ದಿಂದಲೂ, ಮಹಾನುಭಾವರಾದ ಸಭಿಕರ ಕರುಣಾಕಟಾಕ್ಷದಿಂದಲೂ ಇದೇ ಭವನದ ಮುಂದುಗಡೆಯಲ್ಲಿ ಹಾಕಿರುವ ಹನ್ನೆರಡು ಕಂಬಗಳ ಕಯ್ಯಾಲೆ ಚಪ್ಪರದ ಮೇಲ್ಮುಟ್ಟಡಿಯಲ್ಲಿ ನಾವುಗಳು ಅಂದರೆ ಉಭಯ ಕಡೆಯವರು ಸಾಲುಕಟ್ಟಿ ನಿಂತು, ಕನ್ಯೆ ಕೈಧಾರೆ ವೃತಗಳನ್ನು ಮಾಡಿ, ನೀವು ತಂದಿ ರುವ ದ್ವಯಹಸ್ತಗಳನ್ನು ಚತುರ್ಹಸ್ತಗಳನ್ನಾಗಿ ಮಾಡಿರುತ್ತೇವೆ.

ಗಂ.ಕ. : ಹೌದು.

[ಮುಂದುವರೆಯುವುದು]



## ಪೋಲಿಯೊ ಮಕ್ಕಳಿಗೆ ಹೇಗೆ ಬರುತ್ತದೆ ?

ಇದು ಮಕ್ಕಳನ್ನು ಪೀಡಿಸುವ ಒಂದು ಅಪಾಯಕಾರಿ ರೋಗ. ಇದಕ್ಕೆ ಬಾಲಗ್ರಹ ಎನ್ನುತ್ತೇವೆ. ವೈದ್ಯಶಾಸ್ತ್ರದಲ್ಲಿ ಇದಕ್ಕೆ ಆಂಟಿರಿಯರ್ ಪೋಲಿಯೊ ಮೈಲ್ಯೆಟಿಸ್ ಎನ್ನುವರು. ಇದು ಸಾಂಕ್ರಾಮಿಕ ರೋಗದ ರೂಪದಲ್ಲಿ ಬರುತ್ತದೆ. ಇದು ಹೆಚ್ಚಾಗಿ ಮಕ್ಕಳಿಗೆ ಬರುವ ರೋಗ. ದೊಡ್ಡವರಿಗೂ ತಗಲುವ ಸಂಭವವಿದೆ. ಪೋಲಿಯೊದಿಂದ ಅನೇಕರು ಸಾವಿಗೀಡಾಗುವರು. ಬದುಕುಳಿದವರು ಜೀವನ ಪರ್ಯಂತ ಅಂಗವಿಕಲರಾಗುವರು.

1950ರಲ್ಲಿ ಅಮೇರಿಕಾ ದೇಶವೊಂದರಲ್ಲಿ 33,344 ಜನ ಪೋಲಿಯೊ ರೋಗಕ್ಕೆ ತುತ್ತಾದರು. 1952ರಲ್ಲಿ ಪೋಲಿಯೊ ಡೆನ್ಮಾರ್ಕ್, ಜರ್ಮನಿ, ಜಪಾನ, ಬೆಲ್ಜಿಯಂ, ಕೊರಿಯಾ, ಸಿಂಗಪುರ ಮತ್ತು ಭಾರತ ಈ ದೇಶಗಳಲ್ಲಿ ಸಾಂಕ್ರಾಮಿಕ ರೋಗವಾಗಿ ಹರಡಿತು. ಪೋಲಿಯೊ ಹೇಗೆ ಬರುತ್ತದೆ ಮತ್ತು ದೇಹದ ಮೇಲೆ ಅದರ ಪರಿಣಾಮಗಳೇನು ಎಂಬುದು ನಿಮಗೆ ಗೊತ್ತೇ?

ಪೋಲಿಯೊ ಒಂದು ಬಗೆಯ ವಿಷಾಣುವಿನಿಂದ ಬರುತ್ತದೆ. ಈ ವಿಷಾಣು ಗಾಳಿಯಿಂದ ನಮ್ಮ ಬಾಯಿ ಮೂಲಕ ಕರುಳನ್ನು ಸೇರಿಕೊಳ್ಳುತ್ತದೆ. ಅಲ್ಲಿಂದ ಅದು ರಕ್ತದೊಡನೆ ಸೇರಿ ನಮ್ಮ ನರಗಳಲ್ಲಿ ಪ್ರವೇಶಿಸುತ್ತವೆ. ಅದು ಕಡೆಗೆ ನಮ್ಮ ನರ ಮಂಡಲದ ಕೇಂದ್ರ ಭಾಗ ಮತ್ತು ಮೆದುಳಿನ ಮೇಲೆ ದಾಳಿ ಇಡುತ್ತದೆ.

ಪೋಲಿಯೊ ವಿಷಾಣು ಬೆನ್ನುಹುರಿಯ ಜೀವಕೋಶಗಳನ್ನು ನಾಶಪಡಿಸುತ್ತದೆ. ಈ ಕೋಶಗಳು ಉದಾಹರಣೆಗೆ ಸ್ನಾಯು

ವಿನ ಚಲನೆಗೆ ಧಕ್ಕೆ ಉಂಟುಮಾಡುತ್ತದೆ. ಇದರ ಪರಿಣಾಮವಾಗಿ ಸ್ನಾಯುಗಳು ನಿಶ್ಚೇತಗೊಳ್ಳುತ್ತವೆ. ಪೋಲಿಯೊ ದೇಹದ ಯಾವುದೇ ಭಾಗಕ್ಕಾಗಲೀ ಹಾನಿ ಉಂಟು ಮಾಡಬಹುದು.

ಪೋಲಿಯೊ ವಿಷಾಣು ರೋಗಿಯ ದೇಹವನ್ನು ಸೇರಿದಾಗ, ಅವನಿಗೆ ಸಣ್ಣಗೆ ತಲೆನೋವು ಬರುತ್ತದೆ. ಗಂಟಲು ನೋವು ಬಂದು ಜ್ವರ ಕಾಣಿಸಿಕೊಳ್ಳುತ್ತದೆ. ನಂತರ ಬರುವ ಹಾಗಾಗುತ್ತದೆ. ದೇಹದಲ್ಲಿ ಕಸಿ-ವಿಸಿ ಉಂಟಾಗುತ್ತದೆ. ರೋಗಿಗೆ ಸದಾ ನಿದ್ರೆ ಬರುವ ಹಾಗಾಗುತ್ತದೆ. ಎರಡು ಮೂರು ದಿನಗಳಲ್ಲಿ ದೇಹದ ಉಷ್ಣಾಂಶ ಏರುತ್ತದೆ. ಮೈ-ಕೈ ನೋವು ಹೆಚ್ಚುತ್ತದೆ. ಕುತ್ತಿಗೆಯಲ್ಲಿ ಬಿಗಿತ ಉಂಟಾಗಿ, ಕಡೆಗೆ ದೇಹದ ಯಾವುದಾದರೂ ಭಾಗಕ್ಕೆ ಲಕ್ಷ್ಯ ಹೊಡೆಯುತ್ತದೆ, ಇದಕ್ಕೆ ಪಾರ್ಶ್ವವಾಯು ಎನ್ನುವರು. ಕಾಲುಗಳಿಗೆ ಪಾರ್ಶ್ವವಾಯು ಬಡಿದರೆ, ರೋಗಿ ಓಡಾಡುವ ಸಾಮರ್ಥ್ಯ ಕಳೆದುಕೊಳ್ಳುತ್ತಾನೆ. ಪೋಲಿಯೊ ವೈರಸ್ ಬೆನ್ನು ಹುರಿಯ ಮೇಲ್ಭಾಗಕ್ಕೆ ತಗುಲಿದರೆ ರೋಗಿಗೆ ಉಸಿರಾಡುವುದೇ ಕಷ್ಟವಾಗಿ ಸಾವು ಸಂಭವಿಸಬಹುದು.

1955ರಲ್ಲಿ ಅಮೇರಿಕಾದ ಡಾ. ಜೋನಸ್ ಸಾಕ್, ಪೋಲಿಯೊ ನಿರೋಧಕ ಲಸಿಕೆಯನ್ನು ಅಭಿವೃದ್ಧಿಪಡಿಸಿದರು. ಕೋತಿಯ ಮೂತ್ರಕೋಶದಿಂದ ತೆಗೆದ ಪೋಲಿಯೊ ವೈರಸ್ ಅನ್ನು ಸಾಯಿಸುವ ಮೂಲಕ ಈ ಲಸಿಕೆಯನ್ನು ಅಭಿವೃದ್ಧಿಪಡಿಸಲಾಯಿತು. ನಿರ್ದಿಷ್ಟ ಅವಧಿಯ ಅಂತರದಲ್ಲಿ ಮೂರು ಸಲ ಈ ಲಸಿಕೆಯನ್ನು ಚುಚ್ಚಿಸಿಕೊಳ್ಳುವುದರಿಂದ ಪೋಲಿಯೊ ಸಾಂಕ್ರಾಮಿಕವನ್ನು ಪರಿಣಾಮಕಾರಿಯಾಗಿ ತಡೆಯಬಹುದು.

ಅನಂತರ ಅಮೇರಿಕಾದ ಅಲ್ಬರ್ಟ್ ಸಬಿನ್ ಬಾಯಿಗೆ ಹಾಕಬಹುದಾದ ಲಸಿಕೆಯನ್ನು ಕಂಡುಹಿಡಿದರು. ತಿಂಗಳಿಗೊಮ್ಮೆಯಂತೆ ಮೂರು ಸಲ ಈ ಲಸಿಕೆಯನ್ನು ಸೇವಿಸಿದರೆ ಪೋಲಿಯೊ ವಿರುದ್ಧ ಅತ್ಯುತ್ತಮ ರಕ್ಷಣೆ ದೊರೆಯುತ್ತದೆ. ಜೀವಂತ ಇರುವ ಪೋಲಿಯೊ ವೈರಸ್ ಬಲವನ್ನು ಕುಂದಿಸುವ ಮೂಲಕ ಇದನ್ನು ಅಭಿವೃದ್ಧಿಪಡಿಸಲಾಯಿತು. ಈಗ ಕೆಲವು ವರ್ಷಗಳ ಹಿಂದೆ ಅಮೇರಿಕಾದ ಹೆರಾಲ್ಡ್ ಕಾಕ್ಸ್ ಅಗ್ಗವಾದ ಮತ್ತೊಂದು ಪೋಲಿಯೊ ನಿರೋಧಕ ಲಸಿಕೆಯನ್ನು ಕಂಡುಹಿಡಿದರು. ಈ ಔಷಧವನ್ನು ಒಂದು ಸಲ ತೆಗೆದು ಕೊಂಡರೆ ಸಾಕು. ಪೋಲಿಯೊ ರೋಗದ ವಿರುದ್ಧ ಅತ್ಯುತ್ತಮ ರಕ್ಷಣೆ ದೊರೆಯುತ್ತದೆ.

ಸಂಗ್ರಹ :

ಪಟ್ಟಡ ನೀಶಾ, ಮೈಸೂರು

-: ಸೂಕ್ತಿ :-

ನಮ್ಮನ್ನು ಪ್ರೀತಿಸುವವರನ್ನು ಮಾತ್ರ ನಾವು ಪ್ರೀತಿಸಿದರೆ ಅದು ಅಹಿಂಸೆಯಲ್ಲ. ನಮ್ಮನ್ನು ದ್ವೇಷಿಸುವವರನ್ನು ನಾವು ಪ್ರೀತಿಸುವುದು ಅಹಿಂಸೆ.

-ಮಹಾತ್ಮಾ ಗಾಂಧೀಜಿ

ಸೂರ್ಯಕಾಂತಿ ಹೂ ಸೂರ್ಯನತ್ತ ಮುಖ ತಿರುಗಿಸಿ ಅರಳುವಂತೆ ಆತ್ಮವೂ ಕೂಡ ಭಗವದಭಿಮುಖವಾಗುವುದು.

-ಶ್ರೀ ಅರವಿಂದರು

ಸಂಗ್ರಹ: ಪೆಮ್ಮಟ್ಟು ಅರುಣ ಮುತ್ತಪ್ಪ ಮಾಲ್ಲಾರೆ, ಸಿದ್ದಾಪುರ



## ತಲಕಾಡು ಗಂಗರ ಆಡಳಿತ

[ಹಿಂದಿನ ಸಂಚಿಕೆಯಿಂದ]

ಹೀಗೆ ತಮ್ಮ ಕಾಲವನ್ನು ಹಾಳು ಮಾಡದೆ, ಬಿಡುವಿನ ಕಾಲದಲ್ಲಿಯೂ ಸಮಾಜಕ್ಕೆ ಉತ್ತಮವಾಗುವುದಕ್ಕೆ ಸೇವೆ ಮಾಡುತ್ತಿದ್ದರು. ಈ ಕಾರಣದಿಂದ ಒಂದು ವರ್ಗ ಆಡಳಿತಕ್ಕೆ ಗಮನಹರಿಸಿದರೆ, ಮತ್ತೊಂದು ವರ್ಗವು ಅವರಿಗೆ ಸಹಾಯವಾಗಿ ವ್ಯವಸಾಯ ಕಾರ್ಯದಲ್ಲಿ ತೊಡಗಿದರು. ಈಗ ಇವರಲ್ಲಿ ಎರಡು ವರ್ಗವು ಉಂಟಾಗಿ ಒಬ್ಬರಿಗೊಬ್ಬರು ಸಹಕರಿಸಿಕೊಂಡು, ತಮ್ಮ ಆಡಳಿತವನ್ನು

ಲೇಖನ : ಟಿ. ಆರ್. ಮುದ್ದೇಗೌಡ

ಉತ್ತಮವಾಗಿ ನೆರವಿಗೊಂಡು ಬಂದಿದ್ದಾರೆ. ಅಲ್ಲದೆ ಆಡಳಿತದ ಬಹುಪಾಲು, ಬಹು ಭಾಗವು ತಮಿಳುನಾಡಿನ ಪ್ರದೇಶಕ್ಕೆ ಸಂಪರ್ಕವಿದ್ದುದರಿಂದಲೂ ಮತ್ತು ಗಂಗರು ತಮಿಳುನಾಡನ್ನು ತಮ್ಮ ಅಧೀನಕ್ಕೆ ಕೆಲವು ಸಮಯ ಒಳಪಡಿಸಿಕೊಂಡಿದ್ದರಿಂದಲೂ, ತಮಿಳುನಾಡಿನ ರಾಜರುಗಳು ಗಂಗವಾಡಿ ಪ್ರದೇಶವನ್ನು ವಶಪಡಿಸಿಕೊಂಡು ಆಡಳಿತ ನೆರವಿಗೊಂಡುದರಿಂದ ಗಂಗರು ತಮ್ಮ ಸಂಪ್ರದಾಯದಲ್ಲಿ ಸ್ವಲ್ಪ ಭಾಗವನ್ನು ಅನುಸರಿಸಿಕೊಂಡು ಬಂದಿದ್ದರಿಂದ, ತಮಿಳುನಾಡಿನ ರಾಜರಿಗೂ ಗಂಗರಿಗೂ ರಕ್ತಸಂಬಂಧವಿತ್ತೆಂದೂ ಅಭಿಪ್ರಾಯಪಟ್ಟಿರುವುದರಿಂದ ಗಂಗರಿಗೆ [ಬೆಳ್ಳಾಳು : ವೆಳ್ಳಾಳಿಗೆ] ಎರಡು ದೇಶಗಳ [ಕರ್ನಾಟಕ ಮತ್ತು ತಮಿಳುನಾಡುಗಳ] ಸಂಪ್ರದಾಯಗಳೂ ಆಚರಣೆಯಲ್ಲಿ ರೂಢಿಯಲ್ಲಿತಂದು ತಿಳಿಯಬಹುದು. ಆದ್ದರಿಂದಲೇ ಆಗಿನ ಕಾಲದಿಂದಲೂ ಸಹ ಹೆಸರುಗಳನ್ನು ಬಳಸಿಕೊಂಡು ಆಡಳಿತ ನಡೆಸಿರುವ ಉದಾಹರಣೆಗಳಿವೆ. ಉದಾಹರಣೆಗೆ ಗಂಗರಸರುಗಳ ಕಾಲದ ಶಿಲಾಶಾಸನಗಳು ಕನ್ನಡ ಮತ್ತು ತಮಿಳಿನಲ್ಲಿ ಕರ್ನಾಟಕ ಪ್ರದೇಶ ಮತ್ತು ತಮಿಳುನಾಡು ಪ್ರದೇಶಗಳಲ್ಲೂ ದೊರೆತಿರುವುದು ಕಂಡುಬಂದಿದೆ.

ಕರ್ನಾಟಕದ ಗಂಗರಸರುಗಳ ಉಪರಾಜಧಾನಿಗಳು ಆದ ಮಣ್ಣು ಮತ್ತು ಮುಖ್ಯವಾದ ಪಟ್ಟಣಗಳ ಆಡಳಿತ ಕಾಲದ ಶಾಸನಗಳನ್ನು ಪರಿಶೀಲಿಸಿದರೆ ತಿಳಿಯುತ್ತದೆ. ಕೆಲವು ತಮಿಳುನಾಡಿನಲ್ಲಿಯೂ ಕೆಲವು ಕನ್ನಡದಲ್ಲಿಯೂ ಇವೆ. ಇದರಿಂದಲೇ ತಿಳಿಯುತ್ತದೆ ಗಂಗರಿಗೆ ತಮಿಳುನಾಡಿನ ಕೆಲವು ಭಾಗ ಸೇರಿತ್ತು ಎಂದು, ಆದ್ದರಿಂದ ತಲಕಾಡಿನ ಗಂಗ ಸಂತತಿಯು ತಮಿಳುನಾಡಿನಲ್ಲಿಯೂ ಆಡಳಿತ ಮಾಡಿರುವುದರಿಂದಲೂ, ರಕ್ತಸಂಬಂಧವಿರುವುದರಿಂದಲೂ ಬಾಂಧವ್ಯವಿತ್ತೆಂದು ತಿಳಿಯುವುದರಲ್ಲಿ ಸಂಶಯವಿಲ್ಲ. ಈಗಲೂ ಸಹ ತಮಿಳುನಾಡಿನಲ್ಲಿ ತಲಕಾಡು ಗಂಗರಸು ಸಂತತಿ

ಯವರು ಇದ್ದರೂ ಇರಬಹುದು, ಪರಿಶೀಲಿಸಬೇಕು.

ಇತಿಹಾಸದ ಪ್ರಕಾರ ತಲಕಾಡು ಗಂಗರಸು ಸಂತತಿಗೆ ಸೇರಿದ ಪಳೆಯುಳಿಕೆಯಾದ ಗಂಗರ ಪಂಗಡಕ್ಕೆ ಸೇರಿದ ಬೆಳ್ಳಾಳು : ವೆಳ್ಳಾಳು ಪಂಗಡಕ್ಕೆ ಸೇರಿದ ಜನಸಮುದಾಯವು ಈಗಲೂ ತಮ್ಮ ಅಸ್ತಿತ್ವವನ್ನು ಉಳಿಸಿಕೊಂಡು ಬಂದಿರುವವರಾಗಿರುತ್ತಾರೆ. ಈ ಜನ ಹೆಚ್ಚಿಗೆ ಬೆಳಕಿಗೆ ಬಂದಿಲ್ಲ. ಇತ್ತೀಚಿನ ಪ್ರಾಚ್ಯವಸ್ತು ಸಂಶೋಧನೆಗಳಿಂದ ಅಲ್ಲಿ ಸ್ವಲ್ಪ ವಿಚಾರಗಳು ಬೆಳಕಿಗೆ ಬರುತ್ತಿವೆ. ಇನ್ನು ಮುಂದೆ ಹೆಚ್ಚು ಹೆಚ್ಚು ಮಾಹಿತಿ ದೊರೆತು ಬೆಳಕಿಗೆ ಬರಬೇಕಾಗಿದೆ.

[ಮುಗಿಯಿತು]

## ಆಸೆಯಿಂದ ನೋವು, ನೋವಿನಿಂದ ಬದುಕಿನ ಅಂತ್ಯ

ದೂರಾ ದೂರಾ ದೂರಾ ಸಾಗಿದೆ ನೂರಾರು ಆಸೆಗಳೂ  
ಹತ್ತಿರ ಬಂದು ಅಪ್ಪಿ ಮುದ್ದಾಡುತ್ತಲಿವೆ ನೂರೊಂಟು ನೋವುಗಳೂ  
ಎಂದೂ ಕಾಣದು ಸಂತಸದಾ ದಿನವೂ, ಎಂದೂ ಬರಲಾರದು ಆ ಕ್ಷಣವು  
ಅಲ್ಲಿಂದೂ ಗಳಿಗೆ ಸುಖವೆಂದು ಮುಂದಕ್ಕೆ ಹೆಜ್ಜೆಯನ್ನು ಇಡುವಾಗ ಮುಳ್ಳಿನಾ  
ತಿವಿಗಳನ್ನು ನೂರಾರು ||ದೂರಾ||

ಕಣ್ಣುಚ್ಚಿಕೊಂಡರೆ ಹತ್ತಿರು ಕನಸುಗಳು  
ಕಣ್ಣೆಟ್ಟು ನೋಡಲು ನೋವಿನ ಸರಮಾಲೆಗಳು  
ಕಿವಿಗೊಟ್ಟು ಕೇಳಲು ನೂರಾರು ಚುಚ್ಚು ಮಾತುಗಳು  
ಬಾಯ್ಬಿಟ್ಟು ನುಡಿಯಲು ಹೊರಬರದೂ ಧ್ವನಿಯೂ ||ದೂರಾ||  
ಯಾವ ಕೆಲಸವ ಕೈಗೆತ್ತಿಕೊಳ್ಳಲು, ಯಾವ ಪ್ರಯತ್ನವ ಪಡಲು  
ಯಾವ ಆಸೆಯೂ ಈಡೇರದಿರಲು, ಕಂಡ ಕನಸು ನನಸಾಗದಿರಲು  
ನಿಂತ ಹೆಜ್ಜೆಯನ್ನು ಕಿತ್ತು ತೆಗೆಯಲಾಗದಿರಲು...  
ನೊಂದೂ ನೊಂದೂ ಸೊರಗಿ ಹೋಗಿದೆ ಈ ಬಾಳು-ಬಹುಗೋಳು ||ದೂರಾ||  
ಯಾರೂ ಕಾಣದು ಯಾರೂ ಕೇಳದು ಏನಾಯಿತೆಂದು  
ಸಹಾಯ ಕೇಳಲು ನಗುತಿಹರು ನೋಡಿ ಚಪ್ಪಾಳೆ ತಟ್ಟಿ  
ಸೊರಗಿ ಕೊರಗಿ ಚಡಪಡಿಸುತ್ತಿರಲು ಆ ದೇವ ಕಣ್ಣೆಟ್ಟು ನೋಡನು  
ಅಪ್ಪದಿಕ್ಕುಗಳಿರಲು ಈ ಭೂಮಿಗೆ ಏಕ ದಿಕ್ಕೂ ಕಾಣದು ನೊಂದ ಬಾಳಿಗೆ||ದೂರಾ||  
ಈಗಲ್ಲ ಆಗ, ಇಂದಲ್ಲ ನಾಳೆ ಎಂದು ಕಾಯುತ್ತಲಿರಲು  
ಒಂದು ಕ್ಷಣವೂ ಹೂವಾಗಿ ಬರದೂ ಈ ಬಾಳಿನಲ್ಲಿ  
ಬಾಳಿನಾ ಜ್ಯೋತಿ ನಂದಿ ಹೋಗಿದೆ, ಕತ್ತಲಾಗಿದೆ ಬದುಕಲಿ  
ದಾರಿ ಕಾಣದು ಮುಂದೆ ಸಾಗಲು ಕೂಗಿಕೊಳ್ಳಲು ಓಡಿಬರುತ್ತಿವೆ ಬಾಳ ದೈವಗಳೂ  
ಬಹುಗೋಳು ಈ ಬಾಳು ||ದೂರಾ||

○ ಉರುಂಡೆ ರುಕ್ಕಿಣಿ, ಅವೆಂದೂರು



## ಅಮೀರ್ ಜಾನ್‌ನಿಂದ ಸುಬ್ರಮಣ್ಯ ದೇವಸ್ಥಾನದ ನಿರ್ಮಾಣ

ಮಂಡ್ಯ ಜಿಲ್ಲೆ, ಮಹದೇವಪುರ ಗ್ರಾಮದ ಹುಸೇನ್ ಸಾಬರ ಮಗ ಅಮೀರ್ ಜಾನ್‌ನಿಂದ ಶ್ರೀ ಸುಬ್ರಹ್ಮಣ್ಯಸ್ವಾಮಿ ದೇವಸ್ಥಾನ ಸ್ಥಾಪನೆಯು ದಿನಾಂಕ 4-12-1997ರಲ್ಲಿ ಉಂಟಾದ ಪ್ರಮುಖರ ಸಮ್ಮುಖದಲ್ಲಿ ನಡೆಯಿತೆಂದು ಉಂಟಾದ ಗಾಡರಾದ ಶ್ರೀ ಸಿದ್ದೇಗೌಡ ತಿಳಿಸಿದ್ದಾರೆ.

ಇಲ್ಲಿ ವಾಸವಾಗಿರುವ ಅಮೀರ್ ಜಾನ್ ಒಬ್ಬ ಬಡ ಗುಜರಿ ವ್ಯಾಪಾರಿ. ತಾಯಿ ಅಸ್ಮತ್‌ಬೇ. ಸುಮಾರು 3 ವರ್ಷಗಳಿಂದ ಇವರ ಮನೆಯೊಳಗೆ ಹುತ್ತವನ್ನು ತೆಗೆಯುತ್ತಾ ಹೋದಂತೆ ಬೆಳೆಯುತ್ತಲೇ ಬರುತ್ತಿತ್ತಂತೆ, ಬರಬರುತ್ತಾ ಅಮೀರ್‌ಜಾನ್‌ನ ತಾಯಿಗೆ ಸ್ವಲ್ಪ ಭಯಭಕ್ತಿ ಬಂದಂತಾಯಿತು. ಅವಳು ಉಂಟಾದ ಸಿದ್ದೇಗೌಡರಲ್ಲಿ ಪ್ರಸ್ತಾಪಿಸಿದಾಗ ಜೋತಿಸ್ವಗಳ ಬಳಿಗೆ ಹೋಗಲು ತಿಳಿಸಿದರು. ಶಾಕೀರ್ ಅನ್ನುವ ಮಹಿಳಾ ಗುರುವನ್ನು ತಾಯಿ ಅಸ್ಮತ್‌ಬೇ ಸಂಪರ್ಕಿಸಿದಾಗ ಇಕ್ಕಾಲ್ ಪರೀಪ್ ರೆನ್ನುವ ಗುರುವು ಕುಕ್ಕೆ ಸುಬ್ರಮಣ್ಯಕ್ಕೆ ಕರೆದೊಯ್ದರು. ಅಲ್ಲಿನ ಪರಿಸರವಾತವರಣ ಇವರಿಗೆ ತುಂಬಾ ಹಿಡಿಸಿ ಮೆಚ್ಚಿಗೆ ಯಾಯಿತು. ತಾಯಿ ಅಸ್ಮತ್‌ಬೇಗೆ ದೈವ ಪ್ರೇರಣೆಯಾಗಿ ಶ್ರೀದೈವವನ್ನು ಪೂಜಿಸುವ ನಿರ್ಧಾರಕ್ಕೆ ಬಂದರು. ಮೊತ್ತೇ ಶ್ವರರಿಂದ ಸುಬ್ರಮಣ್ಯನ ಮಹಿಮೆಯು ತಿಳಿಯಲ್ಪಟ್ಟಿತು. ಹೆಚ್ಚಿದ ಭಕ್ತಿಯಿಂದಾಗಿ ಪ್ರತಿ ಶುಕ್ರವಾರ ಪೂಜೆ ಮಾಡುವ ಪರಿಪಾಠ ಇಟ್ಟುಕೊಂಡರು. ಹೀಗೆಯೇ 3 ವರ್ಷಗಳು ಸಂದವು. ಅಂತೆಯೇ ದೇವಸ್ಥಾನ ಕಟ್ಟುವ ನಿರ್ಧಾರಕ್ಕೆ ಬಂದು ಚಿಕ್ಕ ದೇವಸ್ಥಾನ ಕಟ್ಟಿಸಿದರು. ಇಲ್ಲಿ ಸುಮಾರು ಒಂದುವರೆ ಅಡಿ ಎತ್ತರದ ಶಿವಲಿಂಗಕ್ಕೆ

ಎಳು ತಲೆಯ ಹಡೆ ಎತ್ತಿದ ಸರ್ವ [ಶಿಲೆಯಲ್ಲಿ ಮಾಡಿದ ವಿಗ್ರಹ], ಎದುರಿಗೆ ಬಸವನ ವಿಗ್ರಹವು ಹಾಗೂ ಪಾದುಕೆಗಳಿವೆ.

ಅಮೀರ್ ಜಾನ್‌ನ ತಮ್ಮ ಅಹ್ಮದ್ ಜಾನ್‌ನಿಗೆ 22ವರ್ಷ. ಈತ P.U.C. ಓದಿದ್ದಾನೆ. ಈತನ ಕಣ್ಣಿಗೆ ಹೋದಲ್ಲೆಲ್ಲಾ ಎಳು ಹಡೆಯ ಸರ್ವವು ಕಾಣಿಸುತ್ತಿತ್ತು. ಸುಮಾರು 2 ವರ್ಷಗಳಿಂದಲೂ ಹೀಗೆ ಈತನಿಗೆ ಕನಸಿನಲ್ಲಿ ಪ್ರತಿನಿತ್ಯ ಹಾವಿನ ರೂಪದಲ್ಲಿ ಬಂದು ಸನ್ನೆ ಮೂಲಕ ಕೈಗೆ ಬಿಗಿದಕ್ಕೆ ಗೊಂಚಲನ್ನು ಕೊಟ್ಟು ಧರ್ಮಸ್ಥಳ, ಶ್ರೀರಂಗಪಟ್ಟಣದ ರಂಗನಾಥ ದೇವಸ್ಥಾನ, ಮಹಾದೇವಪುರದ ಕಾಶೀ ವಿಶ್ವನಾಥ, ತಲಕಾಡಿನ ಪಂಚಲಿಂಗೇಶ್ವರನ ದರ್ಶನ, ಸಿದ್ಧಲಿಂಗಪುರದ ಸಿದ್ಧೇಶ್ವರ ದೇವಸ್ಥಾನ ಮತ್ತು ಪಾಂಡವಪುರ ತಾ|| ಶ್ರೀರಾಮಪುರದ ಬಾಬ ಪಕ್ರಿದ್ದಿನ್ ಔಲಾದ ಪರೀಪ್ ಇಲ್ಲಿಗೆಲ್ಲ ಕರೆದೊಯ್ದು ಬಾಗಿಲು ತೆಗೆಯಿಸಿ ದೇವರ ದರ್ಶನ ಮಾಡಿಸುತ್ತಿತ್ತಂತೆ. ಹೀಗಿರುವಾಗಲೆಲ್ಲಾ ತನಗೆ ಸ್ಥಾನ [ನೆಲೆ] ಕೇಳುತ್ತಿತ್ತಂತೆ.

ಪೂಜಾ ಕಾರ್ಯಕ್ರಮದ ಅಂತ್ಯದಲ್ಲಿ ಅಹ್ಮದ್ ಜಾನ್‌ಗೆ ಸುಬ್ರಮಣ್ಯ ದೈವ ಮೈವಶವಾಗಿ "ನಾನು ಶ್ರೀ ಸುಬ್ರಮಣ್ಯ ಸ್ವಾಮಿ ದೇವರು, ನನಗೆ ಇಲ್ಲಿ ಪ್ರತಿನಿತ್ಯ ಹಿಂದೂ ಸಂಸ್ಕೃತಿ ಪ್ರಕಾರ ಪೂಜೆ ಪುರಸ್ಕಾರಗಳು ನಡೆಯಬೇಕು. ಪ್ರತಿ ಕಾರ್ತಿಕದಲ್ಲಿ ನನ್ನನ್ನು ಪ್ರೀತಿಯಿಂದ ಪೂಜಿಸಿದರೆ ಸರ್ವ ಭಕ್ತರಿಗೆ ಕ್ಷೇಮವೆಂದು ಆಣ್ತಿಯಿತ್ತಿತ್ತಂತೆ. ತಾಯಿ ಅಸ್ಮತ್‌ಬೇ ಪರಮಭಕ್ತಿಯಾಗಿ ಸುಮಾರು 3 ತಿಂಗಳುಗಳಿಂದ ಈ ಸಂಸಾರದಲ್ಲಿ ಮಾಂಸಭಕ್ಷಣಿಯಿಲ್ಲದೆ ಸಸ್ಯಹಾರಿತನದಿಂದ ಶುದ್ಧ ಮುದ್ರಿಕೆಯಲ್ಲಿ ಸುಪ್ತವನ್ನು ನೋಡಿದರೆ ಆಶ್ಚರ್ಯವಾಗುತ್ತದೆ.

1990ರ ಹಿಂದೂ ಮುಸ್ಲಿಂ ಗಲಾಟೆ ಸಂದರ್ಭದಲ್ಲಿ ಇಲ್ಲಿದ್ದ 50 ಸಂಸಾರಗಳು ಕಾಲುಕಿತ್ತಾಗ ಉಳಿದ 5 ಸಂಸಾರಗಳಲ್ಲಿ ಇವರದು ಒಂದು. ಈತ ಬಹಳ ಬಡವನಾಗಿದ್ದರೂ ಸಹ 13,000 ರೂ. ಖರ್ಚು ಮಾಡಿ ಈ ಪುಟ್ಟ ದೇವಸ್ಥಾನ ಕಟ್ಟಿದ್ದು ನೋಡಿ ಉಂಟಾದ ಜನರು ಬೆಕ್ಕುಸಬರಗಾಗಿದ್ದಾರೆ. ಇಂದಿನ ಈ ಕಲುಷಿತ ವಾತಾವರಣದಲ್ಲಿ ಐಕ್ಯತೆಗೊಂದು ಉತ್ತಮ ಮಾದರಿ.

ಮಹದೇವಪುರ ಗ್ರಾಮವು ಕಾವೇರಿ ತೀರದ ಉತ್ತಮ ಪ್ರೇಕ್ಷಣೀಯ ಸ್ಥಳವು, ಸಿನಿಮಾ ಜಗತ್ತಿನ ಶೂಟಿಂಗ್ ದಾಮವೂ ಆಗಿದ್ದು, ಮೈಸೂರಿನಿಂದ ಕೇವಲ 16 ಕಿ.ಮೀ. ಗಳ ಅಂತರದಲ್ಲಿದ್ದು, ಉತ್ತಮ ಪಾಸಗಿ ಬಸ್ಸಿನ ವ್ಯವಸ್ಥೆಯಿದೆ. ಈ ಮೇಲಿನ ವಿವರವನ್ನು "ಕೊಡಗು ಸಂಗಾತಿ" ಕಣ್ಣಾರೆ ಕಂಡು ಪರಾಂಬರಿಸಿದೆ.

ವರದಿ : ಪಟ್ಟಡ ಪ್ರಭಾಕರ್

## ಸಂಗಾತಿ ವಿವಾಹ ವೇದಿಕೆ

23 ವರ್ಷದ 5.5" ಎತ್ತರದ ಪಿ.ಯು.ಸಿ. ಓದಿರುವ, ಮನೆಗೆಲ್ಲ, ಕಷ್ಟ ಸಹಿಸ್ವತೆಗಳ ಅನುಭವವಿರುವ ಸುಂದರ ಗೌಡ ಹುಡುಗಿಗೆ, ಗೌಡ ಜನಾಂಗದ ಆಚಾರ/ವಿಚಾರವಂತ ಹುಡುಗ [ವರ] ಬೇಕಾಗಿದ್ದಾರೆ. ಆಸಕ್ತರು ಕೆಳಗಿನ ವಿಳಾಸಕ್ಕೆ ಸಂಪರ್ಕಿಸಿ,

ಪಿ.ಬಿ. ನಂ. 2,  
C/o ಕೊಡಗು ಸಂಗಾತಿ



## 2 ಮತ್ತು 7ನೇ ಅಖಿಲ ಭಾರತ ಕರಾಟೆ ಚಾಂಪಿಯನ್‌ಷಿಪ್‌ನಲ್ಲಿ ನಮ್ಮ ಮಕ್ಕಳ ಸಾಧನೆ

ತಡಿಯಪ್ಪನ ಭವ್ಯ ಕುಮಾರ್‌ಜಯ ಭವ್ಯ ಕುಮಾರ್‌ಜಯ ತನ್ನ ದಾಗಿರಿಸಿಕೊಂಡಿ ಮತ್ತು ಕಿಶೋರ್ ಕುಮಾರ್‌ಜಯ ದ್ವಿಧಿ. 1997ರ ನವೆಂಬರ್ 22 ಮತ್ತು 23 ಇವಳು ಇದೇ ಡಿಸೆಂಬರ್ 20-21



ತಡಿಯಪ್ಪನ ಕಿಶೋರ್ ಮತ್ತು ಭವ್ಯ

ರಂದು ಕೇರಳದ ಕಣ್ಣಾನೂರಿನಲ್ಲಿ ನಡೆದ ರಂದು ಕ್ಯಾಲಿಕಟ್‌ನಲ್ಲಿ ನಡೆದ 2ನೇ ಅಖಿಲ 7ನೇ ಅಖಿಲಭಾರತ ಕರಾಟೆ-ಡೂ ಚಾಂಪಿ ಭಾರತ ಸೈಬೂಕನ್ ಕರಾಟೆ ಚಾಂಪಿಯ ಯನ್‌ಷಿಪ್‌ನಲ್ಲಿ 46-50 ಕೆ.ಜಿ. ವಿಭಾ ಯನ್‌ಷಿಪ್‌ನಲ್ಲಿ [ಕತಾದಲ್ಲಿ] ಮೊದಲನೇ ಗದಲ್ಲಿ ಮೊದಲ ಸ್ಥಾನವನ್ನು ತಡಿಯಪ್ಪನ ಹಾಗೂ ಕುಮಿಟಿಯಲ್ಲಿ ಎರಡನೇ ಸ್ಥಾನ

ಗಿಟ್ಟಿಸಿಕೊಂಡಿದ್ದಾರೆ. ಇವಳ ಸಹೋದರ ಕಿಶೋರ್ ಕುಮಾರ್‌ಜಯ ಸಹ 1997 ಡಿಸೆಂಬರ್ 20-21 ರಂದು ಕ್ಯಾಲಿಕಟ್‌ ನಲ್ಲಿ ನಡೆದ 2ನೇ ಅಖಿಲಭಾರತ ಸೈಬೂ ಕನ್ ಕರಾಟೆ ಚಾಂಪಿಯನ್‌ಷಿಪ್‌ನಲ್ಲಿ 30-35 ಕೆ.ಜಿ. ವಿಭಾಗದ ಕುಮಿಟಿಯಲ್ಲಿ ಮೂರನೇ ಸ್ಥಾನಗಳಿಸಿದ್ದಾನೆ.

ಇವರು ತಡಿಯಪ್ಪನ ಕುಮಾರ್‌ಜಯ ಸದ್ವ್ಯಾಪತಿ ದಂಪತಿಗಳ ಮಕ್ಕಳು. ಇವರು ಮೈಸೂರಿನ ಕಾವೇರಿ ಸ್ಕೂಲ್‌ನಲ್ಲಿ ಕ್ರಮ ವಾಗಿ 9ನೇ ಮತ್ತು 8ನೇ ತರಗತಿಯ ವಿದ್ಯಾರ್ಥಿಗಳಾಗಿದ್ದಾರೆ. ಭವ್ಯ ರಾಜ್ಯ ಮಟ್ಟದ ಅರೋಬಿಕ್ ವ್ಯಾಯಾಮ, ಡ್ರಾಯಿಂಗ್ ಸ್ಪರ್ಧೆಯಲ್ಲಿ ಹಲವು ಉತ್ತಮ ಸಾಧನೆಗೈದು ಪ್ರಶಸ್ತಿಗಳನ್ನು ತನ್ನ ದಾಗಿರಿಸಿಕೊಂಡಿರುವಳು. ಇವರಿಗೆ ಸಂಗಾತಿ ಬಳಗ ಉಜ್ವಲ ಭವಿಷ್ಯವನ್ನು ಕೋರುತ್ತದೆ.

## ಕೊಡಗು ಸಂಗಾತಿ ಪ್ರಥಮ ವರ್ಷದ ಯುಗಾದಿಯ ವಿಜೇತಾಂಕ - 1998

ಮಾನ್ಯರೆ,

ಕೊಡಗು ಸಂಗಾತಿ ತನ್ನ ಪ್ರಥಮ ವರ್ಷದ ಹುಟ್ಟು ಹಬ್ಬದ ಸಂದರ್ಭದಲ್ಲಿ ವಿಶೇಷ ಸಂಚಿಕೆಯನ್ನು ಹೊರ ತರಲು ಇಚ್ಛಿಸಿದೆ.

ಕರ್ನಾಟಕದಾದ್ಯಂತ ಗೌಡ ಜನಾಂಗದ ಮನೆಮಾತಾಗಿ, ಓದುಗರ ಮನಗೆದ್ದು, ಸ್ಪೂರ್ತಿಕೆಯಿಂದ ಮುನ್ನಡೆ ದಿರುವ ಕೊಡಗು ಸಂಗಾತಿ ಪತ್ರಿಕೆ ಜನಾಂಗದವರ ಜಾಹೀರಾತುಗಳ ಪ್ರಕಟಣೆಗೆ ಉತ್ತಮ ಮಾಧ್ಯಮವಾಗಿದೆ.

ಕೊಡಗು ಸಂಗಾತಿ ಹೊರತರುತ್ತಿರುವ ಈ ವಿಶೇಷ ಸಂಚಿಕೆ ಕಥೆ, ಸಾಹಿತ್ಯಿಕ, ವೈಚಾರಿಕ, ಹಾಸ್ಯಲೇಖನ, ವಿಡಂಬನೆಗಳನ್ನೊಳಗೊಂಡಿರುವುದಲ್ಲದೆ, ಹಿರಿಕಿರಿಯರೆಲ್ಲರಿಗೂ ಪ್ರೋತ್ಸಾಹಿಸುತ್ತಿರುವ ಪತ್ರಿಕೆ ಇದಾಗಿದೆ.

1998ರ ಏಪ್ರಿಲ್ ಮೊದಲ ವಾರದಲ್ಲೇ ಸುಂದರ ಮುದ್ರಣದೊಂದಿಗೆ ಕ್ರಾನ್ ಆಕಾರದಲ್ಲಿ ಹೊರಬರಲಿರುವ ಈ ಸಂಚಿಕೆಗೆ ತಮ್ಮ ಸಂಸ್ಥೆಯ ಹಾಗೂ ತಮ್ಮ ವೈಯಕ್ತಿಕವಾದ ಶುಭಾಶಯ ಕೋರುವ ಜಾಹೀರಾತುಗಳನ್ನು ನೀಡಿ, ಈ ಕೊಡಗು ಸಂಗಾತಿ ಪತ್ರಿಕೆ ಬೆಳೆಯಲು ಪ್ರೋತ್ಸಾಹಿಸಬೇಕಾಗಿ ನಮ್ರ ವಿನಂತಿ.

ಜಾಹೀರಾತಿನ ವಿವರ :-	ಹೊರ ಪುಟಗಳಿಗೆ	ರೂ 3000-00
	ಒಳ ಒಂದು ಪುಟಕ್ಕೆ	ರೂ 2000-00
	ಅರ್ಧ ಪುಟಕ್ಕೆ	ರೂ 1000-00
	ಕಾಲು ಪುಟಕ್ಕೆ	ರೂ 500-00

ಲೇಖನಗಳನ್ನು ಹಾಗೂ ಜಾಹೀರಾತುಗಳನ್ನು ಸ್ವೀಕರಿಸಲು ಕೊನೆಯ ದಿನಾಂಕ 31-1-1998

ವಂದನೆಗಳೊಂದಿಗೆ,

- ಸಂಪಾದಕಿ



## ಸ್ಫುರಣೆ : ಗಜರಾಜ ದಸರಾ ಅಂಬಾರಿ ದ್ರೋಣ ಇನ್ನಿಲ್ಲ

ವಿಶ್ವ ವಿಖ್ಯಾತ ಮೈಸೂರು ದಸರಾ ದಲ್ಲಿ 18 ಬಾರಿ ಚಿನ್ನದ ಅಂಬಾರಿಯನ್ನು ಹೊತ್ತು ಕೀರ್ತಿಗೆ ಪಾತ್ರನಾಗಿ ದಸರ ವೀಕ್ಷಕರ ಕಣ್ಮಣಿಯಾಗಿದ್ದ 63 ವರ್ಷದ ದ್ರೋಣ ಇನ್ನಿಲ್ಲ.

ಕಾಕನಕೋಟೆ ಅರಣ್ಯದ ಒಳ್ಳೆ ಕ್ಯಾಂಪಿನಲ್ಲಿ ದಿ. 10-12-1997ರ ಬೆಳಿಗ್ಗೆನ ರೋಗದಲ್ಲಿ ದಾರುಣ ರೀತಿಯಲ್ಲಿ ಸಾವಿಗೀಡಾದ ರೀತಿ ನಿಜಕ್ಕೂ ಶೋಚನೀಯ ಮತ್ತು ಖಂಡನೀಯ ಸಂಗತಿ. ಹೈಟೆನ್ಸನ್ ವೈರಸ್ ಮರದ ಕೊಂಬೆಯೊಂದು ತಗುಲಿದ ಫಲವಾಗಿ ವಿದ್ಯುತ್ ಪ್ರವಾಹಕ್ಕೆ ಸಿಕ್ಕಿದ ದ್ರೋಣ ಸ್ಥಳದಲ್ಲಿ ಘೋರ ಸಾವನ್ನಪ್ಪಿದ. ರಾತ್ರಿ ಸಮಯ ಕ್ಯಾಂಪಿನಿಂದ ಅರಣ್ಯಕ್ಕೆ ಆನೆಗಳನ್ನು ಅಹಾರಕ್ಕಾಗಿ ಮೇಯಲು ಬಿಡುವುದು, ಬೆಳಿಗ್ಗೆ ಹೋಗಿ ವಾಪಸ್ಸು ಕರೆತರುವುದು ದಿನನಿತ್ಯದ ಪರಿಪಾಠ. ಆನೆಗಳು ಮುಕ್ತವಾಗಿ ಕಾಡಿನಲ್ಲಿ ಸುಖಿಸಿ ನಲಿಯುವುದರಿಂದ ಒಂದು ರೀತಿ ಆನಂದವನ್ನು ಅವು ಪಡೆಯುತ್ತಿದ್ದವು. ಕೇರಳದಿಂದ ಕರ್ನಾಟಕಕ್ಕೆ ವಿದ್ಯುತ್ ಸರಬರಾಜು ಆಗುತ್ತಿದ್ದದ್ದು ಈ ತಂತಿಗಳ ಮೂಲಕವೇ.

1971ರಲ್ಲಿ ಕಾಕನಕೋಟೆ ಅರಣ್ಯದಲ್ಲಿ ಖೆಡ್ಡಾ ಮೂಲಕ ಈತನನ್ನು ಹಿಡಿಯಲಾಯಿತು. ದ್ರೋಣನ ಗಾಂಭೀರ್ಯ, ವಿಶ್ವಾಸಾರ್ಹತೆಗಳಿಗಾಗಿ 750 ಕೆ.ಜಿ. ತೂಕದ ಚಿನ್ನದ ಅಂಬಾರಿಯನ್ನು ಹೊರಲು ದಸರಾದಲ್ಲಿ ಬಳಸಿಕೊಳ್ಳಲಾಯಿತು. ಈ ಕೆಲಸವನ್ನು ಶಿಸ್ತಿನ ಸಿಪಾಯಿಯಂತೆ ನಿಯಂತ್ರಿಸಿದ ಪ್ರತಿ ವರ್ಷವೂ ದ್ರೋಣ ನಿರ್ವಹಿಸುತ್ತಿದ್ದ. ವೃಧ್ಧಾಪ್ಯವಿದ್ದರೂ ದ್ರೋಣನೇ ಈ ಕೆಲಸ ಮಾಡುತ್ತಿದ್ದ. ಅರ್ಜುನ, ಭೀಮ ಯಾರು ಈ ಹಂತಕ್ಕೆ ಬಂದಿರುವ

ದಿಲ್ಲ. ಅವರಿಗೆ ಹೆಚ್ಚು ಅಭ್ಯಾಸವಿಲ್ಲದ ಈ ಹಿನ್ನೆಲೆಯಲ್ಲಿ ಮುಂದಿನ ದಸರದಲ್ಲಿ ಹೆಮ್ಮೆಯ ಅಂಬಾರಿ ಹೊರುವವರಾರು ಎಂಬುದೇ ಒಂದು ಪ್ರಶ್ನೆ ಯಾಗಿದೆ.

ಕಾಡಿನ ಆಗು ಹೋಗುಗಳಿಗೆ ಸಂಬಂಧ



ದ್ರೋಣ

ಸಿದಂತೆ ಎಲ್ಲಾ ವಿಷಯಗಳನ್ನೂ ರಿತ ಸಿಬ್ಬಂದಿ

ಯವರ ಉದಾಸೀನತೆಯೇ ಈ ಅನಾಹುತಕ್ಕೆ ಕಾರಣವಾಗುವ ಮೊದಲೇ ಎಚ್ಚರಗೊಳ್ಳದ ಈ ಮೂಕ ಪ್ರಾಣಿಗಳ ಪಾಲಕರು ಮುಂಜಾಗೃತೆ ಕ್ರಮವಹಿಸಿದ್ದೇ ಆಗಿದ್ದಿದ್ದರೆ ಇಂತಹ ಬಾರಿ ಅನಾಹುತ ತಪ್ಪಿಸಬಹುದು ತ್ರೇನೋ. ಇನ್ನು ಮುಂದಾದರೂ ಈ ತರಹದ ಅನಾಹುತ ಆಗದಿರಲೆಂಬುದು ಎಲ್ಲರ ಹಾರೈಕೆಯಾಗಿದೆ.

ಮನುಷ್ಯನಿಗಿಂತ ನಿಯಂತ್ರಣ ದುಡಿದ ಗಜರಾಜ ದ್ರೋಣನ ಸರ್ವೋಚ್ಚ ಕಾರ್ಯಕ್ಕಾಗಿ ಪದ್ಮಶ್ರೀಯಂತಹ ಪ್ರಶಸ್ತಿಯನ್ನು ಕೊಟ್ಟು ಕಲ್ಲಿನ/ಕಂಚಿನ ಪುತ್ಥಳಿಯನ್ನು ಮೈಸೂರು ಅರಮನೆಯ ಉದ್ಯಾನವನದಲ್ಲಿ ನಿರ್ಮಿಸಿದಾಗ ದ್ರೋಣನ ನೆನಪು ಜನರ ಮನದಲ್ಲಿ ಸದಾ ಉಳಿಯುವಂತೆ ಮಾಡುವುದು ದ್ರೋಣನಿಗೆ ಸಲ್ಲತಕ್ಕ ಗೌರವವಲ್ಲವೇ ?

● ಪಟ್ಟಡ ಪ್ರಭಾಕರ್

## ನಗೆ ಹನಿಗಳು

ಪತಿ : ನನ್ನ ಹೊಸ ಪ್ಯಾಂಟು ಶರಟಿಗೆ ಇದೇನು ಗತಿ ಬಂತು ? ಯಾವ ಕೆಟ್ಟ ಸೋಪಿನಿಂದ ಒಗೆದೆ ? ನನ್ನ ಬಟ್ಟೆ ಕುಗ್ಗಿ ಹೋಗಿದೆ  
ಪತ್ನಿ : ಯಾವ ಸೋಪಿನಲ್ಲಿ ನಿಮ್ಮ ಬಟ್ಟೆ ಒಗೆದೆನೋ ಅದರಲ್ಲಿ ಸ್ನಾನ ಮಾಡಿ ಆಗ ನಿಮ್ಮ ಎತ್ತರವೂ ಕುಗ್ಗಿ ಪ್ಯಾಂಟು ಶರಟು ಸರಿ ಹೋಗುತ್ತದೆ.

## ಜಗಳ

ಮದುವೆಚ್ಚದ ವಿಷಯವಾಗಿ ದಂಪತಿಗಳ ನಡುವೆ ಜಗಳ ನಡೆಯುತ್ತಿತ್ತು.  
ಪತಿ : ನನ್ನದು ಹೆಚ್ಚು ಖರ್ಚು ಅಂತಿ

ಯಲ್ಲ, ವರ್ಷಕ್ಕೆ ನೀನು 2 ಕಿಲೋ ಲಿಪ್ ಸ್ಟಿಕ್ ತಿನ್ನುವುದಿಲ್ಲವೇ ?  
ಪತ್ನಿ : ಅದರಲ್ಲಿ ಅರ್ಧ ನಿಮ್ಮ ಹೊಟ್ಟೆಗೆ ಹೋಗುತ್ತಲ್ಲ ?

## ಹೇಗೆ ಗೊತ್ತು ?

ತಾರ : ರೀ ಮಾಲಾ ! ನಿಮ್ಮ ಜಮಾನರು ಪ್ರತಿದಿನ ಬಾರಿನಲ್ಲಿ ಕಾಲ ಕಳೆಯುತ್ತಿದ್ದಾರಂತಲ್ಲ ?  
ಮಾಲಾ : ಹೌದೇ! ನಿಮಗೆ ಹೇಗೆ ಗೊತ್ತು ?  
ತಾರ : ನಮ್ಮ ಜಮಾನರಿಗೆ "ಬಾರ"ನಲ್ಲಿ ದಿನ ಕಾಣಿಸುತ್ತಾರಂತೆ.

ಕೊಂಬರನ ಎಂ. ಗಣೇಶ

ಮೇಕೇರಿ



## ಬೆಂಗಳೂರಿನಲ್ಲಿ ಅರೆಭಾಷೆ ಗೌಡರ ಹಿರಿಮೆ

ನಮ್ಮ ಅರೆಭಾಷೆಯ ಗೌಡರುಗಳು ಮುಂದಿನ ಜೀವನದ ಅಭಿವೃದ್ಧಿಗೋಸ್ಕರ ಈಗ ಸುಮಾರು 40 ವರ್ಷಗಳಿಂದೀಚೆಗೆ ಕರ್ನಾಟಕ ರಾಜ್ಯದ ಬೆಂಗಳೂರು ನಗರದ ಸುಮಾರು 100 ಕಿ.ಮಿ. ವಿಸ್ತೀರ್ಣದಲ್ಲಿ ನೆಲೆಸಿ ಜೀವನವನ್ನು ಸಾಗಿ ಸುತ್ತಿದ್ದಾರೆ. ಅವರಲ್ಲಿ ಹೆಚ್ಚಿನವರು ಸ್ವಂತ ಮನೆಗಳನ್ನು ಕಟ್ಟಿಕೊಂಡು ವಾಸಿಸುತ್ತಾರೆ. ಇನ್ನೂ ಕೆಲವರು ಬಾಡಿಗೆ ಮನೆಗಳಲ್ಲಿ ಇದ್ದಾರೆ. ಇನ್ನೂ ಕೆಲವರು ಬಾಡಿಗೆ ಮನೆಗಳನ್ನು ಕಟ್ಟಿಸಿ ಅದರಲ್ಲಿ ಬರುವ ಬಾಡಿಗೆ ಹಣದಿಂದ ಜೀವನ ಸಾಗಿಸುತ್ತಾ ಇರುವರು. ಮತ್ತೆ ಕೆಲವರು ವ್ಯಾಪಾರಿಗಳಾಗಿರುವರು. ಹಲವರು ಕರ್ನಾಟಕ ರಾಜ್ಯ ಸರ್ಕಾರದ ಕಾರ್ಖಾನೆಯಲ್ಲಿ ಸೇವೆ ಸಲ್ಲಿಸುತ್ತಿದ್ದರೆ, ಉಳಿದವರು ಖಾಸಗಿ ಕಾರ್ಖಾನೆಯಲ್ಲಿ ಸೇವೆ ಸಲ್ಲಿಸುತ್ತಿರುವರು ಹೀಗೆ ನಮ್ಮ ಕೊಡಗಿನ ಅರೆಭಾಷೆಯ ಗೌಡರುಗಳು ನಾನಾ ಬಗೆಯ ವೃತ್ತಿಯಲ್ಲಿ ತೊಡಗಿ ಜೀವನ ಸಾಗಿಸುತ್ತಿದ್ದಾರೆ.

ಬೆಂಗಳೂರು ನಗರದಲ್ಲಿ ನಮ್ಮ ಅರೆಭಾಷೆ ಗೌಡರುಗಳ ಸಂಖ್ಯೆ ದಿನೇ ದಿನೇ ಹೆಚ್ಚಿನ ಸಂಖ್ಯೆಯಲ್ಲಿ ಹೆಚ್ಚುತ್ತಿರುವುದು ಸರ್ವಸಾಮಾನ್ಯವಾಗಿದೆ. ಹುಟ್ಟೂರಿನಿಂದ ಹಿಡಿದು ಇಡೀ ಭರತಖಂಡದಲ್ಲೂ, ಹೊರಗಿನ ದೇಶದಲ್ಲೂ ಚದುರಿರುವ ನಮ್ಮ ಅರೆಭಾಷೆ ಗೌಡರುಗಳ ಸಂಖ್ಯೆಯನ್ನು ಕಂಡು ಹಿಡಿಯುವುದು ಸಹ ಬಹಳ ಪ್ರಯಾಸದ ಕೆಲಸವಾಗಿದೆ. ನಮ್ಮ ಗೌಡರುಗಳು ಈಗಿನ ಕಾಲದ ಅಂದಾಜಿನ ಪ್ರಕಾರ ವರ್ಷವೃತ್ತಿ 300 ರಿಂದ 500ರವರೆಗೆ ಹುಟ್ಟೂರಿನಿಂದ ಬೆಂಗಳೂರು ನಗರಕ್ಕೆ ಹೆಚ್ಚಿನ ವಿದ್ಯಾಭ್ಯಾಸಕ್ಕಾಗಿಯೂ, ಉನ್ನತ ಸರ್ಕಾರಿ ನೌಕರಿಗಾಗಿಯೂ, ವ್ಯಾಪಾರದ ದೃಷ್ಟಿಯಿಂದಲೂ ಬರುತ್ತಿರುತ್ತಾರೆ. ಅಂತೆಯೇ ಮುಂದಿನ

ನಮ್ಮ ಜನಾಂಗದ ಸಂಸ್ಕೃತಿ, ಸಂಪ್ರದಾಯಕ್ಕೆ "ಯಾವ ಕಾರಣದಿಂದಲೂ ಧಕ್ಕೆ ಬಾರದಂತೆ ನಮ್ಮ ಹಿರಿಯ ನಾಯಕರು, ಧೂರೀಣರು, ಸರ್ಕಾರಿ ಅಧಿಕಾರಿಗಳು ಇದರ ಬಗ್ಗೆ ಕೂಲಂಕುಶವಾಗಿ ಯೋಚನೆ ಮಾಡಬೇಕಾದ ವಿಷಯವಾಗಿದೆ. ಇದರ ಜೊತೆಗೆ ಪ್ರಾಚೀನ ಕಾಲದಿಂದ ನಡೆದುಬಂದ ಗೌಡರ ಸಂಸ್ಕೃತಿ, ಸಂಪ್ರದಾಯ, ಆಚಾರವಿಚಾರಗಳನ್ನು ಸಹ ಉಳಿಸಿಕೊಳ್ಳಲು ಪ್ರಯತ್ನ ಪಡಬೇಕಾದದ್ದು ನಮ್ಮೆಲ್ಲರ ಆದ್ಯ ಕರ್ತವ್ಯವಾಗಿದೆ.

ಬೆಂಗಳೂರಿನ ಅರೆಭಾಷೆ ಗೌಡರುಗಳ ಹೆಸರಿನಲ್ಲಿ 2 ಸಮಾಜಗಳು ಸ್ಥಾಪನೆಯಾಗಿ

ಹತ್ತಾರು ವರ್ಷಗಳು ಕಳೆದರೂ ಸಹ ಇಲ್ಲಿ ಯವರೆಗೆ ಬೆಂಗಳೂರು ನಗರದಲ್ಲಿ ನೆಲೆಸಿರುವ ಸಾವಿರಾರು ನಮ್ಮ ಅರೆಭಾಷೆಯ ಗೌಡರುಗಳ ಕುಲಗೋತ್ರಗಳು ಸಿಗದೆ ಇರುವಂತವು ಅಧಿಕ ಸಂಖ್ಯೆಯಲ್ಲಿ ಇರಬಹುದೆಂದು ಅಂದಾಜು ಮಾಡಲಾಗಿದೆ. ಇದಕ್ಕೆ ಕಾರಣ ಏನೆಂಬುದನ್ನು ನಮ್ಮ ಸಮಾಜದ ಹಿರಿಯ ನಾಯಕರುಗಳು ವಿಮರ್ಶೆ ಮಾಡಬೇಕೆಂದು ನನ್ನ ಪ್ರಾರ್ಥನೆ.

● ಕೋಳಿಬೈಲು ನಾಣಯ್ಯ  
ಭಾರತೀಯ ದೂರವಾಣಿ ಕಾರ್ಖಾನೆ,  
ಬೆಂಗಳೂರು.

## - ಕೊಡಗು ಸಂಗಾತಿ ದೊರೆಯುವ ಸ್ಥಳ -

ನೀಲಕಂಠೇಶ್ವರ ಸ್ಪೋರ್ಟ್, ಖಾಸಗಿ ಬಸ್ ನಿಲ್ದಾಣ, ಮಡಿಕೇರಿ.

ಪೊನ್ನೇಟಿ ಸುನಿಲ್, ಜನರಲ್ ಸ್ಪೋರ್ಟ್, ಭಾಗಮಂಡಲ.

ಮಾಳಿಗೆ ಮನೆ ಜನಾರ್ಧನ, ಮರಗೋಡು.

"ಕೊಡಗು ಸಂಗಾತಿ" ಪತ್ರಿಕೆಗೆ ಚಂದದಾರರಾಗುವವರು ಹಾಗೂ ಇನ್ನಿತರ ವಿವರಗಳಿಗೆ ಮಡಿಕೇರಿಯ ಈ ನಮ್ಮ ಉಪಶಾಖೆ ಕಛೇರಿಯಲ್ಲಿ ವ್ಯವಹರಿಸಬಹುದು.

ವಿಳಾಸ :

ಶ್ರೀಮತಿ ಜಾನಕಿ ಬೆಳ್ಳಪ್ಪ

W/o ಬೈತಡ್ಕಬೆಳ್ಳಪ್ಪ, ನಂ. 21-16, ಎಲ್.ಐ.ಸಿ. ಹತ್ತಿರ, ಮಡಿಕೇರಿ.

ದೂರವಾಣಿ : 08272-28047

ಚಂದಾ ವಿವರ	ರೂ.	ಜಾಹಿರಾತು	ರೂ.
ಅರೆವಾರ್ಷಿಕ	60	ಕೊನೆ ರಕ್ತಪುಟ	1500
ವಾರ್ಷಿಕ	120	ಒಳ ರಕ್ತಪುಟ	1000
ಆಜೀವ	1000	ಅರ್ಧ ಪುಟಕ್ಕೆ	500
ಹಿತ್ತೈಸಿ	5000	1/4 ಪುಟಕ್ಕೆ	250
ಪೋಷಕ	10,000		



## ನಿಮ್ಮ ಪತ್ರಗಳು

### “ಸ್ಪಂದಿಸಲಿ”

ನಿಮ್ಮ ಪಾಶ್ಚಾತ್ಯ ಪತ್ರಿಕೆ, ನಂಗೆ ಸಿಕ್ಕಿ ತುಂಬಾ ಖುಷಿ ಆತ್. ನಮಗೆ ಸ್ವಾತಂತ್ರ್ಯ ಬಂದ್ ಐವತ್ತೆ ವರ್ಷ ಆಗಿ ಈ ವರ್ಷ ಚಿನ್ನದ ಹಬ್ಬ ಆಚರಣೆ ಮಾಡ್ ಈ ಸಂದರ್ಭಲಿ ನೀವು ಕೊಡಗಿನ ಗೌಡ ಜನಾಂಗದ ಬಗ್ಗೆ ಕಾಳಜಿ ವಹಿಸಿ ಒಂದು ದಾರಿ ದೀಪ ಹೊತ್ತಿಸಿ, ನಮ್ಮ ಜನರ ಪ್ರತಿಭೆ ಹೊರಗೆ ತಾಕೆ ನೀವು ಪ್ರಯತ್ನ ಮಾಡ್ತು ತುಂಬಾ ಸಂತೋಷ. ನಿಮ್ಮ ಕೆಲ ಸಭ ಎಷ್ಟು ಕೊಂಡಾಡಿರೂ ಸಾಲದ್, ಗೌಡರುಗಳ ಸ್ಥಾನ, ಮಾನ, ಜನರ ನಡೆ, ನುಡಿ, ಸಂಸ್ಕೃತಿ, ಸಂಪ್ರದಾಯ, ಆಚಾರ ವಿಚಾರಗಳ ಬೆಳಕಿಗೆ ತಂದ್, ದೊಡ್ಡ ಹೆಮ್ಮರ ಆಗಿ ಬೆಳಸಿಕೆ ನಿಮ್ಮ ಪ್ರಯತ್ನಕ್ಕೆ ಸದಾ ನಮ್ಮ ಗುರುಹಿರಿಯರ ರಕ್ಷೆ ಇರ ಲಂತಾ ನನ್ನ ಆಶಯ. ನಿಮ್ಮ ಪತ್ರಿಕೆ ಓದಿ ಕವನ, ಕಥೆ, ಜೀವನ ಚರಿತ್ರೆ, ವ್ಯಕ್ತಿಪರಿಚಯ, ಅವರ ಸಾಧನೆ ಹಿಂಗಿ ವಿಷಯ ಚೆನ್ನಾಗಿ ಮೂಡಿ ಬಂದ್‌ಟ್ಟು. ಈ ನಮ್ಮ ಪತ್ರಿಕೆ ಪ್ರತಿ ಯೊಂದು ಗೌಡ ಜನಾಂಗದ ಮನೆ, ಮನೆಗೆ ತಲುಪಿ ಅವರ ಮನಸಾಸೆನೆ ಗೆದ್ದ ನಿಮ್ಮ ಕಾರ್ಯಕ್ಕೆ ಸ್ಪಂದಿಸುವಂಗೆ ಆಗಲಿತ್ತಾ ನನ್ನ ಅನಿಸಿಕೆ. ಮತ್ತೆ ನಿಮ್ಮ ಪತ್ರಿಕೆ ವಿಶಾಲವಾಗಿ ಬೆಳೆಯಲಿ ಅಂತ ದೇಳಿ ನಿಮ್ಮೆಲ್ಲರಿಗೂ ಭಗವಂತ ಸರ್ವ ಶಕ್ತಿ ಕೊಟ್ಟು ಕಾಪಾಡಲಿಲಿ, ನಿಮಗೆ ಶುಭ ಕೋರಿನೆ.

ಸಿ.ಟಿ. ಚಿಣ್ಣಪ್ಪ,

ಯುವಜನ ಸೇವಾ ಮತ್ತು ಕ್ರೀಡಾಧಿಕಾರಿ,  
ಕನ್ನಂಡಬಾಣ, ಮಡಿಕೇರಿ.

### ಅಭಿನಂದನೆ

ನೀವು ಪ್ರಕಟಿಸುತ್ತಿರುವ “ಕೊಡಗು ಸಂಗಾತಿ” ಪತ್ರಿಕೆಯು ಬಹಳ ಚೆನ್ನಾಗಿ ಮೂಡಿಬರುತ್ತಿದೆ. ನಮ್ಮ ಗೌಡ ಸಂಸ್ಕೃತಿ, ಆಚಾರ ವಿಚಾರಗಳು ಅಲ್ಲದೆ ಅಗೆ ತೆಗೆಯುವಾಗ ಹೇಳುವ ಹಾಡು, ನಾಟ ನೆಡುವಾಗ ಹೇಳುವ ಉಯ್ಯಾರಿ ಹೊಯ್ಯಾ... ಪ್ರಕಟಿಸಿ, ಕೊಡಗಿನ ಕಾವೇರಿ ಎಷ್ಟು ಪ್ರಸಿದ್ಧವೋ ಅಷ್ಟೇ ಪ್ರಸಿದ್ಧಿಯನ್ನು “ಕೊಡಗು ಸಂಗಾತಿ” ಪಡೆಯುವಂತಾಗಲಿ ಎಂದು ಆಶಿಸುತ್ತೇನೆ.

ಯಂ.ಜಿ. ಹರಿಣಿಗೋಪಾಲ್, ಬೆಂಗಳೂರು.

### ಜನಾಂಗಕ್ಕೊಂದು ಗುರುವಿನ ಅವಶ್ಯಕತೆ

ತಾವು ಪ್ರಕಟಿಸಿದ ಸಂಚಿಕೆ 7ರಲ್ಲಿ [1-7-97 ರಿಂದ 15-7-97] ಸಂಪಾದಕೀಯವು ಶ್ಲಾಘನೀಯವು, ಸಮಯೋ ಚಿತ ಹಾಗೂ ಅರ್ಥಗರ್ಭಿತವಾಗಿದೆ.

ದಿನದಿನಕ್ಕೆ ಕ್ಷೀಣಿಸುತ್ತಾ ಹೋಗುತ್ತಿರುವ ನಮ್ಮ ಸಂಸ್ಕೃತಿಯನ್ನು ಎತ್ತಿ ಹಿಡಿಯಲು ಒಬ್ಬ ನಾಯಕ ಅತೀ ಅವಶ್ಯಕ ವಾಗಿದೆ. ಇದಕ್ಕೆ ಈಗಿರುವ ರಾಜಕೀಯ ಮುಖಂಡರಿಂದ ಸಾಧ್ಯವಾಗುವುದಿಲ್ಲ. ಕಾರಣ ರಾಜಕೀಯ ಮುಖಂಡರುಗಳು ಆಯಾಯ ರಾಜಕೀಯ ಪಕ್ಷಗಳ ಧೈಯ ದೋರಣೆಗಳ ಪ್ರಚಾರಕ್ಕಾಗಿ ಹೋರಾಡುತ್ತಾರೆಯೇ ಹೊರತು, ಒಂದು ಜನಾಂಗದ ಧಾರ್ಮಿಕ ವಿಷಯದ ಆಗುಹೋಗುಗಳಲ್ಲಿ ಹೆಚ್ಚಿನ ಆಸಕ್ತಿ ವಹಿಸಲು ಸಾಧ್ಯವಾಗುವುದಿಲ್ಲ. ಇದಕ್ಕೆ ನಮ್ಮ ಜನಾಂಗದವರೇ ಆದ ವರೊಬ್ಬರನ್ನು “ಗುರು” ಆಗಿ ಆರಿಸಬೇಕು. ಉದಾ : ಒಕ್ಕಲಿಗ ರ ಗುರು ಬಹಳ ಹಿಂದೆ ಶೃಂಗೇರಿ ಜಗದ್ಗುರು ಆಗಿದ್ದರು. ಆದರೆ ಶೃಂಗೇರಿಯ ಜಗದ್ಗುರು ಇಡೀ ಹಿಂದೂ ಸಮಾಜದ ಗುರುವಾದುದರಿಂದ ಒಕ್ಕಲಿಗರ ಸಂಸ್ಕೃತಿ ಮತ್ತು ಧಾರ್ಮಿಕ ವಿಧಿವಿಧಾನಗಳಲ್ಲಿ ಹೆಚ್ಚಿನ ಆಸಕ್ತಿ ವಹಿಸಲು ಸಾಧ್ಯವಾಗದ ಕಾರಣ ಒಕ್ಕಲಿಗರೆಲ್ಲರೂ ಸೇರಿ ಒಕ್ಕಲಿಗರೊಬ್ಬರನ್ನು ಗುರು ಆಗಿ ಆರಿಸಿ ಆದಿ ಚುಂಚನಗಿರಿ ಮಠವನ್ನು ಸ್ಥಾಪಿಸಿ ಆ ಮಠದ ಮುಖಾಂತರ ಒಕ್ಕಲಿಗರ ಪುರೋಭಿವೃದ್ಧಿಗೆ ಕೆಲಸ ಮಾಡುತ್ತಿದ್ದಾರೆ. ಆದಿ ಚುಂಚನಗಿರಿ ಮಠದ ಮುಖಾಂತರ ಹಲವಾರು ಪ್ರೌಢಶಾಲೆಗಳು ಕಾಲೇಜುಗಳು, ವೈದ್ಯಕೀಯ, ಇಂಜಿನಿಯರಿಂಗ್ ಕಾಲೇಜುಗಳು ಸ್ಥಾಪಿತವಾಗಿವೆ. ಅವರ ಮುಖಾಂತರ ಈಗ ಇಡೀ ಕರ್ನಾಟಕ ರಾಜ್ಯದ ಒಕ್ಕಲಿಗರ ಚರಿತ್ರೆ ಸಂಸ್ಕೃತಿ ವಿಷಯಗಳಲ್ಲಿ ಸಂಶೋಧನೆ ಮಾಡುತ್ತಿದ್ದಾರೆ. ನಾನು ಸಹ ಅವರಿಗೆ ಕೊಡಗು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳ ಗೌಡರ ಚರಿತ್ರೆ ಮತ್ತು ಸಂಸ್ಕೃತಿ ವಿಷಯ, ಹಲವಾರು ಲೇಖನಗಳನ್ನು ಹಾಗೂ ಮಾಹಿತಿಗಳನ್ನು ಒದಗಿಸಿಕೊಟ್ಟಿದ್ದೇನೆ.

ಅದೇ ರೀತಿ ಕೊಡಗು ಮತ್ತು ದ. ಕ. ಗೌಡರ ಸಂಸ್ಕೃತಿಯನ್ನು ಕಾಪಾಡಲು ಅವರ ಧಾರ್ಮಿಕ ವಿಧಿ ವಿಧಾನಗಳನ್ನು ಜನತೆಗೆ ಭೋಧಿಸಲು ನಮಗೂ ಒಬ್ಬ ನಮ್ಮದೇ ಆದ ಗುರು ಸ್ಥಾನವಿರುವುದು ಒಳ್ಳೆಯದು ಎಂದು ನಿಮ್ಮ ಅಭಿಪ್ರಾಯವನ್ನು ವುಸ್ತೀಕರಿಸುತ್ತೇನೆ.

ಸಿಂಹದ ಗಾಂಭೀರ್ಯ, ವಿನೇಕಾನಂದರ ವಿದ್ವತ್ ಇರುವ ಒಬ್ಬ ಗುರುವನ್ನು ಹುಡುಕಲೇಬೇಕು. ಅರಮನೆ, ಗುರುಮನೆ ಹಿಂದಿನ ಸಂಸ್ಕೃತಿಯ ಕಲೆಗಳಿಗೆ ಸ್ಫೂರ್ತಿಕೊಡುವ ಕೇಂದ್ರಗಳಾಗಿದ್ದವು. ಅರಮನೆಗಳು ಮಾಯವಾದವು. ಗುರು ಮನೆಯಾದರೂ ಬೇಡವೇ. ಸುಸಂಸ್ಕೃತ ಸಮಾಜದ ನಿರ್ಮಾಣಕ್ಕೆ ಗುರುಮನೆ/ ಐನ್‌ಮನೆಗಳ ಅವಶ್ಯಕತೆ ಇದೆ.

ಪೂಜಾರಿ ನೊಣ್ಣಪ್ಪ,  
ವಕೀಲರು, ಬೆಂಗಳೂರು.



## ಅರೆ ಭಾಷಿಕ ವಿಭಾಗ

ಪೂವಣ್ಣಂಗೆ ಕಾಟ್ರಾ ಮೀನೋತೇಳೆರೆ ಪ್ರಾಣ! ಒಂದಿನ ಗೋಣಿಕೊಪ್ಪದ ಮಾರ್ಕೆ ಟ್ಟಿಗೆ ಹೋಗಿತ್ತೆ. ಅಂದ್ ದೊಡ್ಡ ದೊಡ್ಡ ಕಾಟ್ರಾ ಮೀನ್ ಬೇರೆ ಮಾರ್ಕೆ ಟ್ಟಿಗೆ ಬಂದಿತ್. ಇನ್ನ ಪೂವಣ್ಣನ ಕೇಳೊಕಾ ? ಮೂರು ಕಿಲೋ ತೂಕದ ಮೀನ್ ನೇ ತಕ್ಕಂಡತ್. ಸಿದ ಮನೆಕೆ ಬಾತ್. ಬಂದಂಗೆ ಅವನೇ "ಅಚ್ ಕಟ" ಮಾಡಿಕೆ ಕುದ್ ಕಂಡತ್. ಸಾಮಾನ್ಯವಾಗಿ ಗಂಡ್ ಜನ ಅಂಥ ಕೆಲ್ಸ ಕೆಲ್ಸ ಕೂರ್ದಾಲೆ. ಆದರೆ ಪೂವಣ್ಣ ಹುಗಲ್ಲ. ಹೆಣ್ಣಿಗೆ ಕಷ್ಟ ಕೊಡಿ ಕಾಗದ್ ತೇಳುವ ಪೈಕಿ. ಸರಿ, ಅಚ್ ಕಟ್ಟಿಲ್ಲ ಆದ ಮೇಲೆ ಹೆಣ್ಣಿಗೆ ಹೇಳ್ತೆ. "ನೋಡು ಇದರ್ಲಿ ಅರ್ಧನ ಹುಳ್ಳಂಗಾಗಿ ಗೈಪು ಮಾಡ್. ಬಾಕಿ ಇಂದ್ರು ಹೈಕ್ಲಾ ಸಾಗಿ ಹೊರಿ". ಹುಗೆ ಹೇಳಿ ಪೂವಣ್ಣ "ಪ್ಯಾಕೆಟ್" ಅಂಗಡಿಗೆ ಹೋತು.

ಎರಡ್ ಪ್ಯಾಕೆಟ್ ಸಾರಾಯಿ ಏರಿಸಿದ ಪೂವಣ್ಣ ಮನೆಗೆ ಬಾತ್. ಮನೆಗೆ ಬಾಕನ ಅಲ್ಲಿ ಸುತ್ತಮುತ್ತೆಲ್ಲಾ ಮೀನ್ ಗೈಪುದ್ ಗಮನ ಬಾಕನ ಇವನ ಬಾಯಿ ತುಂಬಾ ನೀರ್ ತುಂಬಿಕಂಡತ್. ಇನ್ನ ಹೊರ್ದ ಮೀನ್ ಗಮನ ತೂ ಆಹಾ ! ಗಮನ ಮೂಗಿಗೆ ಬಡೀತ್ತಿದ್ದಂಗೆ ಹೊಟ್ಟೆ ತುಂಬಿ ಕಂಡ್ ಬಂದಂಗಾತ್. ಹೆಣ್ಣಿಗೆ ಹೇಳ್ತೆ "ನಾನ್ ತೋಟಕೆ ಹೋಗಿ ನಾಕ್ ನಿಂಬುಳಿ ತನ್ನೆ. ನೀನ್ ಆಗ ಎಂಟ ರೊಟ್ಟಿ ಮೆತ್ತಿ ಬುಡು" ಹೆಣ್ಣ್ ಆತ್ ಮಾಡಿನಂತ ಹೇಳ್ತೆ. ತೋಟಲಿ ಕರ್ಬ್ ನಿಂಬುಳಿನೇ ಇದ್ದದ್. ಅಂತೂ ಅದರ್ನೇ ಕೊಯ್ತುಂಡ್ ಬಾತ್. ಬಂದಂಗೆ ಆ ನಿಂಬುಳಿನ ನಿಂಬಿ ನಿಂಬಿ ನೀರ್ ಮಾಡ್ತೆ. ಆ ನಿಂಬುಳಿ ಗಮನ, ಈ ಮೀನ್

## ಮೀನುಗೈಪೂನು, ಪೂವಣ್ಣ ನೂ....!

ಗೈಪುದು ಗಮನ, ಅಲ್ಲಿ ಪೊಕ್ಕುಲ ರೊಟ್ಟಿ ಅದೆಲ್ಲಾ ಕಂಡಾಕನ ಪೂವಣ್ಣಂಗೆ ಹೆಣ್ಣ್ ನ ಮೇಲೆ ಪ್ರೀತಿ ಹೆಚ್ಚಾತ್.

"ಶಾರಿ, ಓ ಶಾರಿ, ಶಾರದಾ... ನೀನ್ ನಂಗೆ ಹೇಳಿ ಮಾಡ್ತಿದ ಹೆಣ್ಣಿನೆ. ನೀನ್ ನನ್ನ ಚಿನ್ನನೇ. ನಿನ್ನ ಕೈಗೆ ಕೊಟ್ಟಿದ್ದೆಲ್ಲಾ ವಜ್ರ ಆಬುಟ್ಟದೆನೆ. ನೀನ್ ನನ್ನ ಬಂಗಾ ರಿನ" ಹುಗೆ ಹೆಣ್ಣಿನ ಹೊಗಳ್ತಾ ಇರಕನ ಹೆಣ್ಣಿನ ಮುಖ ಮೊಟ್ಟೆ ಹೊಟಿದ್ ಮುಖ ಕೆಂಪಾದೆಲ್ಲ ಹುಗೆ ಕೆಂಪಾತ್. ಒಂದ್ ಕದಂದ ಗಂಡನ ಹೊಗಳಿಕೆ, ಇನ್ನೊಂದ್ ಕದಂದ ಬೆಂಕಿದ್ ಕಾಚಲ್.

"ನೀನ್ ಸುಮ್ಮನಿರಿ ಒಮ್ಮೆಂತ" ಹೆಣ್ಣ್ ಹೇಳಿಕಂಡ್ ರೊಟ್ಟಿದ್ ಬೂದಿನೆಲ್ಲಾ ದಡ್ ಬಡ್ತ ಹೊಡ್ತ ರಟ್ಟಿಸಿತ್. ಒಂದರ ಮೇಲೊಂದ್ ರೊಟ್ಟಿನ ತಂದ್ ಮೇಜಿನ ಮೇಲೆ ಇಸಿತ್. ಗೈಪು ಚೆಟ್ಟಿನೂ, ಹೊರ್ದ ಮೀನ್ ನೂ ತಂದ್ ಮಡಿಗಿತ್. ನಿಂಬುಳಿನ ಕೊಯ್ತ ಇಸಿತ್. ಪೂವಣ್ಣನ ಬಟ್ಟಿಗೆ ಇಕ್ಕಿತ್. ಅವುಳೂ ಇಕ್ಕಿಕಂಡತ್. ನಿಂಬುಳಿನ ಲಾಯ್ತ ಎಲ್ಲಾ ತುಂಡುಗಳಿಗೂ ಹನಿಕಿಸಿಕಂಡೋ. ಪೂವಣ್ಣ ಬರಿ ಬಾಯಿಗೆ ಒಂದ್ ತುಂಡ್ ಇಸಿತ್. ಆಹಾ : ನನ್ನ ಪೂರ್ವ ಜನ್ಮದ ಪುಣ್ಯ ! ಎಷ್ಟ್ ರುಚಿ ಯಾಗಿ ಮಾಡಿಯೊಳೆ. ಹುಗೆ ಹೇಳಿಕಂಡ್ ಇಬ್ಬರೂ ಊಟ ಮಾಡ್ತಾ ಇದ್ದೊ. ಸಾಮಾನ್ಯವಾಗಿ ಗದ್ದಾಳದ ಅಡುಗೆ ಮಾಡ್ ದಿನ ಉಂಬಕೆಕೂರಕನ, ಒಂದೊ ಗಂಡ, ಇಲ್ಲಿ ಹೆಣ್ಣ್ ಕಾಲಕೆರಕಂಡ್ ಜಗಳ ಶುರು ಮಾಡಿನೆ. ಅಂದ್ ನ ಊಟ ಅರ್ಧಲೇ ಆಗಿ ಜಗಳಲೇ ಊಟ ಕೊನೆ ಆದೆ. ಆದರೆ ಪೂವಣ್ಣನ ಮನೇಲಿ ಹುಗೆ ಆತ್ಲೆ. ರೊಟ್ಟಿ ಪೂರಾಮುಗಿತಾ ಇರ್ಕ ನ ಕಡೆಗೊಂದ್ ತುಂಡ್ ಹೊರ್ದ ಮೀನ್ ನ ಹಾಕಿಕಂಡ್ ಪೂವಣ್ಣ ತಿಂತಾ ಇತ್ತ್.

ತಿಂಬಕನ ಏನಾತ್ ? ಒಂದ್ ಮುಳ್ಳು ಇವನ ದೊಂಡೆಗೆ ಚುಚ್ಚಿಕಂಡತ್. ಇವ ಬೆರಳ ಹಾಕಿತ್. ಮುಳ್ಳು ಇನ್ನೂ ಲಾಯ್ತು ಚುಚ್ಚಿಕಂಡತ್. ಹೆಣ್ಣ್ ಓಡಿ ಅನ್ನನ ಮುದ್ದೆ ಮಾಡಿ ನುಂಗಿಕೆ ಕೊಟ್ಟಿತ್ ಇವ ಆದರೂ ನುಂಗಿತ್. ಆದರೂ ಮುಳ್ಳು ಬಲಾಗಿ ಚುಚ್ಚಿಕಂಡತ್. ಪೂವಣ್ಣಂಗೆ ಮೂರು ಲೋಕ ಕಾಣು ವಂಗಾತ್. ಏನೇನೋ ಆಗ್ತಾ ಉಟ್ಟು. ದಮ್ ಕಟ್ಟಿದಂಗೆ ಆತ್. ಉಸಿರೇ ನಿತ್ತಾ ಹೋದಾಂಗೆಲ್ಲಾ ಆಗಿ ಜೋರಾಗಿ ಅಯ್ಯೋತ ಕಿರ್ ಚುಚ್ಚಿದ.

"ಅಯ್ಯೋ ಇದೆಂತಾ ಕನ್ ಸ್. ಕೆಸನ ಗೈಪು ತಿಂದ್ ಮಲಗಿದ ಪೂವಣ್ಣಂಗೆ ಈ ರೀತಿ ಕನ್ಸ್ ಕಾಂಬೊಕಾ ? ಹೆಣ್ಣ್ ಜಗ ಳಾಡಿಕಂಡ್ ತಾರ್ ಮನೆಗೆ ಹೋದವಳು ಅಲ್ಲೇ ಕುಕ್ಕುರು ಬಡ್ತುಟ್ಟು. ದರ್ವೇಸಿಂತ ಹೆಣ್ಣಿಗೆ ಬಯ್ಯುಂಡ್ ಹುಲ್ಲುಜ್ಜಿತ್. ರಾತ್ರಿ ದ್ ಕೆಸನ ಗೈಪು ಹಾಂಕಡ್ ತಂಗಳ ಊಟ ಮಾಡಿ ಗದ್ದೆ ಕೆಲೆ ಹೋದ ಪೂವಣ್ಣ ಪಾಪ ಅಲ್ಲ ?

● ಬಿ.ಆರ್. ಜೋಯಪ್ಪ, ಮದೆ.

## ವಡ್ಸ ಕಥೆ

ರಕ್ಕಾಸಿ ಬಾಳೆಗೆ ಸಿಕ್ಕಾಕಿ ನೋಡ್ ಬಂದುಟಿ ಬಾತ್ಲೆ ಕೈಯ್ಯಾಕಿ ನೋಡ್ ಸಿಕ್ಕಿದ ಗುಂಡಣ್ಣನ ತಿಂದ್ ನೋಡ್ ಪ್ರಶ್ನೆ : ಈ ಗುಂಡಣ್ಣ ಯಾರ್ ?

ಮಯ್ಯಗೆ ಕಡಿಯಕಾಕನ ಬೆಣ್ಣೆ ತೆಗೆಯು.

● ಊರೋಳಿನ ಚಂದ್ರಕಲಾ, ಅಮಂದೂರು.




## ಪೆದ್ದ ಪಿಳ್ಳಿಕ (ಅಜ್ಜಿ ಕಥೆ)

ಹಿಂದೂರಾಲಿ ಒಂದ್ ಅಜ್ಜಿ ಇತ್ತ. ಆ ಅಜ್ಜಿಗೆ ಎರ್ದ್ ಪಿಳ್ಳಿಕ. ಒಬ್ಬ ಮೋರ ಮತ್ತೊಬ್ಬ ಕೋರ. ಆ ಪಿಳ್ಳಿಕಳ ಅಜ್ಜಿ ತುಂಬಾ ಪ್ರೀತಿಲಿ ಸಾಂಕಿಟು. ಒಂದಿನ ಏನಾತ್ ಗೊತ್ತುಟಾ ? ಕಾಫಿ ತೋಟಲಿ ಪಿಳ್ಳಿಕ ಕೆಲ್ಸ ಮಾಡ್ತಿದ್ದೊ. ಆಗ ಅವ್ವಿ ತುಂಬಾ ಕುಡ್ಯಕೆ ಆದೆ. ಅವರ ಹಕ್ಕಲಿ ಎರ್ದ್ ಕೊಡಪಾನ ಇತ್ತ. ಅಣ್ಣ ತಮ್ಮ ನೊಟ್ಟಿಗೆ ನೀನ್ ಹೋಗಿ ಒಂದ್ ಕೊಡ ಪಾನಲಿ ಬಾವಿಂದ ನೀರ್ ತಕಂಡ್ ಬಾ ಅಂತ ಹೇಳ್ತ. ಆಗ ತಮ್ಮ ಹೋಗಿ ಕೊಡ ಪಾನನ ತಕಣ್ ಕನ ಕೊಡಪಾನಕೆ ತುಂಬಾ ಜ್ವರ ಬಂದಿತ್ತ. ತಮ್ಮ ಅಣ್ಣನಕ್ಕಲಿ ಹೋಗಿ ಅಣ್ಣಣ್ಣ ಕೊಡಪಾನಕ್ಕೆ ತುಂಬಾ ಜ್ವರ ಬಂದುಟು. ಈಗ ಎಂತ ಮಾಡ್ತೊಂತ ಅಣ್ಣನ ಕೇಳ್ತ. ಆಗ ಅಣ್ಣ, ನೀನ್ ಕೊಡ ಪಾನನ ಅರ್ಜಿಂಗಟಾಗಿ ಡಾಕ್ಟರ್ ಹಕ್ಕಲಿ ತಕಂಡ್ ಹೋಗುತ ಹೇಳ್ತ. ತಮ್ಮ ಕೊ

ಡಪಾನನ ತಕ್ಕಂಡ್ ಹೋಕಾಕನ ಡಾಕ್ಟರ್ ಎದ್ದಿಗೆ ಸಿಕ್ಕಿಬುಡೊಕ ! ಇದ್ದೆ ಡಾಕ್ಟರ್ ಕೊಡಪಾನನ ತಕ್ಕಂಡೋಗಿ ಕುತ್ತಿಗೆಗೆ ಹಗ್ಗ ಹಾಕಿ ಬಾವಿಗೆ ಬುಡಿ. ಆಗ ಅದ್ವ ಜ್ವರ ಹೋದಂತ ಹೇಳ್ತ. ಮೋರನು ಕೋರನು ಸೇರಿ ಕೊಡಪಾನದ ಕುತ್ತಿಗೆಗೆ ಹಗ್ಗ ಕಟ್ಟಿ ಬಾವಿಗೆ ಬುಟ್ಟು ಮೇಲೆ ತೆಗೊ ಆಗ ಜ್ವರ ಬುಟ್ಟು ಹೋಗುಟು. ಹೀಗೆ ಇರ್ ಕಾಕನ ಮತ್ತೊಂದ್ ಕತೆ ನಡ್ತ. ಅದ್ ಏನೂಂತೇಳ್ತ-ಒಂದಿನ ಅಜ್ಜಿಗೆ ಜ್ವರ ಬಾತ್. ತಲೆ ಎತ್ತಿಕೆ ಆದ್ಲ. ಆಗ ಅಜ್ಜಿ ಪಿಳ್ಳಿಕಳೊಟ್ಟಿಗೆ ಹೇಳ್ತ. ನಂಗೆ ಕೆಲ್ಸ ಮಾಡ್ಲೆ ಮನಿ ಆದುಲೆ. ನಂಗಂತಾರ್ ಸ್ವಲ್ಪ ಮದ್ ಮಾಡಿಕೊಡಿನೆಂತ ಹೇಳ್ತ ಆಗ ಪಿಳ್ಳಿಕ ಹೇಳ್ತೊ, ಅಜ್ಜಿ ನಿಂಗೆ ಮದ್ ಗಿದ್ ಏನ್ ಬೇಡ. ಅಂದ್ ಡಾಕ್ಟರ್ ಹೇಲ್ದಂಗೆ ಮಾಡ್ಲೆಂತೇಳಿ, ಅಜ್ಜಿನ ಬಾವಿ ಹಕ್ಕಲಿ ಕರಗಂಡೋಗಿ ಅಜ್ಜಿನ ಕುತ್ತಿಗೆಗೆ ಹಗ್ಗನ

ಕಟ್ಟಿ ಅಜ್ಜಿನ ಬಾವಿಗೆ ಹಾಕಿದೊ. ಪುನಃ ಮಕ್ಕ ಅಜ್ಜಿನ ಮ್ಯಾಲೆ ಎಳ್ತೊ. ಎಳ್ತೊ ನೋಡ್ಲೆ ಅಜ್ಜಿನ ಜ್ವರ ವಾಸಿ ಆಗುಟು [ಅಜ್ಜಿನ ಪ್ರಾಣ ಹೋಗುಟು] ಈ ಪಿಳ್ಳಿಕ ಅಜ್ಜಿನ ಕರ್ದವೇ ಕರ್ದವೇ ಎಲ್ಲಿ ಮಾತಾಡ್ಲೆ. ಪಿಳ್ಳಿಕ ಕಣ್ಣಾ ಕಣ್ಣಾ ಬುಟ್ಟುಕಂಡ್ ಮರ್ದಿ ಕೆ ಸುರು ಮಾಡ್ತೊ. ಈಗ ಮರ್ದಿ ಏನ್ ಪ್ರಯೋಜನ. [ಈ ಕತೆನ ಅರ್ಥ ಏನ್ ತೇಳ್ತ, ಕೊಡಪಾನನ ಬಿಸ್ಕಲಿ ಇಟ್ಟು, ಮತ್ತೆ ಮುಟ್ಟುಕಾಕನ ತುಂಬಾ ಕಾದಿತ್. ಮತ್ತೆ ನೀರ್ಗೆ ಹಾಕ್ ಕಾಕನ ತಣ್ಣಂಗಾದ, ಅದ್ವ ಹೇಳ್ತ, ಮಕ್ಕಳ ಬಾಳೆ ಪ್ರೀತಿಲಿ ಸಾಂಕಿಕಾಗದ್].

● ಸಾಂಡಿ ಯು. ಸೀತಮ್ಮ  
ಬಿ.ಎಂ. ಆಸ್ಪತ್ರೆ, ಮೈಸೂರು.





## ಸಿಂಗಲ್ ನಂಬರ್ ಸೀನ

ಸೀನ ಅಪ್ಪ ಅಮ್ಮಿಗೆ ಒಬ್ಬನೇ ಮಜ. ಇಂವ ಬಹಳ ಸಾಧು ಸ್ವಭಾವದವ. ಓದು ಬರೆಯಕ್ಕೆ ಸೀನ ಬಹಳ ಚುರುಕು ಇತ್ತ. ಇಂವ ಓದಿ ಮುಂದಕ್ಕೆ ಸರ್ಕಾರಿ ಕೆಲಸಕ್ಕೆ ಸೇರಿಕುತ ನೋಡ್ತ. ಆದರೆ ಸರ್ಕಾರಿ ಕೆಲಸಕ್ಕೆ ದುಡ್ಡು ಕೇಳುವೆ. ಅದೇ ಸರ್ಕಾರಿ ಕೆಲಸಕ್ಕೆ ಇವನ ಒಳ್ಳೆ ದೋಸ್ತಿ "ಪುಟು" ತೇಳುವ ಹೈದ ದುಡ್ಡು ಕೊಟ್ಟು ಸೇರಿದ.

ಸೀನ ದುಡ್ಡು ಖರ್ಚ್ ಮಾಡದೆ ಬ್ಯಾಂಕ್‌ನಲ್ಲಿ ಡಿಪಾಸಿಟ್ ಇಟ್ಟು. ಹಿಂಗೆ ದುಡ್ಡು ಕಲೆಕ್ಟ್ ಮಾಡಿ "ಗಲ್ಫಿಗೆ" ಹೋಕೆ ಪಾಸ್‌ಪೋರ್ಟ್ ಮಾಡ್ತಿದ. ಸೀನ ಖಾಸಗಿ ಕೆಲಸಕ್ಕೆ ಟೈ ಮಾಡಿ ಸೀನ ಗಲ್ಫಿಗೆ 3 ವರ್ಷ ಕೆಲಸಕ್ಕೆ ಹೋದ. ಅಲ್ಲಿ ಕೆಲಸ ಪರ್ಮನೆಂಟ್ ಆದ. ಅಲ್ಲಿ ಸೀನ ಸಂಬಳ ತೆಗ್ಗಿ ದುಡ್ಡು ಖರ್ಚ್ ಮಾಡದೇ 3 ವರ್ಷ ಕಳೆದ ಬಾತ್. ಆಗ ಸೀನಿಗೆ ಮದುವೆ ವಯಸ್ಸು ಬಂದಿದ್ದದೆ. ಹಂಗೆ ಸೀನ ಒಂದು ಒಳ್ಳೆ ಗೂಡಿನ ಮದುವೆ ಆದ. ಆಗ ಗೂಡಿಗೆ ತುಂಬಾ ಖುಷಿ. ಯಾಕೆತ್ತೇಳಿ, ನನ್ನ ಗಂಡ ನಮ್ಮ ದೇಶ ಬುಟ್ ಹೊರದೇಶ ಇರುತ್ತೇಳಿ. ಮದುವೆ ಯಾಗಿ ಪುನಃ ಹಿಂದಕ್ಕೆ ಗಲ್ಫಿಗೆ ಹೋದ. ಅಲ್ಲಿ ಸೀನ ಮಾಮೂಲಿ ಕೆಲಸ ಅಲ್ಲದೆ O.T. ಮಾಡಿ ಒಂದುವರೆ ವರ್ಷಲಿ ವಾಪಸ್ ಮನೆಗೆ ಬಾಕನ ಬೇಕಾದಷ್ಟು ದುಡ್ಡು ಅಲ್ಲದೇ ಹೆಣ್ಣಿಗೆ, ಕೂಸಿಗೆ ಬೇಕಾದಷ್ಟು ಚಿನ್ನಾ ಭರಣ ಮಾಡ್ತಿದಾತ್. ಇದ್ರ ನೋಡಿ ನೆರೆಮನೆಯವ್ವ ನಂಜಿ ಆದ.

ಸೀನ ಮತ್ತೆ ಪುನಃ ಗಲ್ಫಿಗೆ ಹೋದ್ಲ. ಇವಂಗೆ ದುಡ್ಡಿನ ದಬ್ಬಳಿಗೆ ಇತ್ತ. ದುಡ್ಡಿನ ಖರ್ಚ್‌ಮಾಡಿಕೆ ಒಂದು ಉಪಾ

ಯ ಮಾಡ್ತ ಆ ಉಪಾಯ ಯಾವುದು ತ್ರೇಳಿ ಕೆಲಸ ಮಾಡ್ತ ಅಲ್ಲ, ಬೀಡಿ ಸಿಗರೇಟ್ ಸೇದುದು ಅಲ್ಲ, ಕುಡಿಯುವ ಅಭ್ಯಾಸ ಅಲ್ಲ ಇದ್ಯಾವುದಲ್ಲದೇ 'ಸಿಂಗಲ್' ನಂಬರ್ ಲಾಟ್ರಿನ ತೆಗ್ಗಿಕೆ ಸುರು ಮಾಡ್ತ. ಮತ್ತೆ ಜೂಜಾಟ ಆಡಿಕೆ ಸುರು ಮಾಡ್ತ. ಜೂಜಾಟಲಿ ಸುರುಗೆ ತುಂಬಾ ಅದೃಷ್ಟ ಇರುನ ಕೈ ತುಂಬಾ ದುಡ್ಡು ಸೇರ್ದ.

ಇಂವನ ಅದೃಷ್ಟ ಸ್ವಲ್ಪ ಓರೆಯಾ ಕನ ಕಟ್ಟಿದ ದುಡ್ಡು ಎಲ್ಲಾ ಲಾಟ್ರಿ ಅಂಗಡಿಗೆ ಸೇರ್ದ, ಸೀನನ ಆಸೆ ಇನ್ನೂ ನಿಲ್ಲುಲ್ಲ. ಇಂವ ಹೆಚ್ಚು ಹೆಚ್ಚು ದುಡ್ಡು ಕಟ್ಟಿ ಜೂಜಾಟಲಿ ಇಂದ್ ಸಿಗದಿದ್ದೂ ನಾಳೆ ಸಿಕ್ಕುದು ತ್ರೇಳಿ ಗ್ಯಾನ ಮಾಡಿ ದುಡ್ಡು ಕಟ್ಟಿದ. ಅಂದ್ ಒಬ್ಬನ ಖರ್ಚ್. ಈಗ ಹೆಣ್ಣು-ಮಕ್ಕಳ ಖರ್ಚ್ ಜಾಸ್ತಿ ಯಾದ. ದುಡ್ಡು ಜೂಜಾಟಕ್ಕೆ ಆದ.

ಸೀನ ಜೂಜಾಟ ಆಡಿ ಸುರುಗೆ ಮಜನ ಚಿನ್ನನ ಬ್ಯಾಂಕ್‌ನಲ್ಲಿ ಇಟ್ಟು ಸಿಂಗಲ್ ನಂಬರ್ ಆದ್ಲ. ಇದ್ದಲ್ಲಿ ಮಜನ ಚಿನ್ನ ಹೋತ. ಮಜನ ಚಿನ್ನನ ಬಿಡ್ಡಿ ಕ್ಕೆ ಹೆಣ್ಣಿನ ಚಿನ್ನನ ಬ್ಯಾಂಕಲಿ ಇಟ್ಟಿದ. ಇದರೂ ಮಜನ ಚಿನ್ನನ ಬಿಡ್ಡಿದೇ ಸಿಂಗಲ್ ನಂಬರಿ ಕಟ್ಟಿದ. ಮನೆ ತುಂಬಾ ಚಿನ್ನ ಇರುನ ಖುಷಿಲಿ ಇರತ್ತಿದ್ದವು, ಈಗ ಚಿನ್ನ ಇಲ್ಲದೇ ಹೆಣ್ಣು-ಮಕ್ಕ ಯಾರೊಟ್ಟುಗೂ ಮಾತುಡದ್ಲ. ಹೆಣ್ಣು ಲಾಟ್ರಿ ದುಡ್ಡು ಇಂದ್ ಸಿಗದಿದ್ದೂ ನಾಳೆ ಸಿಕ್ಕಿದೇಳಿ. ಲಾಟ್ರಿ ತೆಗ್ಗಿಕೆ ದುಡ್ಡು ಪೂರ್ತಿ ಕೊಟ್ಟಿದ.

ದುರಾದೃಷ್ಟ ಇವರ ದುಡ್ಡು ಕಳ್ಳಂಡ್, ಲಾಟ್ರಿ ದುಡ್ಡಿನ ಸಹ ಕಳ್ಳಂಡವೆ. ಕಡೆಗೆ

ಇವನ ಹತ್ರ ಸ್ವಲ್ಪನೇ ದುಡ್ಡು ಇರು. ಇದ್ದಲ್ಲಿ ಲಾಟ್ರಿ ತೆಗ್ಗಿದ. ಅದರಲ್ಲಿ ಸ್ವಲ್ಪ ದುಡ್ಡು ಸೇರ್ದ. ಸೇರ್ದ ದುಡ್ಡಿನ ಪುನಃ ಸಿಂಗಲ್ ನಂಬರ್‌ಗೆ ದುಡ್ಡು ಕಟ್ಟಿದ. ಇದ್ದ ದುಡ್ಡು ಮತ್ತೆ ಎಲ್ಲಾ ಖಾಲಿಯಾದ. ಇದರೊಂದಾಗಿ ಸೀನನ ಕುಟುಂಬಕ್ಕೆ ಬದುಕಿಕೇ ಕಷ್ಟಾದ.

ಅತಿ ಆಸೆ ಗತಿ ಕೆಡ್ತಿದ ಅಂತೇಳುವ ಮಾತನ ತುಂಬಾ ಎಚ್ಚರದ ಪಾಲಿಸಿ ಕಂಡ್ ಬರಕು. ಇಲ್ಲದಿದ್ದರೆ ಇದೇ ಸ್ಥಿತಿ ನಾವೂ ಆದೆ.

○ ಹುಲಿಮನೆ ಯಾದವ ಕೇಶವಯ್ಯ ಮದಿನಾಡು

## ಸೋಬಾನೆ [ನಗೆಹನಿ]

ಸೋಬಾನೆ ಸೊಳ್ಳೊಟ್ಟಿ  
ನಿನ್ನ ಗಂಡನ ಹೊಟ್ಟೆ ದೊಳ್ಳೊಟ್ಟಿ  
ಅಂವ ಕಟ್ಟಿದ ತಾಳಿ ಪುಗ್ಗಟ್ಟಿ ||

ಸೋಬಾನೆ ಸೊಳ್ಳೊಟ್ಟಿ  
ನಿನ್ನ ಮಗಳ ಹೊಟ್ಟೆ ದೊಳ್ಳೊಟ್ಟಿ  
ಅವಳು ಧರಿಸಿದ ಬಟ್ಟೆ ಪುಗ್ಗಟ್ಟಿ ||

ಸೋಬಾನೆ ಸೊಳ್ಳೊಟ್ಟಿ  
ನಿನ್ನ ಮಗಳು ಬರಿ ಲೊಟ್ಟಿ  
ನಿನ್ನ ಮಾತ್ ಕೇಳಿ ನಾ ಕಟ್ಟಿ ||

ಸೋಬಾನೆ ಸೊಳ್ಳೊಟ್ಟಿ  
ನೀನ್ ನಂಗೆ ಮಾತ್ ಕೊಟ್ಟಿ  
ನಿನ್ನ ಮಾತ್ ಕಟ್ಟಿಕಂಡ್  
ನಾ ಊರ್ ಬುಟ್ಟಿ ||

ಕೊಳಂಬೆ ಏನು ಬೆಳ್ಳಪ್ಪ  
ಬೊಳ್ಳುರು ಜೆ.ಪಿ. ರಾಘವಯ್ಯ  
ಬೆಂಗಳೂರು



## ನಮ್ಮೂರು ಸೋಂಪಜ್ಜ

ನಮ್ಮೂರು ಸೋಂಪಜ್ಜ ಉರವ್ವೇ ಪೊರ್ನು  
ಅವನ ಕತೆ ಮಾತ್ರ ಕೇಳಿದ್ದವು ಮೊರ್ಲೆ ।

ಕೈ ಕಾಲೆಲ್ಲ ತುಂಬಾ ಸಣ್ಣ ಸಣ್ಣ  
ಹೊಟ್ಟೆ ಮಾತ್ರ ದೊಡ್ಡ ಒಂದ್ ಗುಡಾಣ ।

ಹಬ್ಬದ ದಿನ ಉರೇಲ್ಲಾ ತಿರುಗಾಡಿಕೆ ಹೋದು  
ಕಡಂಬಿಟ್ಟದ್ದೇ ಇಪ್ಪತ್ತೇ ಹೊಡೆದು ।

ರೊಟ್ಟಿ ಮಾತ್ರ ಹತ್ತೇ ಸಾಕು  
ಕಾಫಿ ಮಾತ್ರ ನಾಲ್ಕು ಗ್ಯಾಸ್ ಬೇಕು ।

ಸೋಂಪಜ್ಜ ಏಳಿಕೆ ತುಂಬಾ ಕಷ್ಟ ಪಡ್ತು  
ಹಾಳಾದ ಉಸ್‌ರ್ ಎದೆ ಒಳಗೇ ಕಟ್ಟಿ ಬಾಡು ।

ಗೊರೈ ಹೊಡೆಯಕಾಕನ ನಾವೆಲ್ಲ ನೋಡೊಕು  
ಅವನ ಬಾಯಿ ಮೂಗ್ ಅರುಳುದು ಕಾಣೊಕು ।

ಇದ್ರ ನೋಡ್ರೆ ನಮಿಗೆ ಹೆದ್ರಿಕೆ ಆದು  
ಸಣ್ಣ ಮಕ್ಕಾದ್ರೆ ಹೆದ್ರಿಕಂಡ್ ಓಡೇ ಹೋದು ।

ಈಜಿಕೆ ಹೋದು ಅಜ್ಜ ಮಕ್ಕಳೊಟ್ಟಿಗೆ ಹೊಳೆಗೆ  
ನೀರ್ ಕುಡ್ತು ಮುಳ್ಳುದು ಮ್ಯಾಲೇ ಕೆಳ್ಳಿ ।

ನೋಡಿಕೆ ಸೋಂಪಜ್ಜ ಒಂದ್ ತರದ ಕೋಣ  
ತಬಲ ಬಡಿಯಕೆ ಅವ ತುಂಬಾ ಜಾಣ ।

ಹೊಟ್ಟೆಲೇ ಅಜ್ಜ ತಬಲ ಬಡಿಯೊದು  
ಮಲಿಯನ ಚಂಡೆಗಿಂತ ಜೋರಾಗಿ ಕೇಳ್ತು ।

ಸೋಂಪಜ್ಜ ಬುಡ್ತು ಆಗಾಗ ಹೂಂಸ್  
ಎಮ್ಮೆಕರ್ ಮರ್ದಿಗೆ ಕೇಳ್ತು ಅವರೆ ವಾಯ್ಸ್ ।

ದೊಂಡೆಲೇ ನಾದ, ನಾಲಿಗೆಲೇ ವಾಲಗ  
ಅಜ್ಜ ಬಡಿಯೊದು ಹೊಟ್ಟೆಲೇ ಡವರುಗ ।

ನಮ್ಮೂರ್ ಕೇರಿಲಿ ಅಟಿ ನಾಟಕಲಿ  
ಅಜ್ಜನ ಮ್ಯಾಜಿಕ್ ಬೇಕೇ ಬೇಕು ಅಲ್ಲಿ ।

ಉರೇವು ಕೊಟ್ಟೊಳೊ ಅಜ್ಜಂಗ ಬಿರು  
ತಬಲರಾಜ್ ನಮ್ಮ ಸೋಂಪಜ್ಜನೆಂಬ ಹಿಂದು ।

ಬೈನೆ ಕೆಳ್ಳಾ ಅಜ್ಜಂಗ ಬಹಳ ಇಷ್ಟ  
ಅದಿಕ್ಕಾಗಿ ಅಜ್ಜ ಪಡ್ತು ಬಹಳ ಕಷ್ಟ ।

ಕಾಯ್ಗೆ ಕಲ್ಲ ಹೊಡಿಯೋ ಹುಚ್ಚು ಅಜ್ಜಂಗ  
ಗುರಿ ಮಡ್ತಿ ಹೊಡೆರೆ ನಿಂತವರ ಮೈಗೆ ।

ಹೇಳಿಕೆ ಹೊಡ್ರೆ ಇನ್ನೂ ಉಟ್ಟು ಅಜ್ಜನ ಗಂಟು  
ಅದ್ರೆ ಈ ಅಜ್ಜಂಗೂ ನಂಗೂ ಅದೇನೋ ನಂಟು

ಶಂಕರನ ಬಸಪ್ಪ, ಕುಂಬಾರಕೊಪ್ಪಲ್, ಮೈಸೂರು,

## ಮಾದರಿ ಮಾಸ್

ಸ್ವಾಂಪ ಮಾಸ್ ಹಳ್ಳಿ ಸ್ಕೂಲಾಲಿ ಕೆಲ್ಸು ಮಾಡಿಕಂಡ್  
ಇದ್ದೊ. ಸ್ಕೂಲ್ ಶುರು ಆಗಿ ಸ್ವಲ್ಪ ದಿನಲಿ ಮಳೆಗಾಲ  
ಹಿದ್ದದೆ. ಹಳ್ಳಿಲಿ ಮಳೆಗಾಲಲಿ ಹಲಸಾನ್ ಬೀಜ ಹೊರ್ಲೊ  
ತಿಂಬೊದು ಒಂದು ಸಾಮಾನ್ಯ ವಿಷಯ. ಸ್ವಾಂಪ ಮಾಸ್ಗೆ  
ಹಲಸಿನ ಬೀಜತೇಳ್ತೆ ತುಂಬಾ ಖುಷಿ. ಇವು ದಿನೋಳು ಸ್ಕೂ  
ಲಿಗೆ ಹೋಕಾಕನ ಸೊಲ್ಸು ಹೊರ್ಲೊ ತಕಂಡೋಗಿ ಆರಾಮ್  
ಇರ್ಪನ ತಿಂಬೊತಿದ್ಲೊ. ಒಂದು ದಿನ ಬಾರೀ ಜೋರು ಮಳೆ.  
ಅಂದ್ ಕ್ಲಾಸಿಗೆ ಮಕ್ಕ ಕಮ್ಮಿ ಬಂದಿದ್ಲೊ. ಈ ಮಳೆಲಿ ಪಾಠ  
ಮಾಪ್ರೆ ಮಕ್ಕಳಿಗೆ ಕೇಳಿಕೆಲಿ, ಮತ್ತೆ ಮಕ್ಕ ಕಮ್ಮಿಂತೇಳಿ  
ಮಕ್ಕಳೇ, ಗಲಾಟೆ ಮಾಡದೆ ಓದಿಕಂಡ್ ಕುದ್ದ ಕಣಂತೇಳಿ  
ಮೆಲ್ಲೆ ಹಲಸಿನ ಬೀಜ ತೆಗ್ಲೊ. ಮೇಜದ ಮ್ಯಾಲೆ ಹಾಕೊಳ್ಳಷ್ಟೆ.  
ಅಷ್ಟೊತ್ತಿಗೆ ಒಂದು ಜೀವ್ ಬಂತ್ ನಿತ್ತತ್. ಜೀವ್‌ಂದ ಇಲ್ಲ  
ಇನ್‌ಸೈಕ್ಟರ್ ಸೀದಾ ಕ್ಲಾಸಿಗೆ ಬಾತ್. ಓ, ಕೆಲ್ಸು ಕೆಟ್ಟತ್  
ತೇಳಿ ಮಾಸ್ ಕುದ್ದಲ್ಲಿಂದ ಎದ್ದ ಜೋರಾಗಿ “ಮಕ್ಕಳೇ,  
ಸುಟ್ಟು ಹಲಸಿನ ಬೀಜ ಹುಟ್ಟುವುದಿಲ್ಲ” ತೇಳಿ ಹೇಳ್ತು. ಅಷ್ಟೊ  
ತ್ತಿಗೆ ಇನ್‌ಸೈಕ್ಟರ್ ಬಂದ್ ಇದ್ ಎಂತದ್ ಮಾಸ್ತೇ ತ  
ಕೇಳ್ತು. ಆಗ ಮಾಸ್ ಹೇಳ್ತೊ, ಇದು ಮಕ್ಕಳಿಗೆ ಉದಾಹ  
ರಣೆ ಕೊಡುವುದಕ್ಕೆ ತಂದಿರುವುದು ಸಾರ್ ತ. ಇನ್‌ಸೈಕ್ಟರ್ಗೆ  
ಅರ್ಜಿಯ ಆಗಿ ಬೇಸ್, ಪರ್ಟ್ನಿಲ್ಲಿ ಈ ಮಾಸ್ ಬಾಳ  
ಲಾಯ್ತು ಉದಾಹರಣೆ ಕೊಟ್ಟ ಪಾಠ ಮಾಡ್ತಾ ಉಟ್ಟು.  
ಇವಂಗ ಒಂದ್ ಪ್ರಶಸ್ತಿ ಕೊಡಿಕೆ ಶಿಫಾರಸ್ಸು ಮಾಡಕುತ  
ಗ್ಯಾನ ಮಾಡ್ತು. (ಸ್ವಾಂಪ ಹೆಸರ್ ಕಾಲ್ಪನಿಕ)

● ಎಳ್ಳೀಕಾಲು ಕ. ರಮೇಶ, ಭಾಗಮಂಡಲ.

## ಅಜ್ಜ ಮದ್ದ

1. ನೇರಕೆ ಹಣ್ಣಿನ ಜೂಸ್ ಮಾಡಿ ಕುಡ್ತರೆ ಭೇದಿ ನಿತ್ತದೆ.
2. ಕಿತ್ತಳೆ ಹಣ್ಣಿನ ರಸಕ್ಕೆ ಜೀನ್‌ತುಪ್ಪು ಮತ್ತೆ ಸ್ವಲ್ಪ ಉಪ್ಪು  
ಸೇರಿಸಿ ಕುಡ್ತರೆ ನೆಗ್ಗಡಿ, ಕೆಮ್ಮು ನಿತ್ತದೆ.
3. ಕರಿಬೇವಿನ ಸೊಪ್ಪುನ ಪೊಜ್ಜ ಮಾಡಿ ತಿಂದರೆ ಶರೀರದ  
ಭಾರ ಕಮ್ಮಿ ಆದೆ.
4. ಪುದಿನ ಸೊಪ್ಪುನ ಪೊಜ್ಜ ಮಾಡಿ ಉಟ ಮಾಡ್ರೆ ಲಾಯ್ತು  
ಜೀಣ ಆದೆ.
5. ಸಾಸ್‌ವೆನ ಬಾಯ್ಲಿ ಇಟ್ಕಂಡ್ ಅಗ್ಗರೆ ಹಲ್ಲುಬೇನೆ  
ವಾಸಿಯಾದೆ.

● ಅಜ್ಜ ಲವ್ವಾಡಿ ಬೀನಾ, ಗದ್ದಿಗೆ.



## ಪ್ರಿಯ ಓದುಗರ ಗಮನಕ್ಕೆ

‘ಕೊಡಗು ಸಂಗಾತಿ’ ಪಾಕ್ಷಿಕ ಪತ್ರಿಕೆಯು ಗೌಡ ಜನಾಂಗದ ಏಳಿಗೆ ಐಕ್ಯತೆಯನ್ನು ಬಯಸಿ ಹೊರಹೊಮ್ಮಿ ಇದೀಗ ವರ್ಷ ತುಂಬಲಿದೆ. ನೀವುಗಳು ಕೋರದಿದ್ದರೂ ಸಹ ನಿಮ್ಮ ಆಪ್ತರು ಕೊಟ್ಟ ವಿಳಾಸದ ಮೇರೆ ನಾವುಗಳು ದಿನಾಂಕ 1-4-97ರಿಂದಲೂ ಮತ್ತು ಇತ್ತೀಚೆಗೂ ಸಹ ಪತ್ರಿಕೆಯನ್ನು ಕಳಿಸಿದ್ದೇನೆ. ಆದರೆ ಹಲವು ನಮ್ಮ ಪ್ರಿಯ ಓದುಗರಿಂದ ಈ ತನಕ ಯಾವುದೇ ರೀತಿಯ ಸ್ಪಂದನವಿರುವುದಿಲ್ಲ ಇದರಲ್ಲಿ ಕೆಲವರು ತ್ರೈಮಾಸಿಕ, ಇನ್ನು ಕೆಲವರು ಅರೆವಾರ್ಷಿಕ ಚಂದಾದಣವನ್ನು ಕೊಟ್ಟಿರುತ್ತಾರೆ. ಇವರಲ್ಲಿ ಕೆಲವರದು ವಾಯಿದೆ ಮುಗಿದಿರುತ್ತದೆ. ಅಂತವರು ಪುನಃ ಚಂದಾ ದಣವನ್ನು ಪಾವತಿಸಿ ನಿಮ್ಮ ಸದಸ್ಯತ್ವವನ್ನು ನವೀಕರಿಸಿಕೊಳ್ಳಬೇಕಾಗಿ ವಿನಂತಿ. ಇನ್ನು ಮುಂದಕ್ಕೆ ಸಸ್ಯರಿಗೆ ನೂತ್ರ ಪತ್ರಿಕೆಯನ್ನು ಕಳುಹಿಸಲಾಗುವುದು.

ಸಂಗಾತಿ ಬಳಗ

### ಕೊಡಗು ಸಂಗಾತಿಗೆ ಜೀವಾವಧಿ ಸದಸ್ಯತನ ಕೊಟ್ಟೊಳ್ಳಿ

ಶ್ರೀ ಹುದೇರಿ ಉತ್ತಪ್ಪ ನಾಗೇಶ್, ವಕೀಲರು, ಮಡಿಕೇರಿ, ಇವರು ರೂ. 1000/- ಜೀವಾವಧಿ ಸದಸ್ಯತ್ವವ ಕೊಟ್ಟು ಪತ್ರಿಕೆ ಬೆಳೆಯಲು ಸಹಕರಿಸಿದ್ದಾರೆ. ಇವರಿಗೆ ಸಂಗಾತಿ ಬಳಗದ ವಂದನೆಗಳು.

-ಸಂ.

### ವ್ಯಕ್ತಿ ವಿಚಾರ ದಾರೆ - ನಿಡ್ಯಮಲೆ ಮುದ್ದಪ್ಪ

ದಿ|| ನಿಡ್ಯಮಲೆ ಮುದ್ದಪ್ಪ, ನಿವೃತ್ತ ನ್ಯಾಯದೀಶ ಇವರ ಜೀವನ ಚರಿತ್ರೆಯನ್ನು ನಮ್ಮ “ಸಂಗಾತಿ” ನಿಮ್ಮ ಮುಂದಿಡಲು ಬಯಸಿದೆ. ಮುಂದಿನ ಸಂಚಿಕೆಯಿಂದ ಕೆಲವು ಭಾಗಗಳಾಗಿ ನಿಮ್ಮನ್ನು ಪೇರಲಿದೆ.

-ಸಂ

### ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿ, ಮಡಿಕೇರಿ.

ದಿನಾಂಕ 4-1-1998ನೇ ಭಾನುವಾರ ಬೆಳಿಗ್ಗೆಯಿಂದ ನಿರೀಕ್ಷಿಸಿದಂತೆ ಕಾರ್ಯಕ್ರಮಗಳು ನಡೆಯಲಿವೆ. ಸರ್ವರಿಗೂ ಸುಸ್ವಾಗತ.

ತುಂತಜ್ಜಿರ ವೆಂಕಟೇಶ್

ಅಧ್ಯಕ್ಷರು



ಜನಶಕ್ತಿಯನ್ನು ಸಂಘಟಿಸುವ ನಿಟ್ಟಿನಲ್ಲಿ ತಂದಿರುವ ನಿಮ್ಮ ಈ  
ಪ್ರಯತ್ನಕ್ಕೆ ನಮ್ಮ ಸಹಕಾರವಿರುವುದಲ್ಲದೆ, ನಮ್ಮ ಜನಾಂಗದ ಏಕೈಕ  
ಪಾಕ್ಷಿಕ ಪತ್ರಿಕೆಯಾದ ಕೊಡಗು ಸಂಗಾತಿಗೆ  
ನಮ್ಮೆಲ್ಲರ ಹೃತ್ಪೂರ್ವಕ ಶುಭಾಶಯಗಳು....



ಕರೆಮನೆ ಜಯಕುಮಾರ್ S/o ಅಪ್ಪಚ್ಚು

ಮತ್ತು

ಕರೆಮನೆ ರಾಧಿಕ ಜಯಕುಮಾರ್

ಮಕ್ಕಳಾದ

ಕರೆಮನೆ ಅನುಷ ಜಯಕುಮಾರ್

ಕರೆಮನೆ ಮೋನಿಷ ಜಯಕುಮಾರ್

ವಿಳಾಸ : ನಂ. 538, 15ನೇ ಮುಖ್ಯರಸ್ತೆ  
6ನೇ ಅಡ್ಡರಸ್ತೆ, ಸರಸ್ವತಿಪುರಂ  
ಮೈಸೂರು-570 009  
ದೂರವಾಣಿ : 545052

ಕಛೇರಿ ವಿಳಾಸ :

ಜಯಕುಮಾರ್ ಅಂಡ್ ಕಂ.

[ಅಡಿಟೆರ್ಸ್ ಮತ್ತು ಟ್ರಾಕ್ಸ್ ಕನ್ಸಲ್ಟೆನ್ಸಿ]

162, ರಮಾವಿಲಾಸ ರಸ್ತೆ,

ಮೈಸೂರು-24

ದೂರವಾಣಿ : 36862